

उप्र के लघु व सीमांत किसानों को मिलेगा मात्र छह प्रतिशत ब्याज दर पर ऋण

पेज 2

अंडर-19 एशिया कप: पाकिस्तान टीम ने भारत को 191 रनों से हराया

खेल टाइम्स

खुद ही मित जाएंगे महात्मा गांधी को मिटाने वाले

सम्पादकीय

उस्मान हादी हत्या मामला: बांग्लादेश सरकार को 24 घंटे का अल्टीमेटम

पेज 12

वीबी-जी राम जी विधेयक बना कानून

शाह टाइम्स ब्यूरो

नई दिल्ली। राष्ट्रपति ने विक्सित भारत-गारंटी फॉर रोजगार एंड आजीविका मिशन (ग्रामीण) यानी वीबी-जी राम जी विधेयक, 2025 को अपनी मंजूरी दे दी है। इस स्वीकृति के साथ यह विधेयक अब कानून बन गया है।

इस कानून के तहत ग्रामीण परिवारों को मिलने वाली वैधानिक मजदूरी रोजगार की गारंटी को बढ़ाकर अब एक वित्तीय वर्ष में कम से कम 125 दिन कर दिया गया है। सरकार इसे ग्रामीण जीवन को मजबूत आधार देने वाला

राष्ट्रपति ने दी बिल को मंजूरी, रोजगार गारंटी को अब एक वित्तीय वर्ष में कम से कम 125 दिन किया

ऐतिहासिक कदम बता रही है। सरकार का कहना है कि वीबी-जी राम जी कानून लागू होने से ग्रामीण क्षेत्रों में रोजगार की कानूनी गारंटी पहले से ज्यादा मजबूत हो जाएगी।

मनरेगा खत्म करने के विरोध में कांग्रेस का देशव्यापी प्रदर्शन

नई दिल्ली। सरकार को मनरेगा की जगह वीबी जी-राम-जी विधेयक पारित करने के खिलाफ कांग्रेस ने रविवार को देशभर में विरोध प्रदर्शन किया और इस पर उसकी आगे की रणनीति तय करने के बारे में 27 दिसम्बर को यहां पार्टी की सर्वोच्च नीति निर्धारक संस्था कांग्रेस कार्य समिति की बैठक में विचार किया जाएगा। कांग्रेस महासचिव केशी वेणुगोपाल ने रविवार को कहा कि मोदी सरकार ने महात्मा गांधी राष्ट्रीय ग्रामीण रोजगार योजना (मनरेगा) को प्रभावी रूप से समाप्त कर दिया है और रोजगार गारंटी के इस अधिकार को अनुग्रह में बदल दिया है। श्री वेणुगोपाल ने कहा मनरेगा का काम करने का एक कानूनी अधिकार था, न कि कोई कल्याणकारी योजना। इसकी निधि सीमित और नियंत्रण केंद्रीकृत कर इसकी मांग- आधारित प्रकृति को बदलकर, भाजपा ने इस अधिकार को बजट पर निर्भर योजना में बदल दिया है।

लोकन अब इस कानून के तहत अब कम से कम 125 दिन काम देना अनिवार्य है। इस बहस के दौरान ही कांग्रेस नेता प्रमोद तिवारी ने भाजपा पर जमकर हमला बोला था।



जम्मू-कश्मीर के बारामूला जिले के गुलमर्ग में चिल्लई कलां के पहले दिन ताजा बर्फबारी के बाद बर्फ से ढकी घाटी से वाहन गुजरने का खूबसूरत नजारा।

संक्षिप्त समाचार

रक्षा मंत्रालय में तैनात लेफ्टिनेंट कर्नल रिश्वत लेते गिरफ्तार

नई दिल्ली। केंद्रीय जांच ब्यूरो (सीबीआई) ने शनिवार को रक्षा मंत्रालय में पोस्टेड आर्मी अफसर को रिश्वतखोरी के आरोप में गिरफ्तार किया है।

उत्पादन विभाग में तैनात लेफ्टिनेंट कर्नल दीपक कुमार शर्मा पर बंगलुरु की एक कंपनी से 3 लाख की रिश्वत लेने का आरोप है। सीबीआई ने शर्मा के घर से 2.36 करोड़ रुपये भी जब्त किए हैं। सीबीआई ने शर्मा की पत्नी कर्नल काजल बाली के खिलाफ भी मामला दर्ज किया। तलाशी के दौरान काजल के घर से 10 लाख रुपये बरामद किए हैं। काजल, डिजीवन ऑडिनेंस यूनिट (डीओयू) श्रीगंगानगर (राजस्थान) में कमांडिंग ऑफिसर हैं। इस मामले में बिचौलिया विनोद कुमार को भी गिरफ्तार किया गया है। दोनों 23 दिसम्बर तक सीबीआई की हिरासत में रहेंगे। यह मामला 19 दिसम्बर को मिली सूचना के आधार पर दर्ज किया गया।

गुवाहाटी प्रिटिंग प्रेस मालिक धनशोधन मामले में गिरफ्तार

नई दिल्ली। प्रवर्तन निदेशालय (ईडी) ने गुवाहाटी के पुर्बाश्री प्रिटिंग हाउस के मालिक प्रियांशु बोडरागी को धन शोधन निवारण अधिनियम (पीएमएलए) के तहत गिरफ्तार किया है। एजेंसी के गुवाहाटी क्षेत्रीय कार्यालय ने रविवार को यह जानकारी दी। यह गिरफ्तारी बोडरागी के ठिकानों पर तलाशी अभियान के बाद हुई। एक विशेष पीएमएलए अदालत ने बोडरागी को पांच दिनों के लिए ईडी की हिरासत में भेज दिया है। इस धनशोधन मामले की जांच असम के मुख्यमंत्री के विशेष सतर्कता प्रकोष्ठ द्वारा भारतीय दंड संहिता और भ्रष्टाचार निवारण अधिनियम की अलग-अलग धाराओं के तहत दर्ज प्राथमिकी से शुरू हुई है।

दिल्ली में AQI 'गंभीर' श्रेणी में

नई दिल्ली। राष्ट्रीय राजधानी दिल्ली और आसपास के इलाकों में रविवार सुबह भी वायु गुणवत्ता सूचकांक (एक्यूआई) 'गंभीर' श्रेणी में बनी रही। शहर के कई प्रमुख इलाकों में सुबह के समय एक्यूआई 400 के पार दर्ज किया गया। केंद्रीय प्रदूषण नियंत्रण बोर्ड (सीपीसीबी) के आंकड़ों के अनुसार, अक्षरधाम, आईटीओ, गजपौर और आनंद विहार इलाकों में एक्यूआई 438 दर्ज हुआ।

महंगा हुआ रेल का सफर

लंबी दूरी की यात्रा करने वाले यात्रियों को प्रति किलोमीटर एक से दो पैसे अधिक चुकाने पड़ेंगे

शाह टाइम्स ब्यूरो

नई दिल्ली। रेलवे ने यात्री किराए के ढांचे में बदलाव करने का निर्णय लिया है, जिसके कारण लंबी दूरी की यात्रा करने वाले यात्रियों को प्रति किमी एक से दो पैसे अधिक चुकाने पड़ेंगे। नई दरें 26 दिसम्बर से प्रभावी होंगी।

रेलवे की ओर से रविवार को जारी विज्ञापित में बताया गया है कि 215 किमी से कम दूरी की यात्रा करने वालों और मासिक सीजन टिकट की दरों में कोई बदलाव नहीं किया गया है। रेलवे के मुताबिक 215 किमी से ज्यादा के सफर पर साधारण श्रेणी के किराए में प्रति किमी एक पैसा किमी की बढ़ोतरी की गई है। वहीं, मेल/एक्सप्रेस में गैर वातानुकूलित श्रेणी दो पैसा प्रति किमी किराया बढ़ाया जाएगा। इसके साथ एसी श्रेणी में भी दो पैसा

नई दरें 26 दिसम्बर से प्रभावी होंगी, उपनगरीय-मासिक सीजन के टिकट के दामों में कोई बदलाव नहीं

वातानुकूलित श्रेणी में 500 किमी की यात्रा करने पर यात्रियों को मौजूदा किराया से 10 रुपये ज्यादा देने पड़ेंगे

प्रति किमी की बढ़ोतरी की गई है। इसी तरह से गैर वातानुकूलित श्रेणी में 500 किमी की यात्रा करने पर यात्रियों को कुल मिलाकर मौजूदा किराया से 10 रुपये ज्यादा देने पड़ेंगे। रेलवे के मुताबिक इस बदलाव से उसे सालाना 600 करोड़ रुपये की अतिरिक्त आमदनी होगी। रेलवे ने 215 किमी से कम के सफर पर किराए में वृद्धि नहीं की है। यानी कम दूरी की यात्राएं पहले की तरह ही रहेंगी। इसके अलावा, रोजाना सफर करने वाले यात्रियों के लिए भी राहत की खबर है। रेलवे ने उपनगरीय ट्रेनों और मंथली सीजन टिकट (एमएसटी) की टिकटों के दामों में कोई बदलाव नहीं किया है। इससे मुंबई, दिल्ली, कोलकाता और चेन्नई जैसे शहरों में लोकल ट्रेनों से सफर करने वाले लाखों यात्रियों पर कोई बोझ नहीं पड़ेगा। रेलवे के सूत्रों के मुताबिक टिकटों के दामों में बढ़ोतरी परिचालन लागत में हो रही वृद्धि और

यूपी में कोल्ड-डे, कई शहरों में तापमान सात डिग्री से कम

कश्मीर के गुलमर्ग और सोनमर्ग में बर्फबारी

नई दिल्ली। भारत के मध्य और उत्तरी हिस्सों में कड़ाके की सर्दी और घने कोहरे का दौर जारी है। मौसम विभाग ने रविवार को मध्य प्रदेश, उप्र, छत्तीसगढ़ समेत देश को 18 राज्यों में घने कोहरे का अलर्ट जारी किया है। मध्य प्रदेश में सर्दी अपने चरम पर है।

इस सर्दी सीजन में पहली बार शनिवार को तापमान 3 डिग्री से नीचे पड़ चुका गया। शहडोल के कल्याणपुर में 2.8 डिग्री तापमान दर्ज हुआ। राजधानी भोपाल में न्यूनतम तापमान 6.2 डिग्री दर्ज हुआ। भोपाल में लगातार एक हफ्ते से तापमान 7 डिग्री से कम है। यूपी और बिहार में कोल्ड-डे के हालात हैं। सर्द हवाओं ने तिरुवनं बदा दी है। दिन और रात के समय एक जैसी सर्दी पड़ रही है। ज्यादातर शहरों में धूप के दर्शन ही नहीं हो रहे हैं। ओस की

मौसम विभाग ने यूपी सहित 18 राज्यों में घने कोहरे का अलर्ट किया जारी

बूंदें रिमझिम बारिश की तरह पड़ रही हैं। सड़कों पर सनाटा पसरा हुआ है। यूपी में शिमला और नैनीताल से ज्यादा सर्दी है। रविवार सुबह बरेली, कानपुर समेत कई शहरों का तापमान 7 डिग्री या उससे कम रिकॉर्ड किया गया। कानपुर में सबसे कम, 6.4 डिग्री तापमान दर्ज हुआ। शिमला में शनिवार को तापमान 11 डिग्री और नैनीताल में 10 डिग्री रहा। कश्मीर के ऊंचाई वाले इलाकों में रविवार को बर्फबारी हुई। गुलमर्ग में करीब दो इंच बर्फ जमी है। सोनमर्ग में सुबह से बर्फबारी जारी है।

कोहरे के कारण दिल्ली में 80 से ज्यादा उड़ानें रद्द

नई दिल्ली। दिल्ली के इंदिरा गांधी अंतर्राष्ट्रीय हवाई अड्डे पर घने कोहरे के कारण रविवार को 80 से ज्यादा उड़ानें अब तक रद्द हो गई हैं। हवाई अड्डे पर शनिवार रात आठ बजे के बाद ही घने कोहरे के कारण कम दृश्यता की प्रक्रिया शुरू करनी पड़ी जो रविवार सुबह तक जारी रही। एयरपोर्ट की ओर से सोशल मीडिया पर बताया कि अब परिचालन सामान्य है। दिल्ली एयरपोर्ट की वेबसाइट के अनुसार रविवार को 40 से अधिक प्रस्थान की उड़ानें और लगभग इतनी ही आने वाली उड़ानें रद्द रहें। इसके अलावा कई उड़ानों में देरी भी हुई।



डिब्रुगढ़ : असम वैली फर्टिलाइजर एंड केमिकल कंपनी लिमिटेड के 10,601 करोड़ रुपये के ब्राउनफोल्ड अमोनिया-यूरिया संयंत्र की आधारशिला रखने के अवसर पर पीएम मोदी व अन्य।

बांग्लादेशी घुसपैटिए कांग्रेस ने ही बसाए: मोदी

डिब्रुगढ़। असम दौरे के दूसरे दिन पीएम नरेंद्र मोदी ने डिब्रुगढ़ में अमोनिया-यूरिया प्लांट का उद्घाटन किया, जिसकी सालाना उत्पादन क्षमता 12.7 लाख टन होगी। यह यूनिट 2030 तक चालू हो जाएगी। इस दौरान जनसभा की संबोधित करते हुए पीएम मोदी ने कहा कि पहले किसानों को खाद के लिए लाटियां खानी पड़ती थीं। जो काम कांग्रेस को उस समय करना था, उसने नहीं किया।

इसलिए मुझे एकदम मेहनत करनी पड़ रही है। बांग्लादेशी घुसपैटियों को कांग्रेस ने ही बसाया है और कांग्रेस ही उन्हें बचा रही है। एसआईआर का विरोध कर रही है।

कहा: उन्हें बचा भी रही, SIR का विरोध

डिब्रुगढ़ में यूरिया प्लांट का उद्घाटन किया

तुष्टिकरण और वोट बैंक के इस कहर से हमें असम को बचाकर रखना है। मैं आपको गारंटी देता हूँ कि असम की पहचान और सम्मान की रक्षा के लिए भाजपा फौलाद बनकर खड़ी है। इससे पहले पीएम ने गुवाहाटी में ब्रह्मपुत्र नदी में कूज पर 25 बच्चों के साथ करीब 45 मिनट परीक्षा पे चर्चा भी की। मोदी ने नामरूप में ब्रह्मपुत्र वैली फर्टिलाइजर कार्प लिमिटेड के मौजूदा परिसर में नए फर्टिलाइजर

अरुणाचल में जासूसी नेटवर्क का खुलासा, पाकिस्तान कनेक्शन भी मिला

ईटानगर। अरुणाचल प्रदेश में जासूसी नेटवर्क के खुलासे और सीमा से जुड़ी गतिविधियों ने सुरक्षा एजेंसियों की चिंता बढ़ा दी है। पुलिस ने पिछले 10 दिनों में पाकिस्तान से जुड़े जासूसी नेटवर्क के 4 सदस्यों को गिरफ्तार किया है। इस बीच, स्थानीय लोगों ने एलएसी के पास चीनी सेना की मौजूदगी व संभावित घुसपैट की जानकारी दी है। गिरफ्तार आरोपी सेना की गतिविधियों व अन्य संवेदनशील सूचनाएं पाकिस्तानी हेंडलर्स तक भेज रहे हैं।

बांग्लादेशी मीडिया दुष्प्रचार से बाज आए: विदेश मंत्रालय

बांग्लादेश उच्चायोग की सुरक्षा में कोई चूक नहीं, लोगों को गुमराह नहीं किया जाना चाहिए

शाह टाइम्स ब्यूरो

नई दिल्ली। विदेश मंत्रालय ने यहां स्थित बांग्लादेश उच्चायोग की सुरक्षा के बारे में बांग्लादेशी मीडिया में किए जा रहे दुष्प्रचार पर कड़ी आपत्ति जताते हुए कहा है कि उच्चायोग की सुरक्षा की स्थिति खराब करने की कोई कोशिश नहीं की गई है और लोगों को गुमराह नहीं किया जाना चाहिए।

विदेश मंत्रालय के आधिकारिक प्रवक्ता रणधीर जायसवाल ने यहां स्थित बांग्लादेश उच्चायोग के सामने

कहा :

भारत विदेशी मिशनों की सुरक्षा सुनिश्चित करने के लिए प्रतिबद्ध

शनिवार को हुए प्रदर्शन के बारे में मीडिया के सवालों के जवाब में प्रवक्ता ने कहा कि भारत विमान कन्वेंशन के अनुसार अपने क्षेत्र में विदेशी मिशनों की सुरक्षा सुनिश्चित करने के लिए प्रतिबद्ध है। उन्होंने कहा कि बांग्लादेशी

मीडिया इस बारे में दुष्प्रचार कर लोगों को गुमराह कर रहा है। प्रवक्ता ने कहा कि हमने इस घटना पर बांग्लादेशी मीडिया के कुछ हिस्सों में गुमराह करने वाला दुष्प्रचार देखा है। सच यह है कि 20 दिसम्बर को नई दिल्ली में

सहारनपुर में एक लाख का इनामी बदमाश ढेर

शाह टाइम्स ब्यूरो

सहारनपुर/बुलंदशहर। उत्तर प्रदेश पुलिस की स्पेशल टास्क फोर्स (एसटीएफ) ने शनिवार और रविवार की रात बुलंदशहर और सहारनपुर जिले में अलग-अलग मुठभेड़ के दौरान शांति बदमाश को मार गिराया, जबकि एक अन्य को गंभीर हालत में अस्पताल में भर्ती कराया गया है। मुठभेड़ के दौरान एक सिपाही भी घायल हुआ है।

सहारनपुर में घायल बदमाश सिराज अहमद को गिरफ्तारी पर एक लाख रुपये का इनाम घोषित था, जबकि बुलंदशहर में ढेर बैलाहा जुबैर उर्फ पीटर के खिर

बुलंदशहर में एक अन्य बदमाश पुलिस मुठभेड़ में घायल

पर 50 हजार रुपये का इनाम था। पुलिस सूत्रों ने बताया कि एसटीएफ मुख्यालय को मिली पुख्ता सूचना के आधार पर टीम ने थाना गंगोह क्षेत्र, जनपद सहारनपुर में घेराबंदी की। सूचना थी कि सुल्तानपुर का वांछित अपराधी सिराज अहमद पुत्र मंसूर अहमद निवासी लोलेपुर, जनपद सुल्तानपुर, जिस पर हत्या के मुकदमे सहित 1,00,000 रुपये का इनाम घोषित है, किसी बड़ी वारदात को अंजाम देने के इरादे से

क्षेत्र में मौजूद है। घेराबंदी के दौरान सिराज अहमद ने पुलिस पार्टी पर फायरिंग कर दी। पुलिस ने आत्मरक्षा में जवाबी कार्रवाई की, जिसमें अपराधी गोली लगने से गंभीर रूप से घायल हो गया। उसे तत्काल नजदीकी अस्पताल में भर्ती कराया गया है। मुठभेड़ के बाद पुलिस ने उसके कब्जे से एक मोटरसाइकिल, 30 और 32 बोर की दो पिस्टल, भारी मात्रा में जिंदा व खोखो कारतूस, चार मोबाइल फोन, दो वाई-फाई डॉंगल, एक बैग और आधार समेत अन्य दस्तावेज बरामद किए हैं। पुलिस के अनुसार सिराज अहमद के खिलाफ हत्या, हत्या के प्रयास और रासुका -शेष पृष्ठ दो पर

संक्षिप्त समाचार

यूपी में खुला सरकारी नौकरी का पिटारा

लखनऊ। यूपी सरकार ने सरकारी नौकरी का पिटारा ही खोल दिया है। यह सभी नौकरियों के लिए लोक सेवा आयोग के जरिए भर्ती होगी। इसके लिए आयोग ने भी वन टाइम रजिस्ट्रेशन (ओटीआर) पोर्टल खोल दिया है। इस पोर्टल पर सरकारी नौकरी की तैयारी में जुटे अभ्यर्थी 22 दिसंबर से अपना ओटीआर करा सकते हैं। संबंधित विज्ञापन में उत्तर प्रदेश लोक सेवा आयोग ने साफ कर दिया है कि इन नौकरियों के लिए आवेदन केवल ओटीआर के जरिए ही होगा। इसके अलावा किसी माध्यम से आए आवेदन को स्वीकार नहीं किया जाएगा। आयोग के मुताबिक इसी पोर्टल पर सभी नौकरियों का ब्यौरा उपलब्ध करा दिया गया है। इसी के साथ रजिस्ट्रेशन शुल्क का विवरण भी है। इच्छुक अभ्यर्थी 22 जनवरी 2026 से पहले ओटीआर कराते हुए आवेदन शुल्क ऑनलाइन जमा कर सकेंगे। आयोग ने अपने विज्ञापन में 2 हजार से अधिक पदों के लिए आवेदन मांगे हैं।

पीएम मोदी के दौरे से पहले यूपी बीजेपी की बड़ी बैठक

लखनऊ। लखनऊ में पीएम नरेंद्र मोदी के आगामी कार्यक्रम को लेकर बीजेपी कार्यालय में रविवार को एक अहम बैठक हुई। इस बैठक में मुख्यमंत्री योगी आदित्यनाथ, बीजेपी प्रदेश अध्यक्ष पंकज चौधरी, दोनों उपमुख्यमंत्री केशव प्रसाद मौर्य और ब्रजेश पाठक मौजूद रहे। बैठक का उद्देश्य 25 दिसंबर को प्रधानमंत्री मोदी के लखनऊ आगमन और अटल बिहारी वाजपेयी की जयंती पर होने वाले कार्यक्रम की तैयारियों पर चर्चा करना था। भाजपा प्रदेश अध्यक्ष पंकज चौधरी ने कहा कि प्रधानमंत्री के प्रदेश आगमन की तैयारियों के लिए यह बैठक की गई है, ताकि कार्यक्रम ऐतिहासिक और सफल हो।

भारतीय परम्पराएं करती हैं दुनिया का मार्गदर्शन

नई दिल्ली, वार्ता

उपराष्ट्रपति सीपी राधाकृष्णन ने रविवार को 'विश्व ध्यान दिवस' के मौके पर कहा कि भारत की आध्यात्मिक परंपरायें विश्व का मार्गदर्शन करती हैं। राधाकृष्णन ने तेलंगाना के कान्हा शांति वन में 'विश्व ध्यान दिवस' के मौके पर आयोजित समारोह में मन की शांति, भावनात्मक कल्याण तथा सामाजिक सद्भाव को बढ़ावा देने में ध्यान की शाश्वत प्रासंगिकता पर विशेष बल दिया।

राधाकृष्णन ने सभा को संबोधित करते हुए कहा कि ध्यान एक सार्वभौमिक पद्धति है, जो सांस्कृतिक, भौगोलिक और धार्मिक सीमाओं से परे है। उन्होंने इसे मानसिक स्पष्टता, भावनात्मक स्थिरता और आंतरिक परिवर्तन के मार्ग के रूप में वर्णित किया और इस बात पर जोर दिया कि 'विश्व ध्यान दिवस' आधुनिक जीवन में चिंतन के बढ़ते महत्व को पहचानने का एक अवसर देता है। श्री राधाकृष्णन ने संयुक्त राष्ट्र महासभा के उस प्रस्ताव को सह-प्रायोजित करने में भारत की भूमिका का उल्लेख किया, जिसके तहत 21 दिसंबर को 'विश्व ध्यान दिवस' घोषित किया गया था। उन्होंने कहा कि विश्व ध्यान दिवस से मानव



■ 'विश्व ध्यान दिवस' पर आयोजित समारोह में बोलीं राष्ट्रपति

सिक्त स्वास्थ्य और आध्यात्मिक विकास को बढ़ावा देने में ध्यान की शक्ति को वैश्विक मान्यता मिली है। उन्होंने ध्यान के अभ्यास को विश्व भर में फैलाने के लिए 'दाजी' के योगदान की सराहना की और कहा कि ध्यान, योग और आध्यात्मिक खोज की अपनी सदियों पुरानी परंपराओं के साथ भारत आज भी विश्व को शाश्वत ज्ञान प्रदान कर रहा है। भारत की सांस्कृतिक विरासत का फिफ्ट करते हुए राधाकृष्णन ने कहा कि हमारे देश में ध्यान को हमेशा से मन और आत्मा का एक प्राचीन विज्ञान माना गया है, जिसे ऋषियों-मुनियों ने आगे बढ़ाया है। उन्होंने भगवद्गीता और तमिल के महान ग्रंथ 'तिरुमोथिरम' की सीख का उदाहरण देते हुए कहा कि ध्यान के जरिए मन पर काबू पाने से ही ईशान को आंतरिक शांति मिलती है, वह खुद को बेहतर ढंग से समझ पाता है और एक अच्छा जीवन जी पाता है।

लघु व सीमांत किसानों को मुख्यमंत्री ने दिया बड़ा तोहफा

छह प्रतिशत ब्याज पर मिलेगा ऋण: योगी

शाह टाइम्स ब्यूरो

लखनऊ। उत्तर प्रदेश के मुख्यमंत्री योगी आदित्यनाथ ने लघु और सीमांत किसानों के लिए बड़ी घोषणा करते हुए कहा कि अब उत्तर प्रदेश सहकारी ग्राम विकास बैंक (एलडीबी) से किसानों को मात्र 6 प्रतिशत ब्याज दर पर ऋण उपलब्ध कराया जाएगा। मुख्यमंत्री कृषक समृद्धि योजना के तहत शेष ब्याज इनके बचत करने की दिशा में आगे बढ़ रही है। उन्होंने इसे किसानों की आय बढ़ाने और ग्रामीण अर्थव्यवस्था को मजबूत करने की दिशा में एक अहम कदम बताया। मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी के विजन 'सहकार से समृद्धि' के अनुरूप केंद्र सरकार ने पहली बार सहकारिता मंत्रालय का गठन किया। देश के पहले सहकारिता मंत्री अमित शाह के नेतृत्व में सहकारिता



■ एलडीबी से उपलब्ध कराया जाएगा, युवा सहकार सम्मेलन में बोले मुख्यमंत्री योगी

एलडीबी की ब्याज दर लगभग साढ़े 11 प्रतिशत है, जो किसानों पर अतिरिक्त बोझ डालती है। सरकार इसे कम कर किसानों को शक्ति बनाने की दिशा में आगे बढ़ रही है। उन्होंने इसे किसानों की आय बढ़ाने और ग्रामीण अर्थव्यवस्था को मजबूत करने की दिशा में एक अहम कदम बताया। मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी के विजन 'सहकार से समृद्धि' के अनुरूप केंद्र सरकार ने पहली बार सहकारिता मंत्रालय का गठन किया। देश के पहले सहकारिता मंत्री अमित शाह के नेतृत्व में सहकारिता

एक देश, एक कारोबारी एजेंडा देश के लिए घातक

शाह टाइम्स ब्यूरो

लखनऊ। समाजवादी पार्टी के राष्ट्रीय अध्यक्ष अखिलेश यादव ने भाजपा सरकार पर तीखा हमला बोलते हुए आरोप लगाया है कि वह देश को 'एक देश, एक कारोबारी' की दिशा में ले जाने के गौपनीय एजेंडे पर काम कर रही है। उन्होंने कहा कि भाजपा का सिद्धांत अब 'एक का धंधा, एक से चंदा' बन चुका है, जिसके तहत देश के हर बड़े कारोबार को गिने-चुने हाथों में समेटने की कोशिश की जा रही है।

रविवार को अपने सोशल मीडिया अकाउंट पर पोस्ट करते हुए अखिलेश यादव ने कहा कि भाजपा नेतृत्व चंदे की सुविधा के लिए अलग-अलग जगह न जाकर, पूरे आर्थिक तंत्र को कुछ चुनिंदा लोगों के नियंत्रण में देना



■ भाजपा का सिद्धांत अब 'एक का धंधा, एक से चंदा' बन चुका है: अखिलेश यादव

चाहता है। अपने पैसों की 'महाभूख' को पूरा करने के लिए सरकार और संगठन में ऐसे लोगों को बैठना गया है, जो बिना किसी सवाल-जवाब के हर फैसले पर हामी भरते हैं। उन्होंने चेतावनी दी कि किसी भी देश के लिए एकाधिकार की भावना घातक होती है चाहे वह राजनीतिक हो,

अखिलेश ने 'अरावली बचाओ' अभियान में शामिल होने की अपील की

नई दिल्ली।

समाजवादी पार्टी के अध्यक्ष और उत्तर प्रदेश के पूर्व मुख्यमंत्री अखिलेश यादव ने दिल्ली के निवासियों से 'अरावली बचाओ' अभियान में शामिल होने की भावुक अपील की है। यादव ने चेतावनी दी है कि अरावली पर्वतमाला के विनाश का शहर के पर्यावरण, अर्थव्यवस्था और जीवन की गुणवत्ता पर विनाशकारी प्रभाव पड़ेगा। समाजवादी पार्टी अध्यक्ष ने कहा कि अरावली पर्वतमाला दिल्ली का प्राकृतिक सुरक्षा कवच और इसकी पारिस्थितिक जीवनरेखा है। अगर हमने अरावली को नहीं बचाया, तो दिल्ली रहने के लायक नहीं रहेगी। यहां की हवा सांस लेने लायक नहीं होगी, पानी पीने लायक नहीं रहेगा।

आर्थिक हो या सामाजिक। आज भाजपा सरकार जिस तरह से नीतियां और नियम-कानूनों में बदलाव कर अन्य औद्योगिक घरानों को कमजोर कर रही है और आर्थिक गतिविधियों को चुनिंदा समूहों तक सीमित कर रही है, उससे देश एक गंभीर और खतरनाक स्थिति की ओर बढ़ रहा है। अखिलेश यादव ने कहा कि

इसका अगला परिणाम अनियंत्रित मुनाफाखोरी, महंगाई और अंततः महा-ध्रुष्टाचार के रूप में सामने आएगा। एकाधिकारवादी कंपनियों के फायदे के लिए नियम बदले जाएंगे, उपभोक्ताओं से मनमानी वसूली होगी और श्रमिकों का 'कम धन-अधिक श्रम' के उन्पीड़नवादी फार्मूले के तहत शोषण किया जाएगा। न

योगी सरकार जल्द लॉन्च करेगी

आयुष एप, घर बैठे मिलेगी सुविधाएं

लखनऊ, वार्ता

आयुष चिकित्सा पद्धतियों को जन-जन तक पहुंचाने और उन्हें डिजिटल प्लेटफॉर्म से जोड़ने की दिशा में योगी आदित्यनाथ सरकार एक बड़ा कदम उठाने जा रही है। योगी सरकार जल्द ही आयुष एप लॉन्च करने की तैयारी में है, जिसके माध्यम से आम नागरिकों को घर बैठे आयुष से जुड़ी विभिन्न स्वास्थ्य सुविधाएं उपलब्ध कराई जाएंगी। यह एप भारतीय प्रौद्योगिकी संस्थान कानपुर से सहयोग से विकसित किया जाएगा।

इस एप के जरिए मरीजों को ऑनलाइन ओपीडी पंजीकरण और अपॉइंटमेंट की सुविधा मिलेगी। इसके साथ ही आयुष विभाग से जुड़ी सभी महत्वपूर्ण जानकारी एक ही डिजिटल प्लेटफॉर्म पर उपलब्ध होगी। सरकार के इस कदम से न केवल बुजुर्ग, चिकित्सा पद्धतियों को व्यापक पहचान मिलेगी, बल्कि स्वास्थ्य सेवाओं में पारदर्शिता भी

■ भारतीय प्रौद्योगिकी

संस्थान कानपुर के सहयोग से विकसित किया जाएगा

सुनिश्चित होगी। आयुष विभाग के प्रमुख सचिव रंजन कुमार ने बताया कि मुख्यमंत्री योगी आदित्यनाथ की मंशा है कि आयुष चिकित्सा पद्धतियां समाज के अंतिम व्यक्ति तक पहुंचें। इसी उद्देश्य से आयुष से विकसित करने को लेकर आईआईटी कानपुर से बातचीत चल रही है। एप के लॉन्च होने के बाद मरीजों को आयुष अस्पतालों और केंद्रों में ओपीडी पंजीकरण के लिए लंबी कतारों में खड़ा नहीं होना पड़ेगा। उन्होंने बताया कि मरीज अपने मोबाइल फोन से घर बैठे ही डॉक्टर से मिलने के लिए ऑनलाइन अपॉइंटमेंट ले सकेंगे। इससे समय की बचत होगी और अस्पतालों में भीड़ भी कम होगी। इस सुविधा से विशेष रूप से बुजुर्ग, महिलाओं और दूर-दराज के ग्रामीण इलाकों से आने वाले मरीजों को बड़ी राहत मिलेगी।

	सेसेक्स 85213.36		सोना रु. 133442		चांदी रु. 192222
	निपटी 26027.30		प्रति 10 ग्राम (24 कैरेट)		प्रति किलो

अर्थव्यापार

अहमदाबाद हादसे से इंडिगो संकट तक

नई दिल्ली, वार्ता

भारतीय विमानन क्षेत्र के लिए साल 2025 बेहद चुनौतीपूर्ण रहा। साल के पूर्वार्द्ध में जहां एयर इंडिया विमान हादसे ने पूरे देश को झकझोर दिया, वहीं अंतिम महीने में 'इंडिगो संकट' लाखों यात्रियों के लिए परेशानी का सबब बना और विमान सेवा कंपनियों के प्रति उनके विश्वास को कमजोर किया।

विमानन क्षेत्र के लिए मार्च तक सब कुछ काफी अच्छा चल रहा था। साल के पहले तीन महीने में यात्रियों की संख्या भी 10.35 प्रतिशत बढ़कर 4.32 करोड़ पर पहुंच गयी थी और उम्मीद की जा रही थी कि गर्मी की छुट्टियों के दौरान पहली बार यात्रियों की मासिक संख्या डेढ़ करोड़ के पार पहुंच जाएगी। इसके बाद 22 अप्रैल को पहलगाम में आतंकवादी हमला हुआ और लोगों ने जम्मू-कश्मीर की टिकट रद्द करनी शुरू कर दी। फिर मई की शुरुआत में भारत ने पाकिस्तान और पाकिस्तान के कब्जे वाले जम्मू-कश्मीर में आतंकी ठिकानों पर हमले किए। इसके बाद सीमा पर संघर्ष शुरू हो गया। पाकिस्तान ने भारतीय एयरलाइंस के



अलविदा-2025

■ भारतीय विमानन क्षेत्र के लिए चुनौतियाँ भरा रहा पूरा साल

लिए और भारत ने पाकिस्तानी विमान सेवा कंपनियों के लिए अपने-अपने हवाई क्षेत्र में प्रवेश पर प्रतिबंध लगा दिए, जो अब तक जारी हैं। इसका असर भारतीय विमानन क्षेत्र पर पड़ना शुरू हो गया। कई मार्गों पर उड़ानें रद्द करनी पड़ीं और कई अंतर्राष्ट्रीय मार्गों पर घूमकर जाने से यात्रा का समय और एयरलाइंस की लागत बढ़ गई। ऊपर से विमान ईंधन की कीमतों में इजाजत के कारण मुनाफा कमाने के लिए पहले से संघर्ष कर रही विमान सेवा कंपनियों की वित्तीय स्थिति और खराब हो गयी। मई में हवाई यात्रियों की संख्या में सालाना आधार पर महज 1.89 प्रतिशत की

वृद्धि हुई, जबकि माह-दर-माह लगातार दूसरी गिरावट दर्ज की गयी। देश ने जून महीने में अपने विमानन इतिहास से सबसे बुरे हादसों में से एक का सामना किया। एयर इंडिया की उड़ान संख्या 171 ने गुजरात के अहमदाबाद हवाई अड्डे से 230 यात्रियों और चालक दल के 12 सदस्यों के साथ लंदन के गैटविक हवाई अड्डे के लिए उड़ान भरी थी। टेकऑफ़ के तुरंत बाद विमान ऊंचाई हासिल करने में असफल रहा और बीजे मंडिकल कॉलेज के होस्टल से टकरा गया और उसमें आग लग गई। देखते ही देखते विमान आग के गोले में तब्दील हो गया। चमत्कार के रूप में विश्वासकुमार रमेश नामक एक यात्री मामूली पड़ना शुरू हो गया। कई मार्गों पर उड़ानें रद्द करनी पड़ीं और कई अंतर्राष्ट्रीय मार्गों पर घूमकर जाने से यात्रा का समय और एयरलाइंस की लागत बढ़ गई। ऊपर से विमान ईंधन की कीमतों में इजाजत के कारण मुनाफा कमाने के लिए पहले से संघर्ष कर रही विमान सेवा कंपनियों की वित्तीय स्थिति और खराब हो गयी। मई में हवाई यात्रियों की संख्या में सालाना आधार पर महज 1.89 प्रतिशत की

उद्योगों के आंकड़ों वैश्विक कारकों पर रहेगी निवेशकों की नजर

मुंबई।

घरेलू शेयर बाजारों में पिछले सप्ताह रही गिरावट के बाद आने वाले सप्ताह में निवेशकों की नजर उद्योगों के आंकड़ों और वैश्विक कारकों पर रहेगी। आने वाले सप्ताह में सोमवार को आठ प्रमुख उद्योगों के उत्पादन के आंकड़े जारी किए जाएंगे, जो बाजार को प्रभावित कर सकते हैं। इसके अलावा वैश्विक कारकों पर भी निवेशकों की नजदीकी नजर रहेगी। बीते सप्ताह बीएसई का 30 शेयरों वाला संवेदी सूचकांक संसेक्स 338.30 अंक (0.40 प्रतिशत) टूटकर सप्ताहांत पर 84,929.36 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 80.55 अंक यानी 0.31 प्रतिशत गिरकर 25,966.40 अंक पर रहा। मशहूरी कंपनियों के सूचकांक निफ्टी मिडकैप-50 में 0.06 प्रतिशत की मामूली गिरावट रही, जबकि छोटी कंपनियों का स्मॉलकैप-100 सूचकांक पूरे सप्ताह के उतार-चढ़ाव से होता हुआ सपाट रहा।

चावल, गेहूं मजबूत, चीनी दालें नरम खाद्य तेलों में रही घट-बढ़

नई दिल्ली, वार्ता



घरेलू थोक जिनस बाजारों में बीते सप्ताह चावल के औसत भाव बढ़ गए। ग्राहकी आने से गेहूं में भी तेजी रही। वहीं चीनी और दालों में गिरावट रही, जबकि खाद्य तेलों में उतार-चढ़ाव का खूब रहा। घरेलू थोक जिनस बाजारों में सप्ताह के दौरान चावल की औसत कीमत 71 रुपए बढ़कर सप्ताहांत पर 3,827 रुपए प्रति क्विंटल रही। गेहूं 10 रुपए चढ़कर 2,858.33 रुपए प्रति क्विंटल पर पहुंच गया। आटा 3,305.69 रुपए प्रति क्विंटल पर लगभग स्थिर रहा। बीते सप्ताह मूंगफली तेल 16 रुपए और सोया तेल 15 रुपए प्रति क्विंटल सस्ता हुआ। वहीं वनस्पति 55 रुपए

दाल-दलहन: दाल चना 7778.81 रुपए, मसूर काली 8098.20 रुपए, मूंग दाल 10077.20 रुपए, उड़द दाल 10331.02 रुपए, तुअर दाल 10474.97 रुपए प्रति क्विंटल। अनाज: (भाव प्रति क्विंटल) गेहूं 4 डू 2858.33 रुपए और चावल 3826.69 रुपए प्रति क्विंटल। आटा (गेहूं) 3305.69 रुपए प्रति क्विंटल। चीनी-गुड़: चीनी एस 4318.80 रुपए और गुड़ 4999.87 रुपए प्रति क्विंटल बोले गए। खाद्य तेल: सरसों तेल 17648.52 रुपए, मूंगफली तेल 17687.78 रुपए, सूरजमुखी तेल 15790.00 रुपए, सोया तेल 13770.86 रुपए, पाम ऑयल 12486.45 रुपए और वनस्पति 14454.29 रुपए प्रति क्विंटल के स्तर पर रहा।

आगरा में भरभराकर गिरी बेसमेंट की दीवार, दो की मौत

आगरा। आगरा जिले के बाह थाना क्षेत्र के बटेरवर पास में स्थित गांव बिजकौली में रविवार को बड़ा हादसा हो गया। यहां निर्माणाधीन मकान के बेसमेंट की दीवार ढहने से अलाव ताप रहे सात लोग दब गए। इसके बाद मौके पर चीख पुकार मच गई। हादसे के समय बेसमेंट में मिट्टी का भराव हो रहा था।

सूचना मिलने पर पुलिस और प्रशासनिक अधिकारी मौके पर पहुंचे। सीएचसी में प्राथमिक इलाज के बाद सभी की हालत गंभीर होने के कारण डॉक्टरों ने उनको आगरा रेफर कर दिया। आगरा ले जाते समय हीरालाल और योगेश की रास्ते में मौत हो गई। लोगों ने दो घंटे तक मशवकत के बाद मलबे में बदे सभी सात लोगों को बाहर निकाला और पास अस्पताल में ले गए। वहां से हालत गंभीर होने पर

सभी एसएन मेडिकल कॉलेज रेफर कर दिया। डीसीपी अभिषेक अग्रवाल ने बताया कि दीवार और बेसमेंट के मलबे में दबे दो घायलों की उपचार के दौरान मौत हो गई है।

बाकी पांच घायल का उपचार चल रहा है। गांव बिजकौली में जोर सिंह प्रजापति के निर्माणाधीन मकान के बेसमेंट में रविवार सुबह 11 बजे कुछ लोग अलाव पर ताप के साथ ही कुछ लोग ताश भी खेल रहे थे। रविवार को बेसमेंट में काम चल रहा था, उसमें मिट्टी डाली जा रही थी। इसके साथ ही पानी भी भरा हुआ था, मिट्टी के दबाव और पानी की वजह से दीवार ढह गई। इससे अलाव ताप रहे और ताश खेल रहे लोग दीवार के मलबे में दब गए, मौके पर चीख पुकार मच गई।

प्रथम पृष्ठ का शेष...

वहीं दूसरी घटना जनपद बुलंदशहर की है, जहां थाना कोतवाली देहात और गुलावटी पुलिस टीम की 50,000 रुपये के इनामी बदमाश से मुठभेड़ हो गई। मुठभेड़ के दौरान आजाद उर्फ जुबेर उर्फ पीटर (35 वर्ष) निवासी उमर गाउँ काँतोली, थाना शरमानगर लिसाडी गेट, मेरठ पुलिस की जवाबो फायरिंग में घायल हो गया। उसने जिला अस्पताल ले जाया गया, जहां डॉक्टरों ने उसे मृत घोषित कर दिया। मुठभेड़ में एक पुलिसकर्मी के भी घायल होने की सूचना है। जिसे उपचार के लिए अस्पताल में भर्ती कराया गया है। मृत बदमाश के कब्जे से 315 बोर का तमंचा, जिंदा व खोखा कारतूस और बिना नंबर की एचएफ-डीलक्स बाइक बरामद की गई है।

सहारनपुर में...

सहित करीब 30 आपराधिक मुकदमे विभिन्न जनपदों में दर्ज हैं।

महात्मा गांधी की दूसरी बार कर दी गई हत्या

चेन्नई, वार्ता



■ वीजीरामजी बिल विवाद पर बोले कांग्रेस नेता पी. चिदंबरम

कांग्रेस सांसद और पूर्व केंद्रीय वित्त मंत्री पी चिदंबरम ने संसद में पास हुए वीरामजी बिल को लेकर केंद्र सरकार पर हमला बोला। उन्होंने कहा कि इस स्कीम में बदलाव करके महात्मा गांधी की दूसरी बार हत्या की गई है। यह न तो सही इंग्लिश है और न ही इंडियन, बल्कि सिर्फ इंग्लिश अक्षरों में लिखे हिंदी शब्द हैं, जिन्हें मंत्रियों को कई समझना मुश्किल लगता है।

तमिलनाडु के चेन्नई में आयोजित प्रेस कॉन्फ्रेंस में पी चिदंबरम कहा कि नई स्कीम पूरे देश में लागू नहीं होगी। केंद्र सरकार तय करेगी कि किन जिलों और इलाकों में काम मिलेगा। इसमें कहा गया है कि यह स्कीम साल में 60 दिन लागू नहीं की जा सकती, बिना यह बताए कि किस से 60 दिन? पी चिदंबरम ने कहा कि अगर किसी बिल को 'कोई काम नहीं' वाला घोषित कर दिया जाता है, तो लोग

था। इसने घर की महिलाओं के हाथों में पैसे दिए, जिससे उन्हें इतनी आजादी मिली, जो उनकी पुरखों को नहीं मिली थी। इसने गरीबों के लिए एक सुरक्षा जाल बनाया, यह बिल इन फायदों को बेरहमी से छीन रहा है। उन्होंने कहा कि यूपीए सरकार के पहले बजट (2004-05) में उन्होंने कहा था कि हमारी योजना में गरीबों का पूरा प्लान फंड पर पहला हक होगा। नेशनल एम्प्लॉयमेंट गारंटी एक्ट पर काम शुरू हो गया है। इसका मकसद हर गरीब घर में एक काबिल व्यक्ति को साल में 100 दिन के रोजगार की गारंटी देना है, लेकिन वर्तमान स्कीम राज्य-विशिष्ट होगी और लागत केंद्र और राज्य 60-40 के अनुपात में बाँटेगी। केंद्र सरकार हर राज्य को फंड का एक नॉर्मेटिव एलोकेशन करेगी, एलोकेशन से ज्यादा खर्च राज्य उठाएगा। उन्होंने कहा कि केंद्र सरकार सभी मामलों में बुजुर्गों के लिए एक वरदान थी, जिनके पास रेगुलर रोजगार नहीं

विश्वविद्यालय परिसरों में आवारा कुत्तों की रोकथाम अनिवार्य, नोडल अधिकारी नियुक्त करने होंगे

लखनऊ। विश्वविद्यालय अनुदान आयोग (यूजीसी) ने देशभर के सभी उच्च शिक्षण संस्थानों को परिसरों में आवारा कुत्तों के प्रवेश और निवास को रोकने के लिए तत्काल एवं प्रभावी कदम उठाने के निर्देश दिए हैं। यह निर्देश सुप्रीम कोर्ट के 7 नवंबर 2025 के आदेश के अनुपालन में जारी किए गए हैं, जिसमें संस्थागत क्षेत्रों में कुत्तों के काटने की बढ़ती घटनाओं पर चिंता जताई गई थी।

यूजीसी के सचिव प्रो. मनीष आर. जोशी द्वारा जारी पत्र में कहा गया है कि छात्रों, शिक्षकों और कर्मचारियों की सुरक्षा सर्वोपरि है। इसके तहत सभी विश्वविद्यालयों और संस्थाओं को चार प्रमुख कदम अनिवार्य रूप से लागू करने होंगे। पहला, प्रत्येक शिक्षण संस्थान अपने परिसर की स्वच्छता और देखरेख के लिए एक नोडल अधिकारी नामित करेगा, जो यह सुनिश्चित करेगा कि आवारा कुत्ते परिसर में प्रवेश न करें या निवास न करें। नोडल अधिकारी का विवरण मुख्य द्वार पर प्रदर्शित किया जाएगा और स्थानीय नगर निकाश को भी सूचित किया जाएगा।

दूसरा, छात्रों और कर्मचारियों के लिए जागरूकता सत्र आयोजित किए जाएंगे, जिनमें जानवरों के आसपास सुरक्षित व्यवहार, कुत्ते के काटने की स्थिति में प्राथमिक उपचार और तत्काल रिपोर्टिंग की प्रक्रिया की जानकारी दी जाएगी। तीसरा, स्टैडियमों और खेल परिसरों में चौकीदारों को सुरक्षा या ग्राउंड-कीपिंग कर्मियों की तैनाती की जाएगी, ताकि आवारा कुत्तों की आवाजाही पर निगरानी रखी जा सके। चौथा, सुप्रीम कोर्ट के आदेश के अनुरूप अन्य सभी सुरक्षा दिशानिर्देशों का पालन सुनिश्चित किया जाएगा, ताकि भविष्य में ऐसी घटनाओं पर प्रभावी नियंत्रण हो सके।

लखनऊ में युवक की पीट- पीटकर हत्या

शाह टाइम्स ब्यूरो

लखनऊ। राजधानी के पारा थाना क्षेत्र में शनिवार देर रात एक युवक की बेरहमी से पीट-पीटकर हत्या कर दी गई। मृतक की पहचान शिव प्रकाश पुत्र शिव दिन के रूप में हुई है। आरोप है कि पड़ोसी सतीश ने लोहे की राड से हमला कर शिव प्रकाश की जान ले ली। घटना के बाद इलाके में सनसनी फैल गई।

मृतक के पिता शिव दिन का आरोप है कि सतीश और उनके बेटे शिव प्रकाश के बीच लंबे समय से रंजिश चल रही थी।

उन्होंने बताया कि सतीश के शिव प्रकाश की पत्नी सविता से अवैध संबंध थे, जिसका शिव प्रकाश विरोध करता था। इसी बात को लेकर जुलाई महीने में भी सतीश ने शिव प्रकाश पर हमला किया था, जिसकी रिपोर्ट थाने में दर्ज कराई गई थी, लेकिन कोई ठोस कार्रवाई नहीं हुई। शिव दिन का कहना है कि सविता की बहन कविता के थाने में अच्छे संबंध होने के कारण पुलिस ने मामले को गंभीरता से नहीं लिया, जिससे सतीश के हीसले बढ़ गए। शनिवार रात करीब एक बजे सतीश ने घर का गेट लात मारकर खुलवाया और

शिव प्रकाश को बाहर खींचकर सड़क पर ले गया। आरोप है कि इसके बाद लोहे की राड से तब तक पीटा गया, जब तक उसकी हालत गंभीर नहीं हो गई। गंभीर रूप से घायल शिव प्रकाश को परिजन अस्पताल लेकर पहुंचे, जहां डाक्टरों ने उसे मृत घोषित कर दिया। मृतक के पिता ने इस मामले में बहू सविता और उसकी बहन कविता की सलिपता का भी आरोप लगाया है। पुलिस ने शव को पोस्टमार्टम के लिए भेज दिया है और मामले की जांच की जा रही है। मुख्य आरोपी सतीश घटना के बाद से फरार बताया जा रहा है।

बीमार नहीं रहे सहकारी बैंक, अब मुनाफे में चल रहे हैं सभी जिला को-ऑपरेटिव बैंक: मुख्यमंत्री

शाह टाइम्स ब्यूरो

लखनऊ। मुख्यमंत्री योगी आदित्यनाथ ने कहा कि वर्ष 2017 से पहले प्रदेश के जिला सहकारी बैंक बीमार स्थिति में थे और कई बैंक डिफाल्टर घोषित कर दिए गए थे, जिनके लाइसेंस भी जब्द हो चुके थे। लेकिन वर्तमान में प्रदेश के सभी जिला को-आपरेटिव बैंक स्वस्थ हो चुके हैं और लाभ अर्जित कर रहे हैं।

मुख्यमंत्री ने कहा कि पिछली सरकारों के दौरान माफियाराज के कारण सहकारी क्षेत्र बर्बाद हो गया था और किसानों की पूंजी फंस गई थी। प्रदेश सरकार ने चरणबद्ध तरीके से किसानों के लगभग



सैंतालीस सौ करोड़ रुपये वापस कराए, जिससे सहकारी बैंक फिर से कार्यशील हो सके। सीएम योगी ने बताया कि यूपी स्टेट को-आपरेटिव बैंक ने नाबाई से ए श्रेणी बैंक के रूप में स्वयं को स्थापित किया है। प्रदेश में इसकी चालीस शाखाएं संचालित हो रही हैं और सभी पचास जिला सहकारी बैंक लाभार्ा कमा रहे हैं। वर्ष

2024-25 में सहकारी बैंकों ने एक सौ बासठ करोड़ रुपये से अधिक का लाभ अर्जित किया है। मुख्यमंत्री ने कहा कि अब प्रदेश 'वन डिस्ट्रिक्ट, वन को-आपरेटिव बैंक' की दिशा में आगे बढ़ रहा है। बलरामपुर में नए जिला सहकारी बैंक के गठन की प्रक्रिया शुरू हो चुकी है। सहकारी बैंक अब बीमार नहीं, बल्कि किसानों की समृद्धि और सरकारी योजनाओं के प्रभावी क्रियान्वयन में अहम भूमिका निभा रहे हैं। सीएम योगी ने स्पष्ट किया कि सहकारिता क्षेत्र को माफिया मुक्त कर पारदर्शी, उत्तरदायी और आत्मनिर्भर बनाया गया है, जिससे किसानों का विश्वास सहकारी बैंकों में दोबारा स्थापित हुआ है।

योगी के रिवर ड्रोन सर्वे मॉडल को देशभर में अपनाने की तैयारी

लखनऊ। उत्तर प्रदेश में नदियों के संरक्षण और पुनरुद्धार के लिए लागू किया गया रिवर ड्रोन सर्वे मॉडल अब राष्ट्रीय स्तर पर अपनाया जाएगा। गंगा, यमुना, गोमती, वरुणा और पांडु नदी के लगभग डेढ़ सौ किलोमीटर क्षेत्र में किए गए ड्रोन सर्वे के बाद केंद्र सरकार ने उत्तर प्रदेश के इस मॉडल को देश के अन्य राज्यों में लागू करने का निर्णय लिया है। राज्य स्वच्छ गंगा मिशन के माध्यम से लखनऊ, प्रयागराज, वाराणसी और कानपुर जैसे प्रमुख शहरों में नदियों का व्यापक ड्रोन सर्वे कराया गया है। इस सर्वे के माध्यम से नदियों में गिरने वाले नालों, प्रदूषण के स्रोतों और नदी तट की वास्तविक स्थिति की सटीक पहचान संभव हो सकी है। इससे अब नदी पुनरुद्धार की योजनाओं को तथ्यात्मक आधार पर तैयार किया जा रहा है। ड्रोन सर्वे के आधार पर नदियों में ज़ीरो डिस्चार्ज की कार्ययोजना बनाई जा रही है। इसके क्रियान्वयन से औद्योगिक एवं घरेलू अपशिष्ट को नदियों में गिरने से रोका जाएगा। इस दिशा में सबसे पहले कानपुर जिले में कार्य शुरू किया जा रहा है, जहां ड्रोन सर्वे के बाद ज़ीरो डिस्चार्ज लागू करने की प्रक्रिया तेज कर दी गई है। लखनऊ में गोमती नदी के लिए ड्रोन सर्वे आधारित संपूर्ण पुनरुद्धार योजना तैयार की जा रही है। इसके अंतर्गत नालों की पहचान, प्रदूषण नियंत्रण और नदी तट सुधार से जुड़े कार्यों को चरणबद्ध तरीके से लागू किया जाएगा। इससे गोमती नदी के संरक्षण और जल गुणवत्ता सुधार को नई दिशा मिलने की उम्मीद है। राज्य स्वच्छ गंगा मिशन के परियोजना निदेशक जोगिन्द्र सिंह ने बताया कि ड्रोन तकनीक के उपयोग से न केवल नदियों के संरक्षण में मदद मिल रही है, बल्कि गांव-गांव में स्वच्छता, पर्यावरण संरक्षण और स्थानीय स्तर पर रोजगार के अवसर भी सृजित हो रहे हैं। उन्होंने कहा कि मुख्यमंत्री योगी आदित्यनाथ के नेतृत्व में नदियों के संरक्षण को लेकर योजनाबद्ध और तकनीक आधारित कार्य किए जा रहे हैं। ड्रोन सर्वे मॉडल के सफल क्रियान्वयन के बाद उत्तर प्रदेश नदी संरक्षण के क्षेत्र में एक मानक मॉडल के रूप में उभरा है, जिसे अब देश के अन्य राज्यों में लागू करने की तैयारी की जा रही है।

सहकारिता आंदोलन के भविष्य का शिल्पी है युवा

लखनऊ। अंतर्राष्ट्रीय सहकारिता वर्ष 2025 के अंतर्गत इंदिरा गांधी प्रतिष्ठान के जूपीटर हाल में आयोजित युवा सहकार सम्मेलन एवं यूपी को-आपरेटिव एक्सपो-2025 में सहकारिता क्षेत्र में युवाओं की भूमिका को लेकर विस्तार से चर्चा हुई। मुख्यमंत्री योगी आदित्यनाथ ने कहा कि प्रदेश का युवा सहकारिता आंदोलन के भविष्य का शिल्पी है और सहका. रिता के माध्यम से प्रदेश के समग्र विकास को नई दिशा देगा। मुख्यमंत्री ने कहा कि प्रधानमंत्री रंजेंद्र मोदी द्वारा दिए गए 'सहकार से समृद्धि' और 'सहकार से आत्मनिर्भरता' के विजन को साकार करने में युवाओं की भागीदारी सबसे अहम है। वर्ष 2047 तक विकसित भारत की परिकल्पना को साकार करने के लिए सहकारिता आंदोलन को मजबूत करना होगा और इसमें युवाओं की भूमिका निर्णायक होगी। उन्होंने कहा कि प्रदेश सरकार सहकारिता क्षेत्र में युवाओं की भागीदारी बढ़ाने के लिए निरंतर प्रयास कर रही है और उन्हें तकनीक, पारदर्शिता तथा नवाचार से जोड़ने की दिशा में कार्य किया जा रहा है। युवा सहकार सम्मेलन में पूर्व केंद्रीय मंत्री सुरेश प्रभु ने कहा कि सहकारिता केवल आर्थिक गतिविधि नहीं, बल्कि सामाजिक सञ्चितकरण का माध्यम है। उन्होंने युवाओं से सहकारिता संस्थाओं से जुड़कर नवाचार और प्रबंधन क्षमता के माध्यम से इन्हें मजबूत बनाने का आ]वान किया। प्रदेश भाजपा अध्यक्ष एवं कैबिनेट मंत्री स्वतंत्र देव सिंह ने कहा कि सहकारिता आंदोलन के माध्यम से ग्रामीण अर्थव्यवस्था को सशक्त किया जा सकता है। युवाओं की भागीदारी से सहकारी संस्थाएं अधिक प्रभावी, पारदर्शी और आत्मनिर्भर बनेंगी। कार्यक्रम में समाज कल्याण राज्यमंत्री (स्वतंत्र प्रभार) असीम अरुण, सांसद बृजलाल, विधायक डा. नीरज बोरा, योगेश शुक्ल, राजेश्वर सिंह, अमरीश कुमार, जय देवी, विधान परिषद सदस्य मुकेश शर्मा, पवन सिंह चौहान, उमेश द्विवेदी, इंजीनियर अखनोश सिंह, रामचंद्र प्रधान तथा उत्तर प्रदेश स्टेट को-आपरेटिव बैंक के अध्यक्ष जितेंद्र बहादुर सिंह सहित बड़ी संख्या में जनप्रतिनिधि, अधिकारी और सहकारिता क्षेत्र से जुड़े प्रतिनिधि उपस्थित रहे। सम्मेलन में यह संदेश दिया गया कि सहकारिता के माध्यम से युवाओं को नेतृत्व, रोजगार और सामाजिक उत्तरदायित्व से जोड़कर प्रदेश की अर्थव्यवस्था को मजबूत किया जा सकता है।

कमलापुर क्षेत्र में होगा पौधारोपण

सीतापुर। कसेमंडा विकासखंड में विभिन्न स्थानों पर पौधारोपण के लिए प्रभागीय निदेशक सामाजिक वानिकी सीतापुर को पवन सिंह चौहान सदस्य विधान परिषद ने पत्र लिखा है। सब जिला सेवा प्रमुख राष्ट्रीय स्वयंसेवक संघ एवं श्री आेम प्रकाश सिंह फाउंडेशन के अध्यक्ष सत्य प्रकाश सिंह ने पवन सिंह चौहान सदस्य विधान परिषद सीतापुर से मिलकर पौधारोपण का आग्रह किया था। सत्यप्रकाश सिंह ने बताया कि कमलापुर से मास्टरबागू संपर्क मार्ग के किनारे जिन स्थानों पर पेड़ सुख गए हैं रिक्त स्थानों पर पौधारोपण किया जाए तो हरियाली कम नहीं होगी। वहीं कमला. पुर रजबहा से निकले माइनर के किनारे दोनों तरफ, कमलापुर पतारा कला थाना पट्टी होते हुए बम्हेरा तक एवं सराय नदी के किनारे पौधारोपण कराए जाये। इसके लिए मांग पत्र दिया था। जिस पर लोक लेखा समिति सदस्य एवं विधान परिषद सदस्य पवन सिंह चौहान ने प्रभागीय निदेशक सामा. जिक वानिकी सीतापुर को पत्र लिखकर अध्यक्ष आेम प्रकाश सिंह फाउंडेशन के द्वारा उपलब्ध कराए गए मांग पत्र के अनुसार पौधारोपण कराए जाने हेतु पत्र लिखा है। सत्य प्रकाश सिंह ने बताया कि पूर्व में कमलापुर से मास्टरबागू संपर्क मार्ग पर किनारे पर वन विभाग के द्वारा रिक्त स्थानों पर पौधारोपण कराया जा चुका है। लेकिन अभी भी कार्य अधूरा है। इसलिए शेष स्थान पर पौधारोपण कराया जाना बहोत आवश्यक है। इस अवसर पर अवधेश शुक्ला, सत्य प्रकाश तिवारी, शिवकुमार दीक्षित, शिवेंद्र सिंह, चंदन चौरसिया आदि मौजूद रहे।

सीएमओ ने सुशासन सप्ताह के तहत लगाया एंटी रेबीज कैम्प

बाजार शुक्ल, अमेठी। सुशासन सप्ताह के तहत डीएम के निदेश पर रविवार को सीएमओ डा अंशुमान सिंह की उपस्थिति में एंटी रेबीज कैम्प का आयोजन कर स्वास्थ्य सहित टीकाकरण आदि की जानकारी ली गई। गौतलब हो कि ग्राम पंचायत एक्का ताजपुर में कुत्तों द्वारा लोगों को काटे जाने की लगातार मिल रही जानकारी का संज्ञान लेते हुए जिलाधिकारी डा संजय चौहान द्वारा सुशासन सप्ताह के तहत एंटी रेबीज कैम्प लगाने का निर्देश जिला मुख्य चिकित्साधिकारी डा. अंशुमान सिंह को दिया गया।जिलाधिकारी के निर्देश पर सुशासन सप्ताह के तहत रविवार को क्षेत्र के एक्काताजपुर ग्राम पंचायत के पूरे पाण्डेय गांव में पहुंचकर जिला मुख्य चिकित्साधिकारी डा अंशुमान सिंह द्वारा स्वास्थ्य कर्मियों के साथ एंटी रेबीज कैम्प लगाया गया और स्वास्थ्य सम्बन्धी व एंटी रेबीज टीकाकरण के सम्बन्ध में जानकारी ली गई इस दौरान कुत्तों द्वारा 9 लोगों को काटे जाने की जानकारी हुई पछताछ में कुत्तों के काटने से घायल 9 लोगों को पहले से टीका लगा हुआ पाया गया। कैम्प के दौरान जिला मुख्य चिकित्साधिकारी डा अंशुमान सिंह ने सुशीला सहित अन्य से स्वास्थ्य सेवाओं से संबंधित जानकारी ली।जिला मुख्य चिकित्साधिकारी ने इस दौरान आवश्यक दिशा निर्देश भी दिए।इस दौरान सामुदायिक स्वास्थ्य केन्द्र के अधीक्षक डा सुधीर वर्मा,जीफ फार्मासिस्ट राजकुमार तिवारी,फार्मासिस्ट अमित सिंह, बीसीपीएम उदयराज यादव,आशा गुड्डिया,आयुष्मान मित्र राजेश यादव,ग्राम प्रधान श्रीमती कलावती देवी,सामा. जिक कार्यकर्ता सुरजीत यादव,पंकज त्रिपाठी आदि मौजूद रहे।

छात्र को बरामद कर परिजनों को सौंपा सीतापुर। हरगांव थाना क्षेत्र के सैलूमऊ इंटर कालेज के कक्षा सात के छात्र जितिन वृत्र अनिल को पुलिस ने परिजनों के शिकायत करने के बाद सुरक्षित ढूंढ निकाला। शुक्रवार को स्कूल से छुट्टी के बाद घर न पहुंचने पर परिजनों में हड़कंप मच गया। परि. जनों ने काफी खोजबनी की, लेकिन पता नहीं चला।शनिवार को परिजनों ने पुलिस को सूचना दी। थाना प्रभारी बलवंत शाही के निर्देशन में झरेछापुर चौकी इंवांर्र राजेश कुमार सरोज ने अपनी टीम के साथ सक्रियता दिखाते हुये स्कूल परिसर, गांव, बाजार सहित आसपास के क्षेत्रों में तलाश शुरू की। तकनीकी संसाधनों और सीसीटीवी फुटेज की मदद से पुलिस ने कैंट रेलवे स्टेशन सीतापुर में छात्र को सकुशल बरामद कर लिया। औपचारिकताएं पूरी कर पुलिस ने बच्चे को परिजनों के सुपुर्द किया।क्षेत्र वासियों द्वारा पुलिस की भूरि-भूरि प्रशंसा की जा रही है।

अन्नपूर्णा ने किया मरणोपरान्त नेत्रदान

शाह टाइम्स संवाददाता सीतापुर। बिवाह निवासी अन्नपूर्णा अग्रवाल पत्नी अशोक कुमार उम्र 62 वर्ष के निधन हो गया। उनके निधन के उपरांत उनके पुत्र अनुराग, अनुपम एवं आरती अग्रवाल ने नेत्रदान करवाया। बिसर्वा के समाज सेवी अमरनाथ मल्होत्रा ने सूचना दी।

तत्पश्चातआँख अस्पताल सीतापुर के अरुणेश मिश्रा ,डाक्टर ध्रुति सक्सेना, डाक्टर नीलम कुमार और प्रिया ने बिसवा स्थित उनके निवास पर जाकर एक छोटे से आपरेशन के द्वारा उनके नेत्रों को सुरक्षित कर आई बैंक सीतापुर में रख दिया है। ये कार्रनिया दो नेत्रहीन लोगों को निशुल्क लगावाई जाएगी। जिससे कि वह इस रंग बिरंगी दुनिया को फिर से देख सकेंगे। संस्था के अग्रत अग्रवाल ने कहा कि संस्था के द्वारा यह 272 वा नेत्रदान दान करवाया गया है।

मंदबुद्धि व्यक्ति को परिजनों को सौंपा सीतापुर।

एक अजनबी व्यक्ति को सिधौली कस्बे में पुलिस ने भटकते देखा। पुलिस ने उससे पूछताछ की, तो पता चला कि वह मंदबुद्धि है। हालांकि जांच पड़ताल में जुटी पुलिस ने उसकी पहचान ढूंढ निकाली। भटक हुए व्यक्ति की पहचान बिहार राज्य के औरंगाबाद जनपद के छतर दरवाजा निवासी इंद्रजीत चौधरी के रूप में हुई। पुलिस ने उसे व्यक्ति के परि. जनों से संपर्क साधना और उसके सीतापुर आने की सूचना दी।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 21, स्टेशन रोड, शाह टावर लखनऊ-226001 (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बन्ना 'सुमन'
☎ 0522-4041004
मुख्यालय:
फोन-0131-2970013
RNI.No. UPHIN/2009/31463
www.shaatimesnews.com
email-shaatimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

साण्डा का आयुष्मान अस्पताल सीज

गलत इलाज से हुई प्रसूता की मौत

शाह टाइम्स संवाददाता

सीतापुर। सकरन थाना टेडुबाकला गांव के निवासी स्मरान ने अपनी पत्नी शहनूर को प्रसव पीड़ा के चलते रात करीब 10 बजे साण्डा चौराहा स्थित आयुष्मान अस्पताल में भर्ती कराया।

परिवार को शायद ही पता था कि यह अस्पताल किसी भी कानूनी या चिकित्सा मानक पर खरा नहीं उतरता। अस्पताल में मौजूद एक कथित चिकित्सक ने जल्दबाजी में महिला का आपरेशन करने का फैसला लिया। आपरेशन के तुरंत बाद प्रसूता को भीषण रक्तस्राव शुरू हो गया, जो कि आपरेशन के दौरान बरती गई घोर असावधानी का साफ संकेत था। शहनूर की हालत लगातार बिगड़ने लगी और रक्तस्राव किसी भी तरह काबू में नहीं आया, तो अस्पताल कर्मियों के हाथ-पैर फूल गए। अपनी जान बचाने और मामले को रफा-दफा करने की नीयत से,

उन्होंने महिला को नाजुक हालत में लखनऊ रेफर कर दिया। लखनऊ के एक निजी अस्पताल में इलाज के दौरान, अत्यधिक और अनियंत्रित रक्तस्राव के कारण प्रसूता शहनूर ने दम तोड़ दिया। इस घटना की खबर फैलते ही इलाके में हड़कंप मच गया। सूचना मिलते ही सांडा चौकी पुलिस टीम के साथ सामुदायिक स्वास्थ्य केंद्र ढूसीएचसीन्र अधीक्षक डा. आनंद मित्रा तत्काल घटना स्थल पर पहुंचे। उन्होंने अस्पताल की स्थिति और आपरेशन से संबंधित कागजात की पड़ताल की। प्रसूता की मौत का मुख्य कारण आपरेशन के दौरान अत्यधिक रक्तस्राव को माना जा रहा है, जिसकी वजह उस कथित 'चिकित्सक' की अनधिकृत और गैर-पेशेवर कार्यशैली रही होगी। मामले को गंभीरता को देखते हुए, स्वास्थ्य विभाग और पुलिस ने देर न करते हुए अस्पताल को सील करने की कार्रवाई की है।

शीतलहर का प्रकोप जारी, कुहासे की बारिश से ठिठुरन बढ़ी

शाह टाइम्स ब्यूरो

लखनऊ। राजधानी लखनऊ में ठंड का प्रकोप लगातार तीसरे दिन भी जारी रहा। गुरुवार को पूरे दिन धूप नहीं निकली और आसपास में घने बादलों के साथ हल्की कुहासे की बारिश होती रही। मौसम विभाग के अनुसार शहर का अधिकतम तापमान सामान्य से लगभग सात डिग्री सेल्सियस कम दर्ज किया गया, जबकि सुबह के समय घना कोहरा छाया रहा। कई इलाकों में दृश्यता घटकर मात्र पचास मीटर तक रह गई, जिससे जनजीवन के साथ यातायात भी प्रभावित हुआ। सड़कों पर वाहन रंगते नजर आए और लोग दिन भर ठिठुरन महसूस करते रहे। मौसम

सड़क हादसे ने छीनी एक जिंदगी

विभाग ने अगले चौबीस घंटों के पूर्वानुमान में बताया है कि लखनऊ और आसपास के क्षेत्रों में घना कोहरा बना रह सकता है। सुबह और देर रात दृश्यता कम रहने की संभावना है। दिन के तापमान में फिलहाल कोई बड़ी बढ़ोतरी नहीं होगी और शीतलहर जैसे हालात बने रहेंगे। कुछ स्थानों पर हल्की बूंदाबांदी या कुहासे की बारिश भी हो सकती है, जिससे ठंड का असर और तेज होगा। इसी बीच घने कोहरे के कारण एक दर्दनाक सड़क हादसा भी सामने आया। बीती रात लखनऊ से गुजरते मार्ग पर एक स्कॉर्पियो वाहन कोहरे के कारण अनियंत्रित होकर सामने से

आ रहे सूसर से टकरा गया और पलट गया। हादसे में लखनऊ निवासी अमरेंद्र की मौके पर ही मौत हो गई, जबकि उसका साथी प्रमोद सिंह गंभीर रूप से घायल हो गया। घायल को तत्काल अस्पताल में भर्ती कराया गया है, जहां उसकी हालत नाजुक बनी हुई है। बताया गया है कि मृतक अमरेंद्र बस्ती का निवासी था और गोरखपुर स्थित अपने ससुराल में ससुर की तरहवीं में शामिल होकर लौट रहा था। उसके साथ प्रमोद सिंह भी था, जो हादसे में गंभीर रूप से घायल हुआ है। कोहरे और ठंड के इस दौर में प्रशासन और मौसम विभाग ने लोगों से अपील की है कि अत्यधिक सतर्कता बरतें, अनावश्यक यात्रा से बचें और वाहन चलाते समय विशेष सावधानी रखें।

महोना पश्चिम में टेनिस बाल क्रिकेट प्रतियोगिता का हुआ शुभारम्भ

फेमस क्रिकेट क्लब व यलगरा क्रिकेट क्लब के बीच हुआ उद्घाटन मैच, यलगरा क्रिकेट क्लब ने जीता मैच



बाजार शुक्ल, अमेठी। क्षेत्र के महोना पश्चिम में रायल फर्नीचर्स एण्ड इलेक्ट्रॉनिक्स द्वारा आयोजित अंतर्जनपदीय टेनिस बाल क्रिकेट प्रतियोगिता का रविवार को बतौर मुख्य अतिथि सरवर आजम व सैय्यद कयामुद्दीन द्वारा फीता काट कर उद्घाटन कर शुभारम्भ किया गया।

साथ ही प्रतिभागी खिलाड़ियों से परिचय प्राप्त कर व बैटिंग कर खिलाड़ियों व आयोजन कमेटी का उत्साहवर्धन किया गया। रायल

फर्नीचर्स एण्ड इलेक्ट्रॉनिक्स द्वारा आयोजित क्रिकेट प्रतियोगिता का पहला व उद्घाटन मैच फेमस क्रिकेट क्लब पूरे दाना पाठक व यलगरा क्रिकेट क्लब जगदीशपुर टीमों के बीच खेला गया।यलगरा क्रिकेट क्लब जगदीशपुर ने टॉस जीतकर गेंदबाजी चुना।पहले बल्लेबाजी करते हुए निर्धारित दस ओवर में फेमस क्रिकेट क्लब पूरे दाना पाठक ने 92 रन का लक्ष्य दिया। लक्ष्य का पीछा करने उतरी यलगरा क्रिकेट क्लब ने 3 विकेट

खोकर सात विकेट से मैच जीत लिया।उद्घाटन मैच में बेहतरीन 2 विकेट व 21 रन बनाने वाले यलगरा क्रिकेट क्लब जगदीशपुर टीम के निरंशुदी मुदस्सिर को बेहतरीन प्रदर्शन के लिए मैन आफ द मैच का पुरस्कार दिया गया। कमेंटेटर की भूमिका संदीप शर्मा व फुहोम एवं निर्णायक एम्पायर की भूमिका अदीब व मुन्ना ने निभाई। प्रतियोगिता के आयोजक आरिफ खान व रफाकत हुसैन खन्ना व कौनेन अब्बास द्वारा प्रतियोगिता में

आने वाले अतिथियों खिलाड़ियों खेल प्रेमियों व संप्रदांतजनों के प्रति धन्यवाद ज्ञापित कर आभार जताया गया। इस अवसर पर आयोजक आरिफ खान , रफाकत हुसैन खन्ना, कौनेन अब्बास,जिला पंचायत सदस्य तस्लीम अहमद, मतीन खान,शराफत हुसैन गम्बर,अकील अहमद, वसीम, इसरार अहमद, पखलाह,फिराज नेता, बबलू सहित संप्रदांतजन खेल प्रेमी सहित स्थानीय लोग बड़ी संख्या में मौजूद रहे।

मेढ़ के विवाद में दो पक्ष भिड़े, चार घायल

पांच नामजदों के खिलाफ मुकदमा

शाह टाइम्स ब्यूरो
अमरोहा। खेत की मेढ़ को लेकर चल रहे पुराने विवाद ने हिंसक रूप ले लिया। दो पक्षों के बीच हुए टकराव में महिलाओं पर लाठी-डंडों से हमला किए जाने और जातिसूचक शब्दों से अपमानित करने का आरोप लगा है, जिस पर पुलिस ने पांच आरोपियों के खिलाफ रिपोर्ट दर्ज कर जांच शुरू कर दी है। मामला नौगावां सादात थाना क्षेत्र के गांव रामपुर सफेद का है। यहां पर अर्जुन सिंह व कुड़े सिंह के परिवार रहते हैं। दोनों को खेत आस-पास में हैं। दोनों परिवार में काफी समय से मेढ़ को लेकर विवाद चल रहा है। आरोप है कि

10 दिसंबर को मेढ़ बांधने को लेकर दोनों पक्षों में विवाद हो गया था। उसके बाद कुड़े सिंह के बेटे वीरेश, रमेश, विरेश के बेटे रवि व शनि तथा रमेश के बेटे नीरज ने अर्जुन सिंह के परिवार की महिलाओं पर हमला कर दिया। लाठी-डंडों से पीट कर संगीता देवी, काजल, मनोज देवी व संगीता को घायल कर दिया। आरो. पियों ने जातिसूचक शब्दों से अपमा. नित भी किया। गांव के लोगों ने दोनों पक्षों में बीच-बचाव कराया। मामले में काजल ने थाने में तहरीर दी थी। प्रभारी निरीक्षक सुनील कुमार ने वीरेश, रमेश, रवि, शनि व नीरज पर रिपोर्ट दर्ज कर जांच शुरू करने की बात कही।

बिजली विभाग के गोदाम पर जारी है अवैध वसूली का बोलबाला

शाह टाइम्स ब्यूरो
बदायूं। जनपद के कुंवरगाँव रोड स्थित नाबादा बिजलीघर गोदाम पर तैनात कर्मचारियों की मनमानी और भ्रष्टाचार का मामला प्रकाश में आया है। आरोप है कि यहां बिना सुविधा शुल्क (उगाही) के किसानों को सामान नहीं दिया जा रहा है और विरोध करने पर अभद्रता की जा रही है। ताजा मामला पुनीत कुमार नामक किसान का है, जिन्होंने अपने पिता सतीश कुमार सिंह के नाम ट्यूबवेल कनेक्शन के लिए पूरी सरकारी प्रक्रिया अपनाई, लेकिन उन्हें विभाग

की कार्यप्रणाली के कारण मानसिक और आर्थिक शोषण का शिकार होना पड़ा। रुपये जमा करने के बावजूद सामान में कटौती घीड़ित पुनीत कुमार ने बताया कि उन्होंने ट्यूबवेल कनेक्शन के लिए एस्टीमेट के अनुसार 1,68,619 रुपये विभाग में जमा किए थे। सामान लेने जब वह नाबादा बिजलीघर स्थित गोदाम पहुंचे, तो वहाँ तैनात कंप््यूटर ऑपरेटर अन्य स्टाफ द्वारा अवैध रूप से 'लेबर चार्ज' के नाम पर पैसों की मांग की गई। पीड़ित का आरोप है कि दबाव बनाने पर उन्होंने 1000 रुपये दिए, लेकिन इसके बावजूद

छात्र-छात्राओं ने सामूहिक नृत्य ने मन मोहा

ओपीएस इंटरनेशनल स्कूल में कल्चरल एंड फेलिसिटेशन सेरेमनी का भव्य आयोजन

शाह टाइम्स संवाददाता,
गजरीला। ओपीएस इंटरनेशनल स्कूल में सेंकंड एगुअल कल्चरल एंड फेलिसिटेशन सेरेमनी का भव्य आयोजन किया गया, जिसमें छात्र-छात्राओं ने एक से बढ़कर एक सांस्कृतिक कार्यक्रम प्रस्तुत करके सबको मंत्रमुग्ध कर लिया। मुख्य अतिथि सीबीएसईक के सिटी-कोऑर्डिनेटर राहुल अग्रवाल ने सीबीएसई के मास्टर ट्रेनर डॉ.वाग्मिता, हरि विद्या भवन के चेयरमैन सुशील दिनकर, राजेश गुप्ता, नरेंद्र गर्ग के साथ संयुक्त रूप से दीप प्रज्ज्वलन करके कार्यक्रम का शुभारंभ किया। कार्यक्रम में गणेश वंदना की मनमोहक प्रस्तुति के बाद बच्चों ने स्कूल नहीं जाना, झोला उठाके चले, लुंगी ड्रांस, पंजाब स्टेट सॉन और गरबा-डाडिया जैसी रंगारंग

■ मेधावी छात्र-छात्राओं को दी गई दो लाख की छात्रवृत्ति
प्रस्तुतियों ने दर्शकों को मंत्रमुग्ध कर दिया। अभिभावकों ने तालियां बजाकर छात्र-छात्राओं के प्रयास की सराहना की। कार्यक्रम के दौरान डॉ.अतुल पंडित मेमो. रियल स्कॉलरशिप योजना के अंतर्गत छात्र अभिमन्यु सिद्ध, सुगम देओल, प्रशांत कसाना, अब्दुल सबूर एवं सुहैल को 75 प्रतिशत जबकि 50 प्रतिशत छात्रवृत्ति सना एवं दीपिका को दी गई। विद्यालय की डायरेक्टर डॉ.पुनम पंडित ने अतिथियों का आभार व्यक्त करते हुए कहा कि ओपीएस इंटरनेशनल स्कूल का उद्देश्य केवल शैक्षणिक उपलब्धियों तक सीमित नहीं है, बल्कि बच्चों में संस्कार, आत्मविश्वास और



सामाजिक जिम्मेदारी विकसित कर उन्हें एक सशक्त नागरिक बनाया है। इस अवसर पर विद्यालय के सचिव डॉ. पराग पंडित ने कहा कि हमारे विद्यालय में बच्चों की शैक्षिक गतिविधियों के साथ साथ उनकी रचनात्मक क्षमता के विकास पर भी पूर्ण ध्यान दिया जाता

सम्भल मार्ग के चौड़ीकरण का प्रस्ताव स्वीकृत

महबूब अली के प्रयास से मिली सफलता

शाह टाइम्स ब्यूरो
अमरोहा। सदर विधायक एवं लोक लेखा समिति के सभापति महबूब अली ने संभल मार्ग के चौड़ीकरण का प्रस्ताव स्वीकृत कराया। बताते चलें कि संभल मार्ग पर इन दिनों काफी ट्रैफिक रहता है। सड़क कम चौड़ी होने के कारण वाहन चालकों को परेशानी होती है। इसी के मद्देनजर सदर विधायक महबूब अली पिछले काफी समय से सड़क के चौड़ीकरण के प्रयास में लगे थे। श्री अली ने बताया कि संभल चौराहे से करीब दस किलोमीटर लम्बे मार्ग का चौड़ीकरण स्वीकृत



कराया है। सड़क के चौड़ीकरण होने से गांव असगरीपुर, फत्तेपुर माफी, मीरपुर, फत्तेपुर अब्बू, पुलौला, कपासी के किसानों को सुविधा होगी। वह पहले भी अपनी विधानसभा क्षेत्र की दर्जनों सड़कों को चौड़ी करा चुके हैं।

भाकियू संयुक्त मोर्चा ने छेड़ी प्रदूषण के विरुद्ध मुहिम

शाह टाइम्स संवाददाता,
गजरीला। भारतीय किसान यूनियन संयुक्त मोर्चा के कार्यकर्ता औद्योगिक इकाईयों द्वारा फैलाए जा रहे प्रदूषण के विरुद्ध अनिश्चितकालीन धरने पर बैठ गए। किसानों ने कहा कि जब तक प्रदूषण की समस्या से निजात नहीं मिल जाती तब तक वे अपना स्थल से नहीं उठेंगे। रविवार को ब्लॉक क्षेत्र के शहबाजपुर डोर गांव में आयोजित धरने को संबोधित करते हुए राष्ट्रीय अध्यक्ष नरेश चौधरी ने कहा कि औद्योगिक इकाईयों द्वारा जमीन में छोड़े जा रह प्रदुषित पानी के कारण भूजल दूषित हो चुका है तो वहीं वायु प्रदुषण के कारण पानी का लगभग 11,129 रुपये की कीमत का सामान (8 आइटम) उन्हें नहीं दिया गया। जब इसका विरोध किया गया, तो वहां मौजूद कर्मचारी गाली-गलौज और अभद्रता पर उतारू हो गए।अधिकारियों ने नहीं उठाया।

■ प्रदूषण के कारण लोगों में फैल रही बीमारियां: नरेश

प्रदुषित होने से लोग गंभीर बीमारियों से जूझ रहे हैं। जनमानस के साथ साथ प्रदुषित पानी पीकर और चारा खाकर मवेशी भी बीमार हो रहे हैं और उनकी दुध उत्पादन क्षमता घट रही है। पिछले दो वर्षों में कैंसर जैसी घातक बीमारी से पांच लोगों की मौत हो चुकी है तो वहीं हैपेटाइटिस बी और सी से भ अनेकों लोग पीड़ित हैं। हैंडपंप हों या फिर समसर्विसल सभी में से निकलने वाला पानी दूषित और दुर्गंधयुक्त है। क्षेत्र के लोगों के साथ इतनी बड़ी समस्या होने के बाद भी कोई भी जनप्रतिनिधि कार्रवाई करने की आवाज नहीं उठाता है। संसद भवन

और विधानसभा में इस प्रदुषण के कारण हो रही क्षति को मुद्दा नहीं गुंजता। यही कारण है कि औद्योगिक इकाईयों द्वारा क्षेत्र के वायु, जल और जमीन को प्रदुषित किया जा रहा है। उन्होंने कहा कि जब तक प्रदुषण से निजात नहीं मिल जाती तब तक धरना प्रदर्शन जारी रहेगा। इस अवसर पर राष्ट्रीय मुख्य सचिव अरुण सिद्ध, प्रदेशाध्यक्ष रामकृष्ण चौहान, जगदेव सिंह, जयकरन सैनी, अंकुर चौधरी, चौ.चरण सिंह, अब्दुल रशीद, दिलशाद मलिक, सुरेश सिंह, नबी चौधरी, मोनित कुमार, सुरेंद्र चौधरी, सुमर सिंह, नहीम चौधरी, इरशाद चौधरी, शानेआलम, लक्की चौधरी, विशाल यादव, पुनीत चौधरी, सहदेव यादव, आशु यादव आदि मौजूद रहे।

दुष्कर्म के झूठे केस में फंसाकर वसूली करने वाले गैंग का आरोपी गिरफ्तार

शाह टाइम्स संवाददाता,
गजरीला। दुष्कर्म के झूठे केस में फंसाने की धमकी देते हुए सिंभावली थाने में तैनात पुलिस उपनिरीक्षक नितिन कुमार वर्मा, दो

हिस्ट्रीशीटर खालिद निवासी रझेड़ा थाना सिंभावली व दीपक निवासी मोहल्ला खेम सिंह कॉलोनी गजरीला, एक महिला कौशर निवासी रझेड़ा थाना सिंभावली, होमगार्ड लाखन निवासी देहरा रायपुर थाना बहादुरगढ़ जनपद हापुड़ व एक युवक नवीन वर्मा निवासी मोहल्ला शिवपुरी थाना गजरीला से सवा लाख रुपये हड़प लिए थे। नईम ने आरोपितों के विरुद्ध प्राथमिकी दर्ज कराई तो पूरा मामला उजागर हुआ। पुलिस ने इस मामले में

शिविर में विद्युत बिल जमा करने वाले उपभोक्ताओं की उमड़ी भीड़

शाह टाइम्स संवाददाता
आसफपुर। क्षेत्र के सांठ द्वंदपुर में विद्युत उपखंड अधिकारी सौरभ कुमार के निर्देशन में आसफपुर विद्युत अवर अभियंता राजेंद्र चौधरी ने विद्युत कर्मियों के साथ मिलकर विद्युत बिल जमा करने को शिविर का आयोजन किया जिसमें आसफपुर क्षेत्र के विद्युत उपभोक्ताओं ने अपना बिल जमा कर भारी छूट का लाभ उठाया। इस दौरान विद्युत उपखंड अधिकारी सौरभ कुमार, विद्युत अवर अभियंता राजेंद्र चौधरी, राहुल कुमार, ऋषि पाल सिंह, यशवीर सिंह, जितेंद्र कुमार, विशाल शंख धार सहित विद्युत शिविर में क्षेत्रीय विद्युत उपभोक्ताओं की भारी भीड़ लगी रही। शिविर सुबह 10 बजे से शाम तक जारी रहा।

दोनों हिस्ट्रीशीटर खालिद, दीपक, महिला कौशर व पीआरडी जवान लाखन को 14 दिसम्बर को ही गिरफ्तार करके चालान किया था,

कर लिया। वह घटना वाले दिन से फरार था, आज बच्चों से मिलने आया था कि वह पकड़ा गया। उसने पृष्ठताछ में बताया कि उपनिरीक्षक नितिन कुमार वर्मा से उसकी जान पहचान थी। हिस्ट्रीशीटर खालिद ने बताया था नईम नामक व्यक्ति को दुष्कर्म के झूठे केस में फंसाने की धमकी देकर रकम ऐंठी जा सकती है। जिसके बाद यह प्लान बनाया गया। उसके हिस्से में 15 हजार रुपये आए थे, जिनमें से दस हजार रुपये पुलिस ने बरामद किए, बाकी वह खर्च कर चुका था। अब इस केस में मास्टरमाइंड उपनिरीक्षक की गिरफ्तारी शेष है।

ब्लॉक प्रमुख निधि से बन रही सड़क पर वन विभाग की आपत्ति

विभाग ने रुकवाया खड़जा निर्माण, ग्रामीणों ने जिलाधिकारी से लगाई गुहार

शाह टाइम्स संवाददाता
हसनपुर। ब्लाक प्रमुख निधि से कराएं जा रहे खड़जा निर्माण को वन विभाग ने अपनी भूमि बताते हुए निर्माण कार्य रूकवा दिया है। ग्रामीणों ने जिलाधिकारी से शिकायत कर सड़क निर्माण को शीघ्र पूरा करवाने की मांग की है। जिलाधिकारी ने समस्या के समाधान के निस्तारण करने के आदेश दिए हैं। ग्राम पंचायत चंचोरा के मजरा भोगपुरा से खुशहालपुर गांव से होकर अलिगढ़ हसनपुर स्टेट हाइवे से मिलता है।यह रास्ता कच्चा था लेकिन बरसात के मौसम में रास्ते में पानी भरने से ग्रामीणों का निकलना दू्भर हो जाता था। ग्रामीणों ने ब्लाक प्रमुख राजेन्द्र सिंह खडगवंशी से रास्ते को पक्का करवाने की मांग की थी जिसपर ब्लाक प्रमुख ने क्षेत्र पंचायत निधि से उक्त मार्ग पर खड़जा निर्माण कराने के संस्तुति

कर धनराशि अवमुक्त की थी। उक्त मार्ग पर ठीक ठेकंदार द्वारा खड़जा निर्माण कार्य शुरू करा दिया गया था लेकिन पांच सौ मीटर निर्माण होने के बाद वन विभाग के अधिकारियों द्वारा रास्ते की भूमि वन विभाग की बताते हुए कार्य को रोक दिया। ग्रामीणों का कहना है इस रास्ते के निर्माण ना होने की वजह से ग्रामीणों को 8 किमी अतिरिक्त चलना पड़ता है। ग्रामीणों ने जिलाधिकारी निधि गुप्ता से इस मार्ग को पूरा कराने तथा जर्जर विद्यालय के निर्माण की मांग की। जिलाधिकारी ने ग्रामीणों की समस्या को शीघ्र निस्तारित करने के आदेश अधीनस्थों को दिए हैं।मांग करने वालों में शमशुद्दीन प्रधान, राजेश ठाकुर, अमरीश राणा,, महावीर सिंह, विपिन कुमार, रामदेव राणा, सतपाल सिंह, योगेन्द्र आदि शामिल रहे। डिप्टी वन रेंजर सुमित राठी ने बताया कि वन विभाग की



भूमि में स्थायी निर्माण जिला वन अधिकारी को अनुमति के बिना नहीं किया जा सकता है। इसलिए वनविभाग की भूमि में सड़क निर्माण को रोका गया है।

शोषण रोकने को बनानी होगी किसान मजदूर को अपनी सरकार

शाह टाइम्स संवाददाता,
गजरीला। राष्ट्रीय किसान मजदूर संगठन के राष्ट्रीय अध्यक्ष वीएम् सिंह ने कहा कि शोषण और परेशानी से बचने के लिए किसान और मजदूर को मिलकर अपनी सरकार बनानी होगी। ब्लॉक क्षेत्र के गांव होशंगपुर गुर्जर में आयोजित बैठक में वीएम् सिंह ने कह कि वे पिछले 30 वर्षों से न्यायालय के माध्यम से किसान को न्याय दिलाते आ रहे हैं, साथ ही समय-समय पर आन्दोलन करके भी किसान को उनका हक दिलाया है। किसी भी राजनैतिक दल ने किसानों को उनका वास्तविक हक नहीं दिया है। सभी दलों की सरकारों ने किसानों हाशिए पर रखा है। जब तक संसद व विधानसभा में किसानों के हक में कानून नहीं बनेंगे तब तक किसान का



भला होने वाला नहीं है। कहा कि विकल्प के तौर राष्ट्रीय किसान मजदूर पार्टी का गठन किया है, ताकि संसद व विधान सभा में किसान और मजदूर के लिए कानून बनाने वाले लोग पहुंचें, और वर्ष 2027 के विधानसभा चुनाव में किसान और मजदूर मिलकर अपनी सरकार

■ राकिसं की बैठक में बोले राष्ट्रीय अध्यक्ष वीएम् सिंह

सरकार बननेी तभी किसानों को उनका वाजिब हक मिल सकता है। इस मौके पर पश्चिमी उत्तर प्रदेश के अध्यक्ष चौ.प्रेन्द्र सिंह, जगजीत सिंह, जोगेन्द्र आर्य, राजवीर सिंह, जोरावर सिंह, लकी गोसल, भगवन्त सिंह,चौ.विजयपाल सिंह, जसपाल सिंह, यशपाल सिंह, मनोपाल सिंह, खचेडू सिंह यादव, रमेश यादव, योगेन्द्र सिंह आदि मौजूद रहे।

पुलिस ने चलाया वाहन चैकिंग अभियान

शाह टाइम्स संवाददाता अमरोहा। जिले में यातायात व्यवस्था को सुदृढ़, सुरक्षित एवं सुचारु बनाए रखने के उद्देश्य से रविवार को विशेष वाहन चैकिंग अभियान चलाया गया। अभियान के दौरान शराब पीकर वाहन चलाने के मामलों में पांच वाहनों के विरुद्ध तथा अन्य यातायात नियमों के उल्लंघन में कुल 207 वाहनों के विरुद्ध मोटर वाहन अधिनियम के तहत कार्रवाई की गई।

दिल्ली से चोरी बाइक के साथ युवक गिरफ्तार

एक माह पहले पार्किंग से हुई थी चोरी

शाह टाइम्स संवाददाता
नौगावां सादात। नौगावां सादात पुलिस ने चैकिंग के दौरान युवक को गिरफ्तार किया है। उसके पास से दिल्ली से चोरी की गई बाइक बरामद हुई है। पुलिस ने आरोपी के खिलाफ मुकदमा दर्ज कर चालान कर दिया है। प्रभारी निरीक्षक सुनील कुमार ने बताया कि दरोगा सुभाष बालियान 21 दिसंबर की सुबह बस्ती के मोहल्ला अलीनगर में चैकिंग कर रहे थे। उसी दौरान बस्तापुर रोड की तरफ से आ रहे एक बाइक सवार युवक को

पुलिसकर्मियों ने रुकने का इशारा किया तो उसने बाइक पीछे मोड़ रफ्तार तेज कर दी। पीछे भागे पुलिसकर्मियों ने कुछ दूर आगे जाकर युवक को दबोच लिया। पुष्ठताछ में युवक ने अपना नाम मोहम्मद अरबाज निवासी मोहल्ला जामा मस्जिद वाली गली बताया। सख्ती बरतने पर उसने बाइक दिल्ली के मंडावली से तीन महीने पहले एक फ्लैट की पार्किंग से चोरी करना स्वीकार किया। बताया कि आरोपी मोहम्मद अरबाज के खिलाफ मुकदमा दर्ज कर चालान कर दिया है।

युवक को पीटने में तीन के खिलाफ रिपोर्ट

पिटाई कर छीने थे 48 हजार रुपये

शाह टाइम्स संवाददाता
जोया। संभल जा रहे युवक को रास्ते में घेरकर पीटने और कार में तोड़फोड़ करने के मामले में डिंडौली पुलिस ने दो नामजद व एक अज्ञात के खिलाफ मुकदमा दर्ज किया है। मामला डिंडौली कोतवाली क्षेत्र के गांव तलवार शहबाजपुर से जुड़ा था। यहां रहने वाले किसान कमरे आलम का बेटा सरताज 15 दिसंबर की शाम में किसी काम से संभल जिले के गांव तलवार शहबाजपुर जा रहा था। उसका आरोप है कि क्षेत्र के ही गांव अशरफपुर फौजगंज में कब्रिस्तान के पास से गुजरते में पहले से घात लगाए बैठे लोगों ने घेरकर रोक लिया था। कार में तोड़फोड़ करते

हुए 48 हजार रुपये छीन लिए थे। विरोध करने पर गाली-गलौज व मारपीट की थी। लोगों को जमा होते देख आरोपी धमकी देते हुए भाग गए थे। सूचना पर डायल 112 पुलिस ने चायल सरफराज को जोया सीएचसी में भर्ती कराया था। शिकायत के बावजूद पुलिस ने मामले में कार्रवाई नहीं की थी। लिहाजा, पीड़िता ने एसपी को शिकायती पत्र सौंप को कार्रवाई की मांग की थी। सीओ सिटी अभिषेक यादव ने बताया मामले में गांव अशरफपुर फौजगंज के रहने वाले बब्बू व नवेद समेत एक अज्ञात के खिलाफ रिपोर्ट दर्ज कर ली गई है। जांच पूरी कर आरो. पियों को जल्दी गिरफ्तार कर चालान किया जाएगा।

एक नजर

श्री गुरु सिंह सभा में गुरमत समागम



धामपुर। गुरुद्वारा श्री गुरु सिंह सभा में विशेष गुरमत समागम का भव्य आयोजन किया गया। इस अवसर पर पंजाब के पटियाला से पधारी प्रसिद्ध गुरु वाणी प्रचारक बीबी जसप्रीत कौर खालसा ने गुरुवाणी विचारों और कीर्तन के माध्यम से संगत को निहाल किया। दीवान हाल में कार्यक्रम का शुभारंभ ज्ञानी रघुवीर सिंह द्वारा रहसिरास साहिब के पाठ से किया गया। इसके पश्चात बीबी जसप्रीत कौर खालसा के जथे द्वारा प्रस्तुत गुरुवाणी कीर्तन पर संगत ने 'बोले सो निहाल' और 'वाहेगुरु' के जयकारों से वातावरण को गुरुवाणीमय बना दिया। इस अवसर पर स्व. बाबुराम सैनी, स्व. इंद्रावती सैनी सहित अन्य दिवंगत आत्माओं की स्मृति में विशाल एवं ऐतिहासिक लंगर आयोजित किया गया। लंगर के आयोजक समाजसेवी नितिन सैनी सर्राफ एवं उनके परिवार को गुरुद्वारा प्रबंध समिति द्वारा सम्मानित किया गया। कार्यक्रम को सफल बनाने में जिला गुरुद्वारा प्रबंधक कमटी एवं नगर के सामाजिक-धार्मिक संगठनों का सहायनीय योगदान रहा।

राज्य महिला आयोग की सदस्या का स्वागत



धामपुर। उत्तर प्रदेश राज्य महिला आयोग की सदस्य सुनीता देवी सैनी के धामपुर पहुंचने पर ग्राम जैतान में उनका भव्य और ऐतिहासिक स्वागत किया गया। शिव मंदिर के निकट ग्राम प्रधान सुनीता देवी चौहान एवं उनके पति आदित्य वीर सिंह चौहान एडवोकेट के आवास पर आयोजित स्वागत कार्यक्रम में बड़ी संख्या में ग्रामीणों ने भाग लिया। इसके अतिरिक्त ग्राम निवासी राजीव कुमार सैनी पिंठू के आवास पर आयोजित सम्मान समारोह में भी महिला आयोग सदस्य का फूलमालाओं और पुष्पवर्षा के साथ स्वागत किया गया। इस दौरान उपस्थित नागरिकों ने महिलाओं से जुड़े मुद्दों पर आयोग की भूमिका की सराहना की। कार्यक्रम में पब्लिक इंटर कॉलेज जैतना के प्रबंधक सतीश कुमार, भाजपा मंडल अध्यक्ष भूपेंद्र कुमार सिंसोदिया सहित अनेक गणमान्य लोग उपस्थित रहे। महिला आयोग सदस्य सुनीता देवी सैनी ने कहा कि महिलाओं के अधिकारों और सम्मान की रक्षा के लिए आयोग पूरी प्रतिबद्धता के साथ कार्य कर रहा है और ग्रामीण क्षेत्रों में जागरूकता बढ़ाने पर विशेष ध्यान दिया जा रहा है।

मुस्लिम फंड ने बांटे कंबल



हल्द्वारी। मौहल्ला खेड़ा में मुस्लिम फंड बसी किरतपुर की शाखा द्वारा ठंड से राहत पहुंचाने को उद्देश्य से निःशुल्क कंबल वितरण कार्यक्रम का आयोजन किया गया। कार्यक्रम के अंतर्गत करीब 40 जरूरतमंद महिला एवं पुरुषों को कंबल वितरित किए गए। इस अवसर प्रतिनिधि मोहम्मद सईम राजा ने कहा कि मुस्लिम फंड बिना किसी भेदभाव के सर्व समाज के लोगों को वैकिक सेवाओं के साथ-साथ सामाजिक सहयोग भी उपलब्ध करा रहा है। उन्होंने कहा कि संस्था का उद्देश्य जरूरतमंदों की सहायता के माध्यम से समाज में आपसी भाईचारे, सौहार्द और मानवीय मूल्यों को सुदृढ़ करना है। उन्होंने बताया कि सामाजिक सेवा मुस्लिम फंड की प्राथमिकताओं में प्रमुख रूप से शामिल है और भविष्य में भी इस प्रकार के जनकल्याणकारी कार्यक्रम निरंतर आयोजित किए जाते रहेंगे। कार्यक्रम में मोहम्मद हसीनुद्दीन, यामीन अंसारी, अंजार अंसारी, इमाम मुप्ती अब्दुल्लाह, मोहम्मद सलमान एवं गौरव कुमार सहित अन्य गणमान्य लोग उपस्थित रहे।

कम्पोजिट सिलेंडर की लॉचिंग



नजीबाबाद। भारत गैस एजेंसी पर भारत पेट्रोलियम कार्पोरेशन लिमिटेड द्वारा ग्रहणियों की सुविधाओं को मढ़ेनजर रखते हुए नए उत्पाद कम्पोजिट सिलेंडर की लॉचिंग कम्पनी के अधिकारी हैड एलपीजी नाथ राजेश कुम्भार, स्टेट हैड सुरेन्द्र डोगरा, प्रादेशिक प्रबन्धक सुकेश चन्द्रशेखर व मैनेजर एलपीजी सेल्स कृष्ण कुमार गुप्ता की उपस्थिति में धूमधाम से की गयी। कम्पनी के अधिकारियों द्वारा अमनत कराया गया कि भारत पेट्रोलियम कार्पोरेशन लिमिटेड अपने ग्राहकों की सेवा व सुरक्षा के लिए पूर्णतः प्रतिबद्ध है। इसलिएए इन नए सिलेंडरों का खाली का वजन लगभग छह किग्रा. है। जिससे किसी को भी इसे उठाने में आसानी रहती है। आग लगने पर फटना भी नहीं है।

ओवरलोडिंग के खिलाफ कार्यवाही



बिजनौर। सहायक संभागीय परिवहन अधिकारी प्रवर्तन गौरी शंकर ठाकुर द्वारा उत्तम शुगर मिल बरकतपुर में गन्ना परिवहन में संचालित वाहनों के विरुद्ध कार्यवाही की गयी। साथ ही उनके द्वारा वाहन चालकों को निर्देशित किया गया कि वह अपने वाहन में ओवर हाइट या बांडी से अधिक गन्ने की दुलाई न करें। बांडी से अधिक मात्रा में संचालित करने पर वह बाहर की ओर चारों तरफ से निकल कर मार्ग पर गिरता है। जिससे अन्य वाहन चालकों को समस्या का सामना करना पड़ता है एवं इससे दुर्घटनाएं भी होती हैं। अभियान में यातायात प्रभारी रवि नयन एवं उनकी टीम ने भी कार्यवाही की। इसके अतिरिक्त वहां मौजूद वाहन चालकों एवं शुगर मिल प्रबंधक को यह भी निर्देशित किया गया कि वह अपने वाहनों में पीछे की ओर रिफ्लेक्टर युक्त चार मीटर लाल साटन कपड़ा लगाकर ही वाहन का संचालन करना सुनिश्चित करें। साथ ही स्कूली वाहनों की संचालन के समय ट्रकों का संचालन गन्ना सेंटर से कम करें। मिल प्रबंधन द्वारा इन सभी मुद्दों पर सहमति व्यक्त की गयी।

हादसे में बाइक सवार की मौत

शेरकोटा। हरेवली मार्ग स्थित थाने के निकट आज दोपहर सन्नियों से भरी एक टाटा मैजिक शेरकोट से हरेवली की ओर जा रहा था। वहीं दूसरी ओर से आ रही एक बाइक में आमने-सामने की जोरदार टक्कर हो गई, जिससे बाइक सवार युवक गम्भीर रूप से घायल हो गया। हादसे के बाद टाटा मैजिक का चालक वाहन को मोर्के पर छोड़कर फरार हो गया।

घायल की पहचान शोएब (18 वर्ष) पुत्र मोहम्मद राजील निवासी ग्राम नूरपुर छिपरी धाना शेरकोट के रूप में हुई। घटना की सूचना मिलते ही मौके पर पहुंची पुलिस ने 108 एंबुलेंस सेवा की सहायता से घायल युवक को तत्काल सीएचसी धामपुर भेजा। जहां चिकित्सकों ने इलाज के दौरान उसे मृत घोषित कर दिया। पुलिस द्वारा मृतक के परिजनों को सूचना देते हुए पंचायतनामा की कार्यवाही कर शव पोस्टमार्टम को भेजा तथा दुर्घटनाग्रस्त टाटा मैजिक और मोटरसाइकिल को कब्जे में लेकर थाने ले आई। फरार चालक की तलाश के लिए पुलिस द्वारा कार्यवाही की जा रही है। युवक की मौत से परिजनों में कोहराम मचा हुआ है। बताया जाता है मृतक 7 बहन भाईयों में दूसरे नम्बर का था।

चेयरमैन लोकेन्द्र के प्रयासों से सिहोरा मार्ग निर्माण शुरू

क्षेत्र में खुशी की लहर

शाह टाइम्स संवाददाता झालू। विकास को दिशा में एक और महत्वपूर्ण कदम उठाते हुए वर्षों से अधूरे पड़े सिहोरा मार्ग के निर्माण की औपचारिक शुरुआत कर दी गई है। मार्ग के निर्माण से क्षेत्र में खुशी का माहौल है।

प्राप्त समाचार के अनुसार नगर पंचायत अध्यक्ष लोकेन्द्र चौधरी की निरंतर मेहनत, जनसमस्याओं के प्रति सजगता और प्रभावी पहल के चलते इस मार्ग की आवश्यकता को उच्च स्तर पर प्रमुखता से रखा गया। उनके प्रयासों को निर्णायक रूप तब मिला, जब जिला पंचायत अध्यक्ष साकंद प्रताप ने स्वीकृति प्रदान की। सड़क निर्माण कार्य आरंभ कर दिया गया है। अध्यक्ष लोकेन्द्र चौधरी नगर की सड़कों, साफ-सफाई, पेयजल, प्रकाश व्यवस्था सहित आमजन से जुड़ी समस्याओं को लेकर लगातार सक्रिय रहते हैं। उन्होंने झालू-सिहोरा



मार्ग की जर्जर स्थिति को गंभीरता से लेते हुए अधिकारियों के समक्ष मजबूती से पक्ष रखा, जिसका सकारात्मक परिणाम अब धरातल पर दिखाई दे रहा है। यह मार्ग कई ग्राम पंचायतों को सीधे झालू नगर से जोड़ता है। सड़क निर्माण से किसानों को अपनी फसल मॉड्यों तक पहुंचने में सुविधा मिलेगी। वहीं व्यापारियों के लिए भी आवागमन सुगम होगा। क्षेत्रवासियों का मानना है कि इस मार्ग के बनने से व्यापार, कृषि और रोजगार के नए अवसर सृजित होंगे तथा क्षेत्र की आर्थिक स्थिति को मजबूती मिलेगी। निर्माण कार्य शुरू



होने पर किसानों एवं व्यापारियों ने मिठाई बांटर जिला पंचायत अध्यक्ष साकंद प्रताप के प्रति आभार व्यक्त किया। लोगों ने कहा कि वे केवल आश्वासन नहीं देते, बल्कि विकास कार्यों को समयबद्ध तरीके से पूरा कराते हैं। नगर के किसानों, व्यापारियों एवं आम नागरिकों ने नगर पंचायत अध्यक्ष लोकेन्द्र चौधरी की सक्रिय भूमिका और जिला पंचायत अध्यक्ष साकंद प्रताप के सहयोग के लिए हृदय से आभार जताते हुए विश्वास व्यक्त किया कि उनके नेतृत्व में झालू नगर विकास के पथ पर निरंतर आगे बढ़ता रहेगा।

बालकिशनपुर चौराहे पर अवैध खनन

टीम भेज कर कराएंगे मामले की जांच : एसडीएम

शाह टाइम्स संवाददाता

हल्द्वारी। नगर के बालकिशनपुर चौराहे पर इन दिनों अवैध खनन का कारोबार खुलेआम फल-फूल रहा है। बिना किसी प्रशासनिक अनुमति के ट्रैक्टर-ट्रालियों के माध्यम से दिन-रात खनन सामग्री का अवैध परिवहन किया जा रहा है, लेकिन जिम्मेदार विभाग आंखें मूंदे बैठे हैं। स्थिति यह है कि खनन माफिया बेखोफ होकर मुख्य चौराहे से होकर खनन सामग्री ढो रहे हैं, जिससे न केवल कानून व्यवस्था पर सवाल खड़े हो रहे हैं, बल्कि प्रशासनिक कार्यशैली भी सदेह के घेरे में आ गई है।

स्थानीय लोगों का कहना है कि बालकिशनपुर चौराहे से होकर प्रतिदिन दर्जनों ट्रैक्टर-ट्रालियों गुजरती हैं, जिनमें अवैध रूप से निकाली गई मिट्टी, बालू व अन्य खनन सामग्री लदी होती है। इन वाहनों के न तो वैध खनन पट्टे हैं और न ही



परिवहन से संबंधित कोई अनुमति पत्र। इसके बावजूद यह अवैध कारोबार धड़ल्ले से जारी है, जिससे क्षेत्र में भय और आक्रांश का माहौल व्याप्त है। ग्रामीणों और नगरवासियों का आरोप है कि अवैध खनन का यह खेल बिना किसी संरक्षण के संभव नहीं है। लोगों का कहना है कि जब मुख्य चौराहे से होकर खुलेआम ट्रैक्टर-ट्रालियां गुजर रही हैं, तो प्रशासनिक अधिकारियों और संबंधित विभागों की जानकारी के

बिना यह सब कैसे हो सकता है। इससे कहीं न कहीं अधिकारियों की कार्यप्रणाली पर भी सवालिया निशान लगना स्वाभाविक है। अवैध खनन के कारण जहां सरकारी राजस्व को भारी नुकसान हो रहा है, वहीं क्षेत्र की सड़कों की भी गंभीर क्षति पहुंच रही है। भारी भरकम ट्रैक्टर-ट्रालियों की आवाजाही से सड़कों टूट रही हैं और राहगीरों को जान जोखिम में डालकर आवागमन करना पड़ रहा है। खासकर रात के समय तेज पतवार

ट्रैक्टर दुर्घटनाओं को दावत दे रहे हैं, लेकिन अब तक कोई ठोस कार्रवाई नजर नहीं आ रही है। स्थानीय नागरिकों ने प्रशासन से मांग की है कि अवैध खनन पर तत्काल रोक लगाई जाए और इसमें संलिप्त लोगों के खिलाफ सख्त कार्रवाई की जाए। साथ ही यह भी मांग की जा रही है कि जिन अधिकारियों की लापरवाही या मिलीभगत के चलते यह कारोबार फल-फूल रहा है, उनको भी निष्पक्ष जांच कर जिम्मेदारी तय की जाए।

यदि समय रहते प्रशासन ने इस ओर ध्यान नहीं दिया, तो अवैध खनन का यह कारोबार और भी विकराल रूप ले सकता है।

अब देkhना यह है कि प्रशासन कब जागता है और बालकिशनपुर चौराहे पर चल रहे इस अवैध खनन को खेल पर कब शिकंजा कसता है। एसडीएम रितु का कहना है कि टीम भेजकर मामले की जांच कराए जाने की बात कही है।

पुलिस विभाग के अधिकारी कर्मचारियों को ध्यान कराया



शाह टाइम्स संवाददाता

धामपुर। विश्व ध्यान दिवस के अवसर पर आर्ट ऑफ लिविंग के तत्वावधान में पुलिस विभाग के अधिकारियों एवं कर्मचारियों के लिए एक विशेष ध्यान सत्र का आयोजन किया गया, जिसमें कुल लगभग तीन दर्जन प्रतिभागियों ने सहभागिता की। ध्यान सत्र का आयोजन पूर्वी एसपी कार्यालय में किया गया। इस सत्र का उद्देश्य पुलिस कर्मियों को मानसिक शांति, तनावमुक्ति एवं आंतरिक संतुलन का अनुभव कराना रहा, ताकि वे अपने कर्तव्यों का निर्वहन अधिक सजगता और सकारात्मक दृष्टिकोण के साथ कर सकें। सत्र के दौरान प्रतिभागियों में ध्यान की सरल तकनीकों के माध्यम से गहरी शांति, एकाग्रता एवं

मानसिक स्पष्टता का अनुभव किया। उपस्थित अधिकारियों ने इस पहल की सराहना करते हुए कहा कि ऐसे आयोजन पुलिस कर्मियों के मानसिक स्वास्थ्य और कार्यकुशलता को सुदृढ़ करने में महत्वपूर्ण भूमिका निभाते हैं। ध्यान सत्र का मार्गदर्शन आर्ट ऑफ लिविंग के प्रशिक्षक लबी अग्रवाल एवं सौरभ अग्रवाल ने किया। कार्यक्रम में पूर्व एसपी धामपुर अमित किशोर श्रीवास्तव सहित पुलिस विभाग के अनेक अधिकारी एवं कर्मचारी उपस्थित रहे। जिनमें मुदुल कुमार, हितेंद्र सिंह, गोपाल सिंह, प्रदीप खोखर, प्रदीप कुमार, मोहित, रविंदर, फारूक अली, शिशुपाल, सराफत अली, सावन सिंह एवं ध्यान की सरल तकनीकों के माध्यम से गहरी शांति, एकाग्रता एवं

महाराजा शूरसेन जयंती पर सैनी समाज का भव्य आयोजन



शाह टाइम्स संवाददाता

धामपुर। राष्ट्रीय सूर्यवंशी सैनी संगठन की ओर से सैनी समाज के पूर्वज महाराजा शूरसेन जी की जयंती विभिन्न कार्यक्रमों के साथ धूमधाम से मनाई गई। इस अवसर पर आयोजित सम्मान समारोह में संगठन की स्थापना से लेकर वर्तमान तक समर्पित सेवाएं देने वाले युवा व महिला पदाधिकारियों और सदस्यों को सम्मानित किया गया।

कार्यक्रम को मुख्य अतिथि हरियाणा से पधारे पूर्व सांसद एवं लो. कर्तब सूरक्षा पार्टी के राष्ट्रीय अध्यक्ष राजकुमार सैनी ने कहा कि सैनी समाज को किसी भी राजनीतिक दल के बहकावे में आए बिना अपनी सामाजिक, शैक्षिक और बौद्धिक शक्ति को पहचानने की आवश्यकता

है। उन्होंने समाज से आह्वान किया कि वह हर प्रकार की गुलामी को त्याग कर स्वतंत्र रूप से अधिकार प्राप्त करने की दिशा में आगे बढ़े।

स्वतंत्रता संग्राम सेनानी स्वर्गीय चौधरी कुलमणि सिंह मार्ग स्थित स्टेट बैंक कॉलोनी में आयोजित कार्यक्रम में जयपुर के विभिन्न नगरों और ग्रामों से बड़ी संख्या में सैनी समाज के लोग उपस्थित रहे। महिला नेतृत्व नूरपुर क्षेत्र से पधारी कुतेश देवी सैनी, माता सावित्रीबाई फुले महिला जागृति मिशन के संस्थापक पुनम सैनी एवं मोनिका सैनी ने किया।

कार्यक्रम की अध्यक्षता क्षेत्रपाल सिंह शास्त्री ने की, जबकि संचालन संगठन के राष्ट्रीय अध्यक्ष सूर्यवंशी शिवम सैनी ने किया।

विद्या भारती में सप्तशक्ति संगम कार्यक्रम

कुटुम्ब प्रबोधन और पर्यावरण संरक्षण विषय पर अपने विचार रखे

शाह टाइम्स संवाददाता

नजीबाबाद। विद्या भारती अखिल भारतीय शिक्षा संस्थान मेरठ प्रांत द्वारा सप्तशक्ति संगम कार्यक्रम 2.0 का आयोजन किया गया। यह कार्यक्रम निर्मला गोकुल सिंह यादव सरस्वती विद्या मंदिर इंटर कॉलेज, कोटद्वार मार्ग, नजीबाबाद में संपन्न हुआ।

कार्यक्रम का शुभारंभ मुख्य अतिथि रूपा चौहान, कार्यक्रम अध्यक्ष मधु अग्रवाल, जिला सह-संयोजिका फूलमाला वर्मा, संयोजिका मनु नागर और आचार्यों रजनी टांक ने मां सरस्वती के चित्र के समक्ष दीप प्रज्वलन और पुष्पार्चन कर किया। मंच पर भाजपा महिला मोर्चा की जिला प्रेसी सरिता सैनी, समाज सेविका मीनू शर्मा और अर्पणा चंद्रवंशी, कल्याणी फाउंडेशन की वंदना कोटनोला, मातृ भारती अध्यक्षा संगीता देवी तथा आचार्य कुमुद शर्मा,



पुनम रानी, पुनम कुमारी और अर्चना सहित कई सम्मानित महिलाएं उपस्थित रहीं।

फूलमाला वर्मा ने अतिथि महिलाओं का शाल ओढ़ाकर और श्रीमद्भगवद्गीता का श्लोक पढ़ाकर किया। आचार्यों मनु नागर ने उपस्थित माताओं और बहनों को सप्तशक्ति संगम काोटनोला, मातृ भारती अध्यक्षा संगीता देवी तथा आचार्य कुमुद शर्मा,

कार्यक्रम में बहनों राधिका, दीपिका, शिवाली और रिया ने समूह गीत प्रस्तुत किया। मुख्य वक्ता रजनी टांक ने कुटुम्ब प्रबोधन और पर्यावरण संरक्षण विषय पर अपने विचार रखे। आचार्यों मनु नागर ने एक प्रश्नोत्तरी कार्यक्रम का भी आयोजन किया।

बहन साक्षी ने रानी चेन्नमा, प्रियांशी ने रानी लक्ष्मीबाई और नेहा झा ने अहिल्याबाई होल्कर जैसी

एक नजर

पुलिस ने चलाया जागरूकता अभियान



चांदपुर। मिशन शक्ति अभियान के अंतर्गत ढाली बाजार में महिला आरक्षी प्रीति तोमर, प्रियंका, प्रेरणा धामा व महिला होमगार्ड रश्मी चौधरी द्वारा रास्ते में आने जाने वाली बालिकाओं व महिलाओं को जागरूक किया गया। महिला पुलिसकर्मियों ने महिला सुरक्षा, घरेलू हिंसा के विरुद्ध आवाज उठाए व उनके अधिकारों के संबंध में जानकारी दी तथा मोबाइल से लड़कियों को परेशान करने, सोशल मीडिया के द्वारा परेशान करने, अश्लील मैसेज भेजने की शिकायत संबंधी जागरूक किया गया।

क्रय केंद्रों का औचक निरीक्षण



चांदपुर। शासन की उच्च प्राथमिकताओं और कृषक हित को दृष्टिगत ज्येष्ठ गन्ना विकास निरीक्षक विश्वामित्र पाठक द्वारा सचिव जितेंद्र कुमार के साथ पीबीएस फूड शुगर कंपनी के विभिन्न क्रय केंद्रों का औचक निरीक्षण किया। निरीक्षण के दौरान टंगरी ए-बी, मुबारकपुर कला, गांगू नगला और इस्माईलपुर क्रय केंद्र ए-बी पर तौल कांटे मानक के अनुरूप सही पाए गए। तत्पश्चात् दोनों अधिकारियों ने गन्ना पैदावार में कमी पर चिंता और मुख्य कारण बताते हुए गन्ना कृषकों से अपनी बात साझा की तो किसानों ने गन्ने की पैदावार में आ रही गिरावट पर चिंता व्यक्त करते कहा कि जमीन में जल नहीं है जिसे उपजाऊ बनाने के लिए गहन चर्चा की। निरीक्षण के समय चीनी मिल के डेवलपमेंट हेड प्रदीप सोलंकी सहित अन्य विभागीय कर्मचारी और कृषक उपस्थित रहे।

मेडिकल कैंप में मरीजों की जांच



शेरकोटा। मौहल्ला कोटरा में ग्लोबल हॉस्पिटल धामपुर द्वारा मेडिकल कैंप का आयोजन किया गया। कैंप का उद्घाटन उप निरीक्षक योगेश कुमार, कारी शहजाद व एमपी बख्शी ने संयुक्त रूप से फीता काटकर किया। कैम्प में डा. तारिफ अहमद, डा. सुहेब अहमद, डा. जावेद सईद, डा. सेलिना, डा. वरीस आदि की देख रेख में सभी मरीजों का इलाज फ्री किया गया। कार्यक्रम में निजाम, इनामुलहक एडवोकेट, दाऊद आलम, हाफिज अफजल, शम्बन खान मिमबर,म लाला इलियास, अफसारा अहमद, सोनू, शलम नवाज, मास्टर नौशाद, फैसल नवाज, जियाउद्दीन, डा. शुजा, अतीक अहमद, शहजाद अहमद, अलतमस आदि मौजूद रहे।

धारदार हथियार से हमला

नहटीरा। क्षेत्र के ग्राम आंकू निवासी सोनू पुत्र चंद्रपाल सिंह ने बताया कि वह जंगल जा रहा था। ग्राम के ही दो युवकों ने उसे रोक लिया और जाति सूचक शब्दों का प्रयोग किया। जब उसने विरोध किया, तो धारदार हथियार से उसे हमला कर घायल कर दिया। शोर शराबा सुनकर आसपास के लोग मौके पर पहुंचे और उसे बचाया। घायल को अस्पताल में भर्ती कराया गया है। पुलिस को शिकायती पत्र देकर कार्रवाई की मांग की गई है। थाना अध्यक्ष धीरज नागर का कहना है कि जांच की जा रही है।



दुकान का गल्ला तोड़कर चोरी

नागल सोती। कमराजपुर निवासी इस्लामुद्दीन ने चंदक-नांगल मार्ग पर अनस सीमेंट स्टोर के नाम से दुकान खोल रखी है। आज दोपहर इस्लामुद्दीन का पुत्र अनस दुकान पर बैठा था, तभी दुकान पर दो युवा ग्राहक बनकर आए। उन्होंने अनस से पाइप खरीदने को कहा, जिसके बाद वह एक युवक को पाइप दिखने गोदाम में चला गया। एक युवक दुकान पर ही बैठा रहा। दोनों युवक बिना खरीदारी किए ही वहां से चले गए। अनस ने देखा कि दुकान का गल्ला टूटा हुआ है और उसमें रखे लगभग 8 से 9 हजार रुपए गायब है। यह घटना सीसीटीवी में कैद हो गई, लेकिन चोरों की पहचान नहीं हो सकी। इस घटना के बारे में नांगल थानाध्यक्ष सतेन्द्र मलिक ने बताया कि चोरों की तलाश की जा रही है, जल्द ही चोर पकड़ लिए जाएंगे।

नकब लगाकर शराब की दुकान में चोरी

बिजनौर। चोरों ने देशी शराब व बीयर की दुकान में नकब लगाकर लाखों की चोरी कर ली। घटना की सूचना पुलिस को दे दी गई है। ग्राम पूरनपुर-तीबड़ी रोड पर देशी शराब व बीयर की दुकान है। चोरों ने इस दुकान में नकब लगाकर दुकान से करीब 25 पेटो देशी शराब, 20 पेटो बीयर व गल्ले में रखे करीब चालीस हजार चोरी कर लिए। शनिवार की सुबह जब स्टॉफ दुकान पर पहुंचा, तो उन्हें दुकान में चोरी होने का पता चला। चोर दुकान में लगे कैमरे व डीवीआर भी ले गये।

भूमि अवैध कब्जा मुक्त कराने की मांग

बिजनौर। सदर तहसील क्षेत्र के ग्राम तीबड़ी निवासी कुछ लोगों ने एक व्यक्ति पर रास्ते की जमीन पर अवैध कब्जा कर निर्माण कराने का आरोप लगाते हुए कार्यवाही की मांग की है। अधिकारियों को दिए शिकायती पत्र में कहा गया है कि ग्राम निजामपुर खोड़ा में खसरा नम्बर दस में सार्वजनिक रास्ता दर्ज है। रावेल सिंह ने रास्ते की भूमि के सार्वजनिक रास्ते की भूमि पर अवैध कब्जा कर निर्माण कार्य शुरू कर दिया है, जिससे लोगों को परेशानी होगी। शिकायती पत्र में रास्ते की सार्वजनिक भूमि से अवैध कब्जा हटायें जाने की मांग की गयी है। शिकायती पत्र देने वालों में उपेन्द्र कुमार, ब्रजया. ला, नाहर सिंह, धर्मेन्द्र सिंह, दीपक कुमार, भूमिका आदि शामिल रहे।

चोरों की गिरफ्तारी की मांग

हल्द्वारी। थाना क्षेत्र के गांव फडियापुर में एक माह पूर्व हुई नलकूपों से चोरी की बड़ी घटना का अब तक खुलासा नहीं हो सका है। करीब 12 नलकूपों से मोटर स्टार्ट, तार सहित अन्य कीमती सामान चोरी होने के बाद भी पुलिस आरोपियों तक नहीं पहुंच पाई है, जिससे किसानों में आक्रोश व्याप्त है। घटना के बाद ग्राम प्रधान सुधीर कुमार सहित किसान जयवंत सिंह, मनोज, चंदवीर सिंह, सुरेंद्र सिंह, महेंद्र सिंह, राहुल, देवेंद्र सिंह, नरेंद्र आदि ने थाने में तहरीर दी थी। चोरों द्वारा हजारों रुपये का सामान चोरी किए जाने से किसानों को भारी नुकसान हुआ है। किसानों का कहना है कि चोरी के कारण सिंचाई व्यवस्था प्रभावित हुई है, जिससे फसलों पर प्रतिकूल असर पड़ रहा है। ग्रामीणों ने आरोप लगाया कि क्षेत्र में लगातार चोरी की घटनाएं हो रही हैं, लेकिन पुलिस की रात्रि गश्त न के बराबर है। ग्रामीणों ने शीघ्र ही चोरी की घटनाओं का खुलासा कर चोरों की गिरफ्तारी की मांग की है।

नीलगाय से टकराई बाइक, युवक की मौत

हादसे में जीजा गंभीर रूप से घायल

शाह टाइम्स संवाददाता
जोया। दर्दनाक सड़क हादसे में नीलगाय से टकराकर बाइक सवार युवक की मौत हो गई, जबकि उसका जीजा गंभीर रूप से घायल हो गया। हादसा उस समय हुआ जब दोनों शादी की तैयारियों के लिए सामान खरीदकर घर लौट रहे थे। मौत से परिवार में कोहराम मच गया।

हादसा डिंडौली कोतवाली क्षेत्र में कैलसा-पाकबड़ा मार्ग पर शनिवार रात लगभग नौ बजे गांव ब्राह्मणों वाली मंडैया के पास हुआ। क्षेत्र के गांव गंदासपुर के रहने वाले शमशाद के भाई फैजान की एक सप्ताह बाद शादी होनी थी। शादी की तैयारियों को लेकर घर में पुताई का काम चल रहा था। काम करने के लिहाज से शमशाद का साला शहादत निवासी गांव ढकिया थाना डिलारी जिला मुरादाबाद भी गंगदासपुर आया हुआ था। शनिवार देर शाम शमशाद व शहादत बाइक पर सवार होकर सामान की खरीदारी के लिए गांव पांयती कलां गए थे। रात को सामान खरीद कर जीजा-साला वापस घर लौट रहे थे। बाइक शहादत चला रहा

था। रात लगभग नौ बजे जब दोनों कैलसा-पाकबड़ा मार्ग पर गांव ब्राह्मणों वाली मंडैया के पास पहुंचे

■ शादी से पहले मातम, कैलसा मार्ग पर हुआ हादसा

तभी अचानक खेत से निकल कर एक नीलगाय सड़क आ गई। तेज रस्तार बाइक की नीलगाय से जबरदस्त टक्कर हो गई। दोनों बाइक सवार गिर कर घायल हो गए। सिर में गंभीर चोट लगने से शहादत की मौके पर ही मौत हो गई जबकि शमशाद गंभीर घायल हो गए। राहगीरों की सूचना पर पुलिस मौके पर पहुंची तथा परिजनों को हादसे की जानकारी दी। घायल को निजी अस्पताल में भर्ती कराया गया वहीं शहादत के परिजन बगैर किसी कार्रवाई के शव को ले गए और मृतक को सपुर्द-ए-खाक कर दिया। प्रभारी निरीक्षक हरीशवर्धन सिंह ने बताया कि परिजनों ने कार्रवाई से इनकार कर दिया था। मामले में तहरीर नहीं मिलने पर कोई कार्रवाई नहीं की गई है।

अवैध कच्ची शराब पकड़ी

शाह टाइम्स संवाददाता हसनपुर। आबकारी पुलिस ने शराब माफिया की कम्पर तोड़ते हुए भारी मात्रा में कच्ची शराब लहन व उपकरणों को बरामद किया है। आबकारी विभाग की कार्यवाही से शराब माफियाओं में हड़कंप मचा हुआ है। हसनपुर कोतवाली इलाके में बड़े पैमाने पर अवैध कच्ची शराब को तोड़ा जा रहा है। रविवार को गंगा किनारे बसे ग्राम दियावली खालसा में आबकारी विभाग की टीम ने छापा मार दिया। आबक. री पुलिस ने वहां से 25 लीटर अवैध कच्ची शराब 4 कुंतल लहन वह बड़ी मात्रा में कच्ची शराब बनाने वाले उपकरणों को भी बरामद किया है। लहन को पुलिस ने मौके पर ही नष्ट कर दिया। गांव दियावली खालसा में बड़े पैमाने पर अवैध कच्ची शराब को तोड़ा जा रहा है। आबकारी निरीक्षक रामकुमार यादव ने बताया कि खेत में अवैध शराब के कारोबार को नहीं होने दिया जायेगा।

लम्बी कूद में हिमांशी व अर्पित रहीं प्रथम

जेएस डिग्री कालेज में अन्तर महाविद्यालय एथलेक्टिस प्रतियोगिता का कमिशनर ने किया उद्घाटन

शाह टाइम्स ब्यूरो
अमरोहा। अन्तर महाविद्यालयी एथलेक्टिस प्रतियोगिता के पहले दिन जेएस कालेज व अब्दुल रज्जाक कालेज जोया का दबदबा रहा। प्रतियोगिता का उद्घाटन मंडलायुक्त अर्जुन कुमार, टीएमयू के कुलाधिपति सुरेश जैन ने संयुक्त रूप से किया। जेएस डिग्री कालेज के कैलसा रोड स्थित परिसर में गुरु जन्मेश्वर विश्वविद्यालय, मुरादाबाद की प्रथम अन्तर-महाविद्यालयीय एथलेक्टिस प्रतियोगिता का आगाज किया गया। किया गया। उद्घाटन मंडलायुक्त मुरादाबाद आजुनैय कुमार सिंह ने किया। इस अवसर पर विभिन्न महाविद्यालयों से आए खिलाड़ियों के

भव्य मार्च-पास्ट की सलामी ली गई। मुख्य अतिथि ने खेलों को विद्यार्थियों के शारीरिक व मानसिक विकास को सशक्त माध्यम बताते हुए खिलाड़ियों से अनुशासन और खेल भावना के साथ प्रतियोगिताओं में भाग लेने का आह्वान किया। प्रतियोगिता के शार्टपुट महिला वर्ग में जेएस कालेज की खुशी पहले, मनस्वी दूसरे, झम्मनलाल कालेज हसनपुर की चंचल चौहान तीसरे स्थान पर रहीं। लम्बी कूद में जेएस कालेज की हिमांशी चौधरी प्रथम, वर्धमान कालेज बिजनौर की भूमि मलिक दूसरे व गो. कुलदास कालेज मुरादाबाद की प्रियांशी तीसरे स्थान पर रहीं। डिस्कस थ्रो में अब्दुल रज्जाक कालेज जोया की नैनसी प्रथम, यहीं की शगुन

दूसरे व जेएस कालेज की शिवी तीसरे स्थान पर रहीं। जबकि पुरुष वर्ग एथलेक्टिस में आरएसएम कालेज नजीबाबाद का कुलदीप खिल्लाड़ियों से अनुशासन और खेल भावना के साथ प्रतियोगिताओं में भाग लेने का आह्वान किया। प्रतियोगिता के शार्टपुट महिला वर्ग में जेएस कालेज की खुशी पहले, मनस्वी दूसरे, झम्मनलाल कालेज हसनपुर की चंचल चौहान तीसरे स्थान पर रहीं। लम्बी कूद में जेएस कालेज की हिमांशी चौधरी प्रथम, वर्धमान कालेज बिजनौर की भूमि मलिक दूसरे व गो. कुलदास कालेज मुरादाबाद की प्रियांशी तीसरे स्थान पर रहीं। डिस्कस थ्रो में अब्दुल रज्जाक कालेज जोया का हार्दिक चौधरी दूसरे व जेएस

कालेज के प्रियांश तीसरे स्थान पर रहे।

कार्यक्रम की अध्यक्षता कुलाधिपति सुरेश जैन ने की। उन्होंने खिलाड़ियों को टीम भावना के साथ उत्कृष्ट प्रदर्शन करने के लिए प्रेरित किया। विश्वविद्यालय के कुलसचिव गिरीश कुमार द्विवेदी व क्रीड़ा सचिव प्रो. सत्यव्रत सिंह रावत ने विश्वविद्यालय की क्रीड़ा गतिविधियों पर प्रकाश डाला। नगर पालिका अध्यक्ष शशि जैन ने अमरोहा में इस ऐतिहासिक आयोजन पर हर्ष व्यक्त किया। महाविद्यालय के प्राचार्य प्रो. वीर वीरेंद्र सिंह ने आयोजन के लिए विश्वविद्यालय का आभार जताते हुए निष्पक्ष व सफल आयोजन का भरोसा दिलाया।



■ अमरोहा। जेएस कॉलेज में अन्तर महाविद्यालय दौड़ प्रतियोगिता में प्रतिभाग करते छात्र।

मां की डांट से नाराज किशोरी ने पिया कीटनाशक

गंभीर हालत में अस्पताल में भर्ती

शाह टाइम्स संवाददाता
नौगांवा सादात। मां की डांट से नाराज करके 16 वर्षीय किशोरी ने घर में रखा कीटनाशक पी लिया। हालात बिगड़ते पर परिजनों में को. हरा मच गया। आनन-फानन में किशोरी को निजी अस्पताल में भर्ती कराया गया। उपचार के बीच जहां उसकी हालत अभी नाजुक बनी हुई है। पुलिस को सूचना नहीं दी गई है। घटना थाना क्षेत्र के एक गांव की है। यहां पर एक किसान का परिवार रहता है। रविवार सुबह लगभग सात बजे किसी बात को लेकर किसान की

पत्नी ने 16 वर्षीय बेटी को डांट दिया था। इसके बाद वह नाराज होकर कमरे में चली गई और उसने कीटनाशक का सेवन कर लिया। कुछ देर बाद ही किशोरी की तबियत बिगड़ने लगी। उल्टियां होने पर परि. जनों में कोहराम मच गया। बेहोशी की हालत में किशोरी को परिजन एक निजी अस्पताल ले गए, जहां चिकित्सक ने उसके द्वारा कीटनाशक पिए जाने की बात कही। उपचार के बीच किशोरी की हालत नाजुक बनी हुई है। परिजनों ने पुलिस को सूचना नहीं दी है।

शास्त्री क्लब ने यूथ क्लब को 155 रनों से रौंदा

शाह टाइम्स ब्यूरो

अमरोहा। अमरोहा। मिनी स्टेडियम में डिस्ट्रिक्ट क्रिकेट एसोसिएशन और युथ क्रिकेट क्लब के संयुक्त तत्ववाधान में आयोजित सद्भावना कप ऑल इंडिया क्रिकेट टूर्नामेंट में रविवार को एलबी शास्त्री क्रिकेट क्लब दिल्ली और यूथ क्रिकेट क्लब अमरोहा के बीच मैच खेला गया। यूथ क्रिकेट क्लब अमरो. हा ने टॉस जीतकर पहले गेंदबाजी करने का फैसला लिया। पहले बल्लेबाजी करते हुए एलबी शास्त्री क्रिकेट क्लब की टीम ने निर्धारित 30 ओवर में 5 विकेट पर 258 रनों का विशाल स्कोर खड़ा किया। दीपेश बालियान ने 92 और अनंत वीर सिंह ने 65 रनों शानदार पारी खेली। यूथ

दीपेश बालियान बने मैन आफ दि मैच



क्रिकेट क्लब की ओर से अनस और बांवी पाशा ने 2-2 विकेट लिए। लक्ष्य का पीछा करने उतरी यूथ क्रिकेट क्लब मात्र 24.2 ओवर में 103 रन बनाकर ऑलआउट हो गई।

आकिब ने 24 और राहुल गुप्ता ने 18 रनों का योगदान दिया। एलबी शास्त्री क्रिकेट क्लब की ओर से अनुराग ने 3, और संयम जैन ने 2 विकेट लिए। इस तरह एलबी शास्त्री क्रिकेट क्लब

दिल्ली ने यह मैच 156 रनों से जीत लिया। शानदार बल्लेबाजी के लिए दीपेश बालियान को सुल्तान हॉस्पिटल के अनंर डॉ. दिलशाद ने मैन ऑफ द मैच की ट्रॉफी देकर सम्मानित किया। मैच में अंपायरिंग सतेंद्र सिंह और जमाल पाशा ने की। स्कोरिंग राहुल गुप्ता एवं सदाकत ने तथा कमेंट्री शमशाद अल्वी द्वारा की गई। इस मौके पर रिजवान पाशा, इमरान पाशा, नजम अली, परवेज पाशा, शहजाद फारुक, सिकंदर अली, नदीम बादशाह, अकम अंसारी, मोज्जाम अली, सैंडी गुप्ता, अनिल चौहान, मोहम्मद नूर, बांवी पाशा, नावेद आशिफ, रोहित चंदेल, रजत असगर, महशार अली, मोहम्मद जाहिद, भरत, इकराम अली आदि मौजूद रहे।

पेड़ से लटका मिला युवक का शव

पुलिस शिनाख्त कराने में नाकाम

शाह टाइम्स संवाददाता
नौगांवा सादात। युवक का शव फंदे पर लटका मिलने से हड़कंप मच गया। काफी प्रयास के बाद भी मृतक की शिनाख्त नहीं हो सकी। पुलिस ने शव को मोर्चरी भेज दिया है। युवक की पहचान के लिए बिजनौर पुलिस से भी संपर्क किया गया है।

मामला थाना क्षेत्र में कस्बे से सटी गंग नहर के पास का है। रविवार दोपहर करीब तीन बजे राहगीर सिकरिया को जाने वाले रास्ते से गुजर रहे थे उसी दौरान उनकी नजर सड़क किनारे स्थित एक पेड़ पर लटक रहे

युवक के शव पर पड़ी। जिस देखकर राहगीरों के कदम ठिठक गए। राहग. रीरों ने फौरन शोर मचा दिया। शोर सुनकर मौके पर लोगों की भीड़ जमा हो गई। सूचना मिलते ही पुलिस मौके पर पहुंच गई। लोगों की मदद से शव को नीचे उतारा। मृतक काले रंग की पैंट व जैकेट पहने हुए है। उसकी उम्र लगभग 40 वर्ष के करीब है। मृतक की शिनाख्त न होने पर पुलिस ने शव को मोर्चरी भेज दिया। प्रभारी निरीक्षक सुनील कुमार ने बताया कि मृतक की शिनाख्त का प्रयास किया जा रहा है। बिजनौर पुलिस से भी संपर्क किया गया है।

मेडिकल में आग से बीस लाख की दवाईयां स्वाह

शार्ट सर्किट से लगी आग ने बरपाया कहर, दमकल ने पाया आग पर काबू

शाह टाइम्स संवाददाता
जोया। डिंडौली कोतवाली क्षेत्र के इकोंद मार्ग पर सेक्रेटरी कॉलोनी स्थित हिमांशु मेडिकल स्टोर में रात के समय शॉर्ट सर्किट से आग लग गई। आग से मेडिकल स्टोर में रखा दवाईयों व अन्य सामान का बड़ा हिस्सा जलकर राख हो गया। घटना से इलाके में हड़कंप मच गया। जानकारी के अनुसार डिंडौली थाना क्षेत्र के गांव तोहफापुर भवानीपुर निवासी नरेंद्र कुमार पुत्र गंगासरन सिंह जोया के इकोंद रोड स्थित सेक्रेटरी कॉलोनी में हिमांशु मेडिकल स्टोर का संचालन करते हैं। रोजाना की तरह शनिवार रात करीब 10 बजे वह दुकान बंद कर घर चले गए थे। रविवार सुबह करीब छह बजे जब वह टहलने के लिए निकले तो उन्होंने देखा कि उनकी मेडिकल स्टोर से आग की

लपटें और धुआं उठ रहा है। यह देख उनके होश उड़ गए। शोर मचाने पर कॉलोनी के लोर मौके पर एकत्र हो गए और समरसेंबल (फायर एक्सटिंग्विशर) की मदद से आग बुझाने का प्रयास किया। साथ ही फायर ब्रिगेड को सूचना दी गई। मौके पर पहुंची फायर ब्रिगेड की टीम ने काफी मशक्कत के बाद आग पर पूरी तरह काबू पाया। मेडिकल संचालक नरेंद्र कुमार के अनुसार आग से लगभग 20 लाख रुपये का दवाईयों व अन्य सामान का नुकसान हुआ है। गनीमत रही कि समय रहते आग पर काबू पा लिया गया, जिससे आसपास की दुकानों और मकानों को नुकसान नहीं पहुंचा। प्रारंभिक तौर पर आग लगने का कारण शॉर्ट सर्किट बताया जा रहा है। पुलिस मामले की जांच कर रही है।



दबंग कर रहे जमीन पर अवैध कब्जे का प्रयास

पुलिस को तहरीर देकर कार्रवाई की मांग



शाह टाइम्स संवाददाता

हसनपुर। दबंगों ने पिलर लगाकर जमीन पर कब्जा करने का प्रयास किया है। पुलिस को तहरीर देकर कार्रवाई करने की मांग की है।

कोतवाली क्षेत्र के गांव पिपलोती खूर्द निवासी मुतलिब अहमद पुत्र लताफत ने पुलिस को पत्र देकर कहा है कि उसकी गंगा तट बांध के भीतर पाईदापुर ऐतमाली में 14 बीघा जमीन है। रविवार को गांव के दबंग वसीम पुत्र मुजम्मिल व गुलहसन पुत्र रियासत ने 14 बीघा जमीन पर कब्जा करने की नीयत से पीलर गाड़ कर खड़े कर दिये। पीडित का कहना है कि जब उन्होंने इसकी शिकायत की तो वह उसके साथ गाली कर जान से मारने की धमकी देने लगे। पीडित ने पुलिस को तहरीर देकर कार्रवाई करने की मांग की है। मुतलीब का आरोप है की जमीन पर कब्जा करने वाले भूमालिया हैं तथा उन पर कई मुकदमे पंजीकृत है। पीडित ने पुलिस से न्याय की गुहार लगाई है।

फरार युवती ने प्रेमी संग रचाई शादी

वीडियो वायरल कर लगाई सुरक्षा की गुहार

शाह टाइम्स संवाददाता
हसनपुर। युवती प्रेमी को लेकर फरार हो गई। सोशल मीडिया पर वीडियो को वायरल कर उसने प्रेम विवाह करना बताते हुए पुलिस से प्रेमी के परिवार की सुरक्षा करने की मांग की है।

हसनपुर कोतवाली क्षेत्र के गांव में एक अजीबोगरीब मामला प्रकाश में आया है। जहां अक्सर प्रेमी पर आरोप लगता है कि वह प्रेमिका को लेकर फरार हो गया है। लेकिन यहां मामला पूरी तरह से उल्टा सामने आया है। गांव निवासी एक युवती ने सोशल मीडिया पर एक वीडियो

वायरल किया है। जिसमें वह कहती हुई नजर आ रही है कि वह अपने प्रेमी को लेकर फरार हुई है। उनके प्रेम प्रसंग के बारे में उसके परिवार के लोगों को पता लग गया था। परिवार के लोग उसे धमका रहे थे। उसका प्रेमी उसे भगाकर ले जाने से इंकार कर रहा था। फिर वह प्रेमी को लेकर फरार हो गई। उसने प्रेमी के साथ प्रेम विवाह कर लिया है। प्रेमी के परिवार के लोगों को पुलिस तंग ना करे। युवती के परिजनों द्वारा कोतवाली पुलिस को प्रार्थना पत्र देकर उसे बरामद करने की कई दिन पहले मांग की गई थी।

डीएम के निर्देशन मे महज 50 दिनों में ताबड़तोड़ एक्शन ले तोड़ दी खनन माफियाओं की कमर

जिला प्रशासन की सख्ती से अवैध खनन पर लगा अंकुश, सख्त एक्शन से खनन माफियाओं में मचा हड़कंप

- जिला प्रशासन ने अभियान चलाकर 48 से अधिक डंपर को किया सीज, नेक्सेज को तोड़ने को गठित की टास्क फोर्स
- 30 अक्टूबर को अवैध खनन, परिवहन और ओवरलोडिंग के खिलाफ शुरू किया गया था अभियान'
- किसी भी सूत्र में अवैध खनन माफियाओं को छोड़ा नहीं जाएगा

शाह टाइम्स ब्यूरो
रामपुर। जिला प्रशासन ने पिछले 50 दिनों में अवैध खनन, अवैध परिवहन और ओवरलोडिंग के खिलाफ सघन और सख्त अभियान चलाकर खनन माफियाओं की कमर तोड़कर रख दी है। जिलाधिकारी अजय कुमार द्विवेदी और पुलिस अधीक्षक विद्या सागर मिश्र और परिवहन विभाग की संयुक्त कार्रवाई से अवैध खनन पर प्रभावी अंकुश लगा है। जिले की सभी तहसीलों में लगातार की जा रही छापेमारी, चेकिंग और प्रवर्तन कार्रवाई से माफियाओं में हड़कंप मचा हुआ है।

कोसी नदी से उपखनिज के अवैध परिवहन पर 16 डंपर सीज
जिलाधिकारी ने बताया कि मुख्यमंत्री जी अवैध खनन, परिवहन और ओवरलोडिंग को लेकर काफी सख्त हैं। ऐसे में जिले में अवैध खनन पर अंकुश लगाने और खनन माफियाओं की कमर तोड़ने के लिए 30 अक्टूबर से विशेष अभियान चलाया गया। इसके तहत तहसील टांडा क्षेत्र में मां गंगा स्टोन क्रेशर के विरुद्ध प्राप्त शिकायत के आधार पर उपजिला. धिकारी टांडा द्वारा जांच कराई गई। जांच के दौरान मौके पर एक पोक्लेन मशीन अवैध रूप से खनन करती हुई पाई गई, जिसे तत्काल जन्म करे हुए नियमानुसार जुर्माना और अन्य वैधानिक कार्रवाई की गई। इसी क्रम में कोसी नदी से उपखनिज का अवैध परिवहन करते हुए पाए गए 16 डंपरों को सीज कर आवश्यक कार्रवाई अमल में लाई गई। प्रशासन की इस सख्ती से स्पष्ट संदेश गया कि अवैध

खनन किसी भी सूत्र में बर्दाश्त नहीं किया जाएगा। 49 वाहनों पर 3।21 लाख का ठोका जुर्माना विशेष अभियान के तहत अवैध खनन, परिवहन और ओवरलोडिंग के विरुद्ध लगातार कार्रवाई की जा रही है। इसी अभियान के दौरान 8 डंपरों को सीज कर उनके विरुद्ध जुर्माना आदि की कार्रवाई की गई। इसके साथ ही खनन, ओवरलोडिंग, बिना रिफ्लेक्टर टेप और अनधिकृत रूप से संचालित वाहनों के विरुद्ध व्यापक चेकिंग अभियान चलाया गया। परिवहन विभाग की टीम द्वारा नवीन मंडी और मानपुर तिराहा क्षेत्र में 2 ओवरलोड वाहनों को सीज किया गया। चेकिंग के दौरान टेक्स जमा न करने वाले 3 डम्पर व ट्रक, हाई सिक्वोरिटी रजिस्ट्रेशन प्लेट न लगाने पर 5 वाहन, बिना रिफ्लेक्टर टेप के 4 वाहन तथा बिना हेलमेट, रॉन्ग साइड, बिना सीट बेल्ट जैसे अन्य उल्लंघनों में 36 वाहनों के चालान किए गए। इस कार्रवाई में कुल 2।79 लाख रूपए का जुर्माना लगाया गया। इसके अतिरिक्त ओवरलोड 3 डम्पर और 2 पिकअप को सीज करते हुए 49 वाहनों पर कुल 3।21 लाख रूपए का जुर्माना लगाया गया। अनधिकृत रूप से संचालित यात्री वाहनों के विरुद्ध परिवहन एवं पुलिस विभाग की संयुक्त टीम द्वारा विशेष चेकिंग अभियान चलाया गया। नवीन मंडी चौकी क्षेत्र में 3 ओवरलोड डम्पर और 2 पिकअप सीज किए गए। साथ ही फिटनेस, परमिट आदि समाप्त होने के बावजूद सड़कों पर दौड़ रहे 43 वाहनों के विरुद्ध मोटर वाहन अधि.



नियम के तहत चालान की कार्रवाई की गई। इस प्रवर्तन कार्रवाई में कुल 49 वाहनों पर 3।21 लाख रूपए का जुर्माना लगाया गया। बिना वैध काग. जों के ओवरलोड वाहनों को जिले से बाहर भेजने पर 3 आरोपियों को भेजा जेल जिलाधिकारी ने बताया कि अवैध खनन और परिवहन करने वाले तत्वों द्वारा प्रशासनिक कार्रवाई को विफल करने के प्रयास भी सामने आए। जांच के दौरान यह पाया गया कि कुछ लोग अधिकारियों की लोक.

अवैध खनन को रोकने के लिए गठित की टास्क फोर्स, दो स्टोन क्रेशरों को जारी किया नोटिस
गठित टास्क फोर्स द्वारा प्रवर्तन कार्रवाई के दौरान 662 वाहनों की जांच की गई, जिनमें 4 वाहन ओवरलोड पाए गए। इसके अलावा चेक प्वाइंट पर प्रतिदिन दो पालियों में अधिकारियों और कर्मचारियों की अनिवार्य उपस्थिति में सघन चे. किंग अभियान संचालित किए जाने के निर्देश जारी किए गए। चेक प्वाइंट स्थापित कर चलाए गए अभियान के तहत लगभग 1।142 वाहनों की जांच की गई, जिसमें 3 वाहन ओवरलोडिंग करते हुए पाए गए। इसी प्रकार सभी तहस. तलों के प्रमुख चौराहों पर स्थापित कुल 9 चेक प्वाइंटों पर व्यापक चेकिंग अभियान चलाया गया, जिसमें लगभग 1324 वाहनों की सघन जांच की गई। तहसील बिलासपुर क्षेत्र में 3 ओवरलोड वाहनों को तत्काल सीज कर संबंधित थानों में निरुद्ध किया गया। वहीं एक अन्य अभियान में 1269 वाहनों की जांच की गई, जिसमें फिर से तहसील बिलासपुर क्षेत्र में 3 ओवरलोड वाहन पाए गए और उन्हे सीज किया गया। दिनांक 21।12।225 को चलाए गए अभियान में 1524 वाहनों की जांच कर 17 ओवरलोड वाहनों को सीज किया गया। अवैध उपखनिज, परिवहन और ओवरलोडिंग में संचालित 3 व्यक्तियों के विरुद्ध अभियोग पंजीकृत कराया गया, जबकि 5 व्यक्त और 10 अन्य के विरुद्ध प्राथमिकी दर्ज की गई। कुल 76 वाहनों और 46 अन्य वाहनों के विरुद्ध सीजर की कार्रवाई की गई है। इसके साथ ही अवैध खनन में संचालित 4 निजी भू-स्वामियों के विरुद्ध कार्रवाई की गई और 40 निजी भू-स्वामियों पर अर्थदंड आरोपित किया गया। निर्धारित मात्रा से अधिक उपखनिज पाए जाने पर 2 स्टोन क्रेशरों के विरुद्ध नोटिस जारी कर आवश्यक वैधानिक कार्रवाई की गई।

दिया गया है, जबकि अन्य अभियुक्तों की गिरफ्तारी के लिए लगातार दबिश दी जा रही है। इस प्रकरण में लगभग 40 से अधिक सहखातेदारों और व्यक्तियों पर अर्थदंड आरोपित किए जाने की कार्रवाई की गई है। इसके अलावा अवैध खनन, परिवहन और ओवरलोडिंग पर पूर्ण प्रतिबंध और कठोर नियंत्रण स्थापित करने के उद्देश्य से जिला सहकारी बैंक सभागार में टास्क फोर्स की बैठक और प्रशिक्षण कार्यक्रम का आयोजन किया गया। बैठक की अध्यक्षता जिलाधिकारी अजय कुमार द्विवेदी ने की जबकि पुलिस अधीक्षक विद्या सागर मिश्र भी उपस्थित रहे। बैठक में निर्देश दिए गए कि जनपद की सभी तहसीलों के प्रमुख चौराहों पर चेक प्वाइंट स्थापित कर पुलिस और प्रशासन की संयुक्त टास्क फोर्स द्वारा प्रतिदिन सघन और प्रभावी चेकिंग अभियान अनिवार्य रूप से चलाया जाए।

शाह टाइम्स ब्यूरो
रामपुर। अंजुमन फलाह-ए-इंसा. नियत की जानिव से शीत ऋतु को देखते हुए जरूरतमंद और बेसहारा लोगों को खिदमत के लिए 500 कंबलों का वितरण कार्यक्रम सफलता पूर्वक सिविल लाइंस स्थित मस्जिद मुसाफिर खघना पर आयोजित किया गया। यह नेक और ईंसानी कदम समाज में हमदर्दी, भाईचारे और ईंसानियत के फरोग की मिसाल है। इस मौके पर मुख्य अतिथि के तौर पर प्रभारी निरीक्षक सिविल लाइंस, संजीव कुमार ने शिरकत फरमाई। उन्होंने अपने संबोधन में कहा कि अंजुमन फलाह-ए-ईंसानियत जैसे समाजी संगठन जमीन पर उतरकर जो खिदमत अंजाम दे रहे हैं, वह काबिल-ए-तारीफ हैं। ठंड के मौसम में कंबल वितरण गरीबों और मजदूर तबके के लिए बड़ी राहत साबित होता है। कार्यक्रम में विशिष्ट अतिथि के रूप में मास्टर असगर साहब, संस्था के अध्यक्ष डॉ। सुलतान सैफी साहब, सरपरस्त मौलाना असलम जावेद

500 जरूरतमंदों को बांटे कम्बल



कासमी साहब, सरदार दर्शन सिंह खुराना साहब, कन्वीनर मुफ्ती साजिद कन्वीजी साहब, जनाब नदीम साहब, गुलरंज अहमद सैफी साहब, मुमताज अहमद सैफी साहब एवम मोहम्मद हुसैन मंजूर साहब मौजूद रहे। सभी मेहमानों ने इस खिदमत-ए-खल्क की सराहना की और ऐसे समाजी कामों की लगातार जारी रखने की दुआ और तमना जाहिर की। अंजुमन फलाह ए ईंसानियत बीते कई वर्षों से समाज के कमजोर और जरूरतमंद तबके की मदद में सरगम हैं। यह संस्था प्राकृतिक आपदाओं जैसे बाढ़, कोरोना महामारी, लू और शीतलहर के दौरान राहत सामग्री का

कंबल पाकर जरूरतमंदों के चेहरों पर इम्मीनान और मुस्कान नजर आई और उन्होंने दिल से दुआओं के साथ आयोजकों का शुक्रिया अदा किया। यह कार्यक्रम ईंसानियत, खैरखवाही और समाजी जिम्मेदारी के पैगाम को मजबूती देने वाला साबित हुआ।

सैफनी छितौनी मार्ग पर ई रिक्शा चालकों के कारण लगा रहता है जाम, प्रशासन देखकर भी कर रहा है अनदेखा

शाह टाइम्स संवाददाता
सैफनी। नगर के बस स्टैंड छितौनी मार्ग अम्बेडकर मूर्ति से जनता इंटर कॉलेज तक ई रिक्शा चालकों के कारण आए दिन चक्का जाम लगा रहता है इतनी भारी संख्या में रोडों पर ई रिक्शाओं की भीड़ भाड़ बनी रहती है जिससे बाइकों अन्य बड़े छोटे वाहनों का निकलना बड़ा मुश्किल हो गया है और तो और कभी कभी एंबुलेंस भी इस जाम में फंस जाती है और इस जाम के रहते बीते दिनों कई हादसे भी हो चुके हैं लेकिन किसी भी आला अधिकारियों का इस ओर कोई ध्यान नहीं है। वही दूसरी ओर सड़क के किनारे फलों आदि के ठेले खड़े रहते हैं और इधर ई रिक्शा चालक सड़क को घेरे रहते हैं अब अन्य वाहन को निकलने की जगह ही नहीं बचती और तो और पैदल चलने वाले

सांसद नदवी ने विभिन्न ग्रामों में सामाजिक एवं पारिवारिक कार्यक्रमों में की सहभागिता

शाह टाइम्स ब्यूरो
रामपुर। समाजवादी पार्टी के सांसद मोहिबुल्लाह नदवी ने जनपद के विभिन्न ग्रामों में आयोजित वैवाहिक एवं शोक कार्यक्रमों में सहभागिता कर लोगों के सुख-दुख में शामिल हुए। सांसद मोहिबुल्लाह नदवी ने सर्वप्रथम ग्राम इमरता राय निवासी जाविर देशप्रेमी की पुत्री के विवाह समारोह में शिरकत की। इसके उपरति वे ग्राम वेदुखेड़ा में नवाब भाई की पुत्री के विवाह कार्यक्रम तथा ग्राम महुनार में रफीक हाजी के पते फैसल खान के विवाह समारोह में भी शामिल हुए और नवदंपतियों को आशीर्वाद प्रदान किया। इसके साथ ही सांसद मोहिबुल्लाह नदवी ने शोक संतप्त परिवारों से भेंट कर संवेदना व्यक्त की। स्वार क्षेत्र के ग्राम इमरता राय के माजरा अमीर खां



में राहत मास्टर के वालिद साहब के इंतकाल पर उनके आवास पहुंचकर मरहम की मगफिरत के लिए दुआ की। कुछ दिन पूर्व ग्राम खेड़ा टांडा में सड़क हादसे में कारी लाइक के पुत्र आतिश के इंतकाल पर भी सांसद ने उनके घर पहुंचकर शोक व्यक्त किया एवं मरहम के लिए दुआ की। इसी क्रम में कस्बा बिलासपुर में मुमताज खान टैरो वालों के इंतकाल पर भी उनके आवास जाकर परिजनों

को ढांडस बंधाया और मरहम की मगफिरत की दुआ की। इस अवसर पर सांसद के साथ मोडिया प्रभारी एडवोकेट महबूब अली पाशा, मौलाना रफी नूरी, शोएब किंग, हाजी अयूब, अरशद अली, एडवोकेट आसिफ अली, नाजिम हुसैन, कलवे अली, जमील सैफी, नासिर शेख, उमेश खान, डॉ। मकतब अहमद सहित अन्य लोग उपस्थित रहे।

भाजपा के मंडल अध्यक्ष ने लोगों के साथ की महत्वपूर्ण बैठक

शाहवेज अली
शाह टाइम्स संवाददाता
शाहबाद। भारतीय जनता पार्टी मंडल अध्यक्ष ने ग्रामीणों के साथ एक बैठक की। इस दौरान भाजपा की कल्याणकारी एवं लाभकारी योजनाओं की जानकारी दी गई और आगामी पंचायत चुनाव पर चर्चा हुई। बैठक में भाजपा कार्यकर्ताओं से आहवान किया गया कि वे अभी से पंचायत चुनाव की तैयारी शुरू कर दें। अनुसूचित मोर्चा जिला उपाध्यक्ष वेद प्रकाश सागर और अल्पसंख्यक मोर्चा मंडल अध्यक्ष डॉ. राशिद अल्वी ने ग्रामीणों से पंचायत चुनाव की तैयारी में जोर-शोर से जुटने का आग्रह किया। इस बैठक की अध्यक्षता अनुसूचित मोर्चा जिला उपाध्यक्ष वेद प्रकाश सागर ने की। इस अवसर पर भाजपा मंडल



अध्यक्ष, अल्पसंख्यक मोर्चा जिला उपाध्यक्ष वेद प्रकाश सागर, वृथ अध्यक्ष चक्रपुर भू दानिश खान, इब्राहिम खान, रियासत खान, जाकिर अल्वी, एहसान अल्वी सहित बड़ी संख्या में ग्रामीण उपस्थित रहे।

आप की ‘वोट बचाओ, संविधान बचाओ’ पदयात्रा का रामपुर से शुभारंभ, सड़क पर उतरे संजय सिंह

- रामपुर, मुरादाबाद, अमरौहा में जनता के बीच जाएगी ‘वोट बचाओ, संविधान बचाओ’ पदयात्रा
- एसआईआर के नाम पर वोट चोरी की साजिश के खिलाफ सड़क पर आप का निर्णायक संघर्ष
- किसी फरमान या सत्ता के अहंकार से नहीं, बाबा साहब के संविधान से चलेगा देश: संजय सिंह
- यूपी में एसआईआर के नाम पर साढ़े तीन करोड़ वोट काटने की साजिश हो रही है: संजय सिंह

शाह टाइम्स ब्यूरो
रामपुर। भाजपा द्वारा लोकतंत्र और संविधान पर हो रहे सुनिहित हमलों के खिलाफ आम रामपुर की धरती से एक निर्णायक संघर्ष का आगाज हुआ। आम आदमी पार्टी की ‘वोट बचाओ, संविधान बचाओ’ पदयात्रा का शुभारंभ रविवार को आसरा कॉलोनी, पहाड़ी गेट, रामपुर से हुआ। प्रदेश प्रभारी व राज्यसभा सांसद संजय सिंह ने गांधी समाधि पर पुष्पजाल अर्पित कर वोट और संविधान की रक्षा की इस लड़ाई का संकल्प लिया। संजय सिंह के नेतृत्व में शुरू हुई इस 6 दिवसीय पदयात्रा के माध्यम से एसआईआर के नाम पर मतदाता सूची से नाम काटने, गरीब-दलित-पिछड़े-अल्पसंख्यकों के वोट छीनने और संविधान को कमजोर करने की साजिशों के खिलाफ जनता को संगठित किया जा रहा है। आम आदमी पार्टी ने स्पष्ट किया कि वोट और संविधान की चोरी किसी भी कीमत पर बर्दाश्त नहीं की जाएगी।

इस मौके पर संजय सिंह ने कहा कि बापू ने जीवन भर अहिंसा, भाईचारे और लोकतंत्र की रक्षा का संदेश दिया और आज उसी विचारधारा को बचाने का संकल्प रामपुर की धरती से लिया गया है। उन्होंने कहा कि नफरत की राजनीति से न देश बन सकता है और न समाज, इसलिए यह पदयात्रा सिर्फ एक पैदल मार्च नहीं बल्कि लोकतंत्र को बचाने की हुंकार है। आसरा कालोनी, पहाड़ी गेट पर विशाल जनसभा को संबोधित करते हुए संजय सिंह ने कहा कि उत्तर प्रदेश में एसआईआर के नाम पर प्रधानमंत्री नरेंद्र मोदी, मुख्यमंत्री योगी आदित्यनाथ और मुख्य चुनाव आयुक्त ज्ञानेश कुमार मिलकर साढ़े तीन करोड़ वोट काटने की साजिश कर रहे हैं। उन्होंने कहा कि इसी साजिश के खिलाफ यह पदयात्रा शुरू की गई है, क्योंकि अब यह लड़ाई केवल चुनाव की नहीं बल्कि वोट, संविधान, लो. कर्तंत्र और स्वाभिमत को बचाने की लड़ाई है। संजय सिंह ने कहा कि वोट

की ताकत ही वह ताकत है जिसके सामने प्रधानमंत्री से लेकर मुख्यमंत्री तक को झुकना पड़ता है, लेकिन जिस दिन वोट का अधिकार खत्म हो गया, उस दिन सत्ता लाठी के दम पर जनता को कुचल देगी। संजय सिंह ने कहा कि बाबा साहब डॉ। भीमराव अंबेडकर ने संविधान लिखते समय स्पष्ट किया था कि राष्ट्रपति और गांव में रहने वाले मजदूर के वोट की कीमत एक समान होगी, लेकिन आज उसी अधिकार पर डाका डाला जा रहा है। उन्होंने मुरादाबाद में बीएलओ सर्वेश सिंह की मौत का जिक्र करते हुए कहा कि दबाव में आकर उन्होंने रोते हुए वीडियो बनाया और जान दे दी। देश में 40 से अधिक बीएलओ आत्महत्या कर चुके हैं, लेकिन भाजपा सरकार को केवल अपने वोट चोरी के लक्ष्य की चिंता है। उन्होंने रामपुर की 80 वर्षीय बीमार बुजुर्ग महिला नूरजहाँ का उदाहरण देते हुए कहा कि नियमों के तहत एसआईआर फॉर्म भरने के बावजूद योगी सरकार ने उनके खिलाफ एफआईआर दर्ज करा दी, जो सत्ता की संवेदनहीनता और क्रूरता को उजागर करता है। संजय सिंह ने भाजपा सरकार पर तीखा हमला करते हुए कहा कि संसद में प्रदूषण से हर साल 20 लाख मौतों, बेरोजगारी, किसानों को खाद न मिलने, रूपए की गिरावट और बीएलओ की मौत जैसे गंभीर मुद्दों पर चर्चा से सरकार भागीरों है और केवल बंदे मातरम् पर बात करते और नफरत



की राजनीति करना चाहती है। उन्होंने मनरेगा में भ्रष्टाचार, महात्मा गांधी के नाम को हटाने, स्कूल बंद करने और डिंटेशन सेंटर को वीजनाओं पर हमला करते हुए कहा कि उत्तर प्रदेश में आम आदमी पार्टी जिस दिन सत्ता में आई, सबसे पहले स्कूलों और अस्पतालों को मजबूत करेगी। उन्होंने साफ कहा कि छह दिन की इस पदयात्रा में रोजगार, किसान, मजदूर और वोट चोरीकूहर मुद्दे पर सरकार को बेनकाब किया जाएगा और यह संघर्ष सड़क से लेकर संसद तक जारी रहेगा। बताते चलें कि 21 दिसंबर से 26 दिसंबर तक चलने वाली यह पदयात्रा रामपुर से शुरू होकर मुरादाबाद और

रेलवे ट्रैक पर युवक का शव मिलने से फैली सनसनी

शाह टाइम्स संवाददाता
मिलक। रेलवे ट्रैक पर युवक का शव मिलने से क्षेत्र में सनसनी फैल गई कोतवाली क्षेत्र के लोहा पट्टी रेलवे फाटक के निकट खंबा नंबर 1351।19 व 1351।17 के बीच में 125 वर्षीय युवक का शव मिलने से क्षेत्र में सनसनी फैल गई 20 दिसंबर 2025 को लगभग रात्रि 10:30 बजे मिलक पुलिस को सूचना मिली कि व्यक्ति का शव रेलवे फाटक के निकट रेलवे ट्रैक पर पड़ा है सूचना पर पुलिस पहुंची और मृतक की तलाशी लेने पर कुछ डाक्यूमेंट्स मिले जिससे उसकी पहचान राजकुमार उग्र लगभग 25 वर्ष पुत्र अनोखेखाल निवासी ग्राम जयनगर अलीनगर थाना नवाबगंज जनपद बरेली के रूप में पहचान हुई किसी तरह मृतक के परिजनों से वार्तालाप हुआ जिन्होंने बताया कि राज. कुमार दिल्ली के लिए काम को जा रहा था पुलिस ने शव को अपने कब्जे में लेकर शव का पंचनामा भर शव पीएम के लिए भेज दिया रोते विलखते परिजन अस्पताल पहुंचे।

हार्टफुलनेस संस्था मार्गदर्शक दाजी के हृदय संग इबा पूरा संसार

- एक विश्वास एक हृदयों शान्ति प्रेम और भाईचारा की बही धारा
- विश्व ध्यान दिवस पर लोगों ने एक साथ किया ध्यान

शाह टाइम्स ब्यूरो
रामपुर। हार्टफुलनेस से जुड़े डा. कुलदीप सिंह चौहान कहा कि दूसरे विश्व ध्यान दिवस पर जनपद में अलग अलग स्थानों पर सामूहिक ध्यान के आयोजन के साथ लोग अपने घरों में लाइव ऑनलाइन ध्यान के लिए बैठें और हृदय केन्द्रित ध्यान में प्राणाहुति को आमंत्रित किया। ध्यान की संस्था से पहले सुबह डाइट में प्रत्यक्ष ध्यान का अभ्यास हार्टफुलनेस के



वरिष्ठ प्रशिक्षक प्रमोद सक्सेना के द्वारा कराया गया। मुख्य अतिथि क्षेत्रीय आयुर्वेद एवं युवा नीति चिकित्साधिकारी डा. बंदना रानी ने कहा कि ध्यान अभ्यास हमारे संपूर्ण स्वास्थ्य के लिए जरूरी हैं। यह आत्मर्तन को स्वस्थ एवं संयमित बनाए रखने में सहायक है। हमें इसका अभ्यास अपनी दिनचर्या में शामिल करना चाहिए ताकि मानसिक तनाव का प्रबंधन हो सके। रामपुर हार्टफुलनेस केन्द्र से प्रशिक्षक देवताशी पंकज सक्सेना वीर सिंहों

एस के जौहरी सहित 36 अभ्यासी एवं डाइट के प्राचार्य अशोक कुमारों बीएसए कल्पना देवी जिला क्रीडा अधिकारी संतोष कुमारों योग प्रशिक्षक अंतरा यादव पर्वजलि योग समिति ईडियन योग एसोसिएशन क्रीडा भारती आदि संस्थाओं के सदस्यों ने प्रतिभाग किया है। जबकि शाम आठ बजे कान्हा शांतिवनम् से दाजी के मार्गदर्शन में शहर से लगभग दो हजार से अधिक लोग विव्ध के लाखों लोगों के साथ लिक से ध्यान में जुड़े रहे हैं।

अवैध खनन के झूठे आरोपों से स्टोन क्रेशर व्यवसायियों की छवि धूमिल करने का आरोप

शाह टाइम्स ब्यूरो
रामपुर। रामपुर स्टोन क्रेशर वेलफेयर एसोसिएशन ने अवैध खनन से जुड़े झूठे व मनगढ़ूत आरोप लगाकर वैध स्टोन क्रेशर व्यवसायियों की छवि खराब करने का आरोप लगाया है। एसोसिएशन ने स्पष्ट किया कि जनपद रामपुर में उपखनिज का क्रय-विक्रय पूरी तरह शासन द्वारा क़्रूरता को उजागर करता है। एसोसिएशन के अनुसार, सभी स्टोन क्रेशर वैध खनन पट्टों से प्राप्त उपखनिज का ही उपयोग करते हैं तथा आरओपीएम कोर्ट के माध्यम से ई-रवाना, ई-टोकन, जीपीएस ट्रैकिंग और रॉयल्टी भुगतान की प्रक्रिया अपनाई जाती है। खनन से जुड़े समस्त अभिलेख शासन के पॉटल पर उपलब्ध रहते हैं, जिससे



पारदर्शिता बनी रहती है। एसोसिएशन ने बताया कि जनपद में लगभग 156 मिट्टी के परमिट भी जारी किए गए हैं, जिनसे मिट्टी व उपखनिज की आपूर्ति की जा रही है। इस वैध व्यवसाय के माध्यम से उत्तर प्रदेश सरकार को प्रतिवर्ष लगभग

रहे हैं। हाल ही में 20 दिसंबर 2025 को एक स्थानीय अखबार में प्रका. शित खबर की भी पूरी तरह भ्रामक बताया गया है। अंत में एसोसिएशन ने सरकार से मांग की है कि वैध खनन अनुत्पादकों की छवि धूमिल करने वाले तत्वों के विरुद्ध कठोर कार्रवाई की जाए, ताकि वैध व्यवसाय प्रभावित न हो और व्यापार शांतिपूर्ण व सुरक्षित वातावरण में संचालित हो सके। अध्यक्ष अमरजीत सिंह, उपाध्यक्ष हरजीत सिंह, गुपरीत सिंह, दीपक गर्ग, मेघराज गर्ग, हरजीत सिंह, अनुराग, अमरजीत सिंह, सोनू संधू, गुरजीत सिंह, प्रखर सिंघत, मनप्रीत सिंह, सत्यपाल गर्ग, विक्रम मेहता, नबील अहमद, फैजान, हरजीत सिंह, मिट्टू, सोनू संधू, निन्जु आजाम, मो. बिन आदि प्रेस वार्ता में शामिल रहे।

100 करोड़ रूपए राज्य के रूप में प्राप्त होता है। एसोसिएशन ने आरोप लगाया कि कुछ फिरका परस्त व स्वार्थी तत्व सोशल मीडिया की आपूर्ति की जा रही है। इस वैध व्यवसाय के माध्यम से उत्तर प्रदेश सरकार को प्रतिवर्ष लगभग

एक नजर

मंडावली पुलिस पर गंभीर आरोप



भागुवाला। थाना मंडावली क्षेत्र में अवैध खनन, ओवरलोडिंग एवं अधिक ऊंचाई वाले डंपरों के संचालन को लेकर अब हालात बेहद गंभीर हो चुके हैं। ग्राम मोहनपुर मंदिर के पास, जटपुरा, मोटा महादेव मार्ग पर हुई दर्दनाक सड़क दुर्घटना में एक युवक की मौत के बाद न केवल पुलिस की कार्यप्रणाली, बल्कि हल्का नंबर तीन की पूरी व्यवस्था सवालों के घेरे में आ गई है। यह मामला इसलिए भी संवेदनशील है, क्योंकि इसी हल्का नंबर तीन क्षेत्र में बीते एक महीने के भीतर सड़क हादसों में चार लोगों की मौत हो चुकी है। इसके बावजूद अवैध खनन और ओवरलोड डंपरों पर प्रभावी कार्रवाई न होना, प्रशासनिक लापरवाही की ओर साफ इशारा करता है। बताया जाता है कि कल हुए हादसे में पुलिस ने मृतक की पहचान नितिन कुमार पुत्र देवेंद्र कुमार, निवासी आनंदपुरी, जनपद मुजफ्फरनगर के रूप में की थी। उसे डंपर संख्या यूपी 12 सीटी 4883 का चालक बताया गया है। लेकिन प्रत्यक्षदर्शियों की गवाही पुलिस के इस दावे से मेल नहीं खाती। प्रत्यक्षदर्शियों का कहना है कि नितिन कुमार वास्तव में डंपर संख्या यूपी 12 सीटी 3931 का चालक था, न कि 4883 का। स्थानीय लोगों के अनुसार दोनों डंपर एक ही मालिक के बताए जा रहे हैं। हादसे के समय दोनों डंपरों के चालक करण मिस्त्री की दुकान के पास सड़क किनारे खड़े होकर आपस में बातचीत कर रहे थे। इसी दौरान पीछे से आए ओवरलोड डंपर यूके 15 सीटी 0909 ने यूपी 12 सीटी 4883 में जोरदार टक्कर मार दी। टक्कर इतनी भीषण थी कि टक्कर मारने वाले वाहन का अगला हिस्सा बुरी तरह क्षतिग्रस्त हो गया। दूसरा चालक खतरा भांपकर मौके से हट गया। जबकि नितिन कुमार टक्कर की चपेट में आ गया और उसकी मौके पर ही मौत हो गई।

हथिनी का शावक पीलीभीत टाइगर रिजर्व भेजा



बदापुर। दो सप्ताह पहले विजयसिंहपुर (बदापुर) वन रेंज की बीट रामजीवाला में एक हथिनी ने एक नर शावक को जन्म दिया था। जन्म के कुछ देर बाद ही हथिनी शावक को छोड़कर चली गई थी। गश्त के दौरान गढ़बे में शावक के कराहने की आवाज सुनकर वन विभाग की टीम ने पूरे दिन हथिनी का इंतजार किया था। लेकिन हथिनी वापस नहीं लौटी थी, तभी से वन विभाग की टीम व पीलीभीत और मथुरा से पहुंची विशेषज्ञ पशु चिकित्सकों की टीम शावक को उसकी बिछड़ी मां से मिलाने के प्रयास में लगी थी। लेकिन इतने दिन बीतने पर भी सफलता नहीं मिलने पर बदापुर वन विभाग की टीम ने शावक को फूलों की माला पहनाकर पीलीभीत टाइगर रिजर्व के लिए रवाना किया है।

हादसे में साइकिल सवार घायल



नहटौर। ग्राम रुखड़ियो निवासी अतुल कुमार बीती शाम साइकिल से अपने घर की ओर जा रहा था। झालू मार्ग पर ग्राम रुखड़ियों के पास ही एक अज्ञात वाहन ने उसकी साइकिल में टक्कर मार दी, जिसमें अतुल कुमार गंभीर रूप से घायल हो गया। घायल को सीएचसी नहटौर में भर्ती कराया गया।पुलिस मौके पर पहुंची है। थाना अध्यक्ष धीरज नागर का कहना है कि अज्ञात वाहन का पता लगाने का प्रयास किया जा रहा है।

अनाज मंडी में चोरी

किरतपुर। रात्रि में बंदतअी टंड के चलते सन्नाटे का फायदा उठाकर चोर सक्रिय हो गए हैं। अनाज मंडी में अमन गोयल व अनुपम गोयल की अनुपम टेंडर्स नाम से किराना दुकान है। दुकान स्वामी अमन गोयल ने बताया कि वह बीती रात करीब साढ़े आठ बजे दुकान बंद कर घर चले गए थे। जब वह दुकान खोलने पहुंचे तो जीने का दरवाजा टूटा हुआ मिला तथा दीवार में कुबल लगा पाया गया। चोरों ने दुकान के गल्ले से लगभग 25 हजार रुपये की नकदी सहित अन्य सामान चोरी कर लिया। घटना की तहरीर पुलिस को दे दी गई है। कस्बा ईंचाज दीपक नागर ने बताया कि दुकान के आसपास लगे सीसीटीवी कैमरों की फुटेज के आधार पर चोरों की पहचान करने का प्रयास किया जा रहा है। वहीं थाना प्रभारी (एसएचओ) श्रीमती पुष्पा देवी ने बताया कि रात्रि पुलिस गश्त बढ़ाई जाएगी और चोरी की घटनाओं पर अंकुश लगाया जाएगा। पुलिस सूत्रों के अनुसार चोरी की परिस्थितियों को देखते हुए इसे संदिग्ध माना जा रहा है और मामले की गहनता से जांच की जा रही है।

समाधान दिवस में 20 शिकायतें दर्ज



नगीना। तहसील सभागार में वर्ष 2025 का अंतिम तहसील समाधान दिवस का आयोजन किया गया। सीडीओ रण विजय सिंह की अध्यक्षता में हुए इस कार्यक्रम में कुल 20 शिकायतें प्राप्त हुईं। इनमें से तीन शिकायतों का मौके पर ही निस्तारण कर दिया गया। सीओ डॉ अंजनी कुमार चतुर्वेदी ने उपस्थित लोगों को साइबर क्राइम के बारे में जागरूक किया। शेष अनिस्तारित 17 शिकायतों के निस्तारण के लिए एसडीएम ने समय सीमा के अंदर समाधान के निर्देश दिए हैं। मुख्य विकास अधिकारी ने सभी संबंधित विभागों को गुणवत्ता के आधार पर शिकायतों का निपटारा सुनिश्चित करने को कहा। उन्होंने लापरवाही बरतने वाले अधिकारियों व कर्मचारियों को सख्त चेतावनी देते हुए कहा कि यदि शिकायत निस्तारण में कोई लापरवाही पाई गई, तो संबंधित के विरुद्ध कड़ी कार्रवाई की जाएगी। क्षेत्राधिकारी डॉ अंजनी कुमार चतुर्वेदी ने मौजूद अधिकारियों, फरियादियों आदि को साइबर क्राइम पर जागरूक करते हुए कहा कि सावधानी ही सबसे बड़ा बचाव है। थोड़ा मिलने पर बहुत कुछ खो जाता है। उन्होंने कहा कि किसी भी प्रकार के प्रलोभनों के झांसे में न आए, आनलाइन ट्रांजेक्शन करते वक्त सावधानी बरतें, अपना ओटीपी या पिन किसी के साथ साझा न करें। इस मौके पर मुख्य विकास अधिकारी रण विजय सिंह, उर्जालाधिकारी विजय शंकर, एसडीएम न्यायिक व अधिशासी अधिकारी नगरपालिका नगीना आशुतोष जायसवाल, क्षेत्राधिकारी डॉ अंजनी कुमार चतुर्वेदी, तहसीलदार अमर पाल सिंह, नायब तहसीलदार अंजब सिंह राणा और बीडीओ ज्योति चौधरी ने मामलों की सुनवाई की तथा तहसील क्षेत्र के लगभग सभी विभागों से संबंधित अधिकारी मौजूद रहे।

फर्जी फर्म बनाकर जीएसटी चोरी

शाह टाइम्स संवाददाता

नगीना। फर्जी कामजात लगाकर बोगस फर्म खोलने और जीएसटी चोरी करने के मामले में जीएसटी विभाग ने फर्म के संचालक पर रिपोर्ट दर्ज कराई है।

प्राप्त जानकारी के अनुसार जीएसटी अधिकारी द्वारा थाना नगीना पर दी गई तहरीरी शिकायत में कहा गया है कि मोहल्ला धन की रेती पते पर रजिस्टर्ड जनता ट्रेडिंग कम्पनी, जीएसटीएन-09AONPR8524B2 ZM द्वारा 11 सितंबर 2017 से केन्द्रीय क्षेत्राधिकार के अन्तर्गत पंजीयन प्राप्त किया गया है। फर्म का पैन AONPR8524B है। शहीद नगर नूरपुर निवासी फर्म स्वामिनी रुखसाना पुत्री सईदुद्दीन द्वारा पंजीयन प्राप्त करते समय रु. 100.00 के स्टाम पेपर पर किरायानामा अपलोड किया गया है, जिसके अनुसार उनके द्वारा एक दुकान जो कि मोहल्लस धन की रेती नगीना में स्थित है। असंगर पुत्रा अब्दुल्ला से रुपए 500.00 प्रतिमाह किराए पर 11 माह के लिए लिया जाना घोषित किया गया है। इसके अतिरिक्त केवल एक अन्य प्रपत्र बैंक खाते के पासबुक की मुख पृष्ठ की छायाप्रति जीएसटी पोर्टल पर

आरोपी के खिलाफ रिपोर्ट दर्ज

अपलोड की गयी है, जिसके अनुसार फर्म स्वामिनी का खाता स्टेट बैंक आफ इण्डिया शाखा-नूरपुर में है, परन्तु अपलोड की गयी पासबुक से बैंक खाता पढ़ने में नहीं आ रहा है। पोर्टल पर फर्म स्वामिनी के फोटो की प्रति भी उपलब्ध है। फर्म जनता ट्रेडिंग कंपनी द्वारा जीएसटी अधिनियम के अंतर्गत पंजीयन प्राप्त किया गया है।

जीएसटी पोर्टल पर व्यापारी की माह सितम्बर से दिसम्बर की अवधि में खरीद सम्बन्धित आंकड़े जीएसटीआर-2ए में प्रदर्शित हो रहे हैं जिसके अनुसार उपलब्ध आईटीसी रु. 135379.64 की है, जबकि व्यापारी द्वारा उक्त अवधि हेतु दाखिल जीएसटी रिटर्न जीएसटीआर-3बी में रु. 13,31,385.00 की आईटीसी क्लेम की गयी है। इस प्रकार व्यापारी द्वारा जीएसटीआर-3बी में रु. 11,96,005.36 की आईटीसी बोगस रूप से अधिक क्लेम की गयी है। फर्म द्वारा जीसटी पोर्टल पर वर्ष 2017-18 के माह सितम्बर, अक्टूबर, नवम्बर व दिसम्बर हेतु जीएसटीआर-01

दाखिल नहीं किया गया है। फर्म द्वारा माह सितम्बर हेतु जीएसटीआर-3बी शून्य का दाखिल किया गया है। फर्म द्वारा माह अक्टूबर, नवम्बर एवं दिसम्बर हेतु दाखिल जीएसटीआर-3बी में रु. 61566640.00 की आउटवर्ड सप्लाय घोषित करते हुए आईजीएसटी रु. 292131.00 सीजीएसटी रु. 132193.00, एसजीएसटी रु. 132193.00 एवं CESS-0796224.00 की करदेश्य स्वीकार की गयी है, जिसे आईटीसी से समायोजित करते हुए नकद कर के रूप में मात्र रु. 21356.00 जमा किया जाना घोषित किया गया है।

जांच पर यह पाया गया कि फर्म द्वारा जीएसटीआर-2ए में प्रदर्शित आईटीसी से अधिक आईटीसी जीएसटीआर-3बी में बोगस रूप से क्लेम करते हुए देयकर को अदा किया जाना घोषित किया गया है। विशेष अनुसंधान शाखा, इकाई बिजनौर द्वारा उक्त फर्म के घोषित व्यापार स्थल पता मोहल्ला धन की रेती की जांच दिनांक 20 जनवरी 2018 को उपस्थित पंचों राजकुमार

विश्रनौई पुत्र स्व. नेमोशरण निवासी विश्रनौई सराय धन की रेती, नगीना एवं अर्जुन सिंह पुत्र रामचरन सिंह दुकान अर्जुन मेंडीकल स्टोर धन की रेती नगीना की उपस्थिति में की गयी। जांच के समय फर्म दिये गये पते पर अस्तित्व में नहीं पायी गयी। स्थानीय निवासियों द्वारा स्वामिनी फर्म के विषय में अनभिज्ञता व्यक्त की गयी। इस प्रकार प्रश्नगत फर्म एवं स्वामिनी फर्म दोनों अस्तित्वहीन पाए गए। उपरोक्त से स्पष्ट है कि सर्वश्री जनता ट्रेडिंग कम्पनी फर्म स्वामिनी रुखसाना द्वारा करापंचन के उद्देश्य से बिना कोई व्यापार किये जीएसटी पोर्टल पर दाखिल रिटर्न में विक्री प्रदर्शित करते हुये वास्तविक रूप में कर जमा न हुए बोगस आईटीसी के माध्यम से कर जमा किया जाना घोषित करते हुए राजस्व क्षति की गयी है। शिकायती पत्र के अंत में जीएसटी अधिकारी द्वारा राजस्व हित में उक्त फर्म स्वामिनी के विरुद्ध भारतीय दंड संहिता के सुसंगत धाराओं में प्राथमिकी दर्ज करने की मांग की गई। प्राप्त तहरीर के आधार पर थाना नगीना पुलिस ने मुकदमा दर्ज कर जांच पड़ताल शुरू कर दी है।

ठंड में लापरवाही बन सकती है जानलेवा : डा. मनोज वर्मा



शाह टाइम्स संवाददाता

स्योहारा। नगर के प्रसिद्ध समा.

जसेवी एवं स्वास्थ्य के प्रति जागरूक

रहने वाले डा. मनोज वर्मा ने बढ़ती

ठंड को देखते हुए गतवर्षाियों से

सतर्कता बरतने की अपील की है।

उन्होंने कहा कि वर्तमान समय में

कड़ाके की ठंड पड़ रही है। ऐसे में

थोड़ी सी लापरवाही भी बुजुर्गों,

बच्चों और गंभीर बीमारियों से ग्रसित

लोगों के लिए जानलेवा साबित हो

सकती है।

डा. मनोज वर्मा ने कहा कि हृदय

रोगियों और सांस से संबंधित बीमा.

रियों जैसे अस्थमा, सीओपीडी आदि

से पीड़ित लोगों के लिए सर्दी और

मौसम अत्यंत संवेदनशील होता है।

ठंड के कारण रक्त नलिकाएं सिकुड़

जाती हैं, जिससे हार्ट अटैक, सांस

फूलना और सीने में जकड़न जैसी

समस्याएं बढ़ जाती हैं। उन्होंने ऐसे

मरीजों को सुबह-शाम ठंडी हवा में

बाहर निकलने से बचने, शरीर को

पूरी तरह ढककर रखने और नियमित

दवाइयों का सेवन करने की सलाह

दी। डा. मनोज वर्मा ने कहा कि

डायबिटीज, शुगर, हाई ब्लड प्रेशर

और अन्य पुरानी बीमारियों से ग्रसित

मरीजों को इस मौसम में विशेष

सावधानी बरतनी चाहिए। ठंड में

शारीरिक गतिविधि कम हो जाने से

शुगर और बीपी असंतुलित हो सकता

है। उन्होंने कहा कि समय समय पर

कांग्रेस नगराध्यक्ष ने बांटे गरीबों को लिहाफ

शाह टाइम्स संवाददाता

किरतपुर। समाज सेवा के क्षेत्र में निरंतर सक्रिय कांग्रेस नगर अध्यक्ष साजिद अली खां एवं उनके पुत्र वरिष्ठ समाजसेवी मोहम्मद आशुर् खां (सी.ए.) की ओर से एक लिहाफ वितरण समारोह का आयोजन किया गया। इस अवसर पर लगभग एक हजार जरूरतमंदों को लिहाफ वित. रित किए गए।

मोहल्ला अफगानान स्थित साजिद अली खां के आवास पर आयोजित समारोह की अध्यक्षता पूर्व आईएस अधिकारी आर. के. सिंह ने की, जबकि पूर्व सांसद श्रीमती ओम. वती मुख्य अतिथि के रूप में मौजूद रहीं। कार्यक्रम को संबोधित करते हुए आ. के. सिंह ने कहा कि साजिद अली खां एवं उनका परिवार समाज सेवा की भावना से ओतप्रोत है। लोकडाउन के दौरान गरीबों और

स्योहारा। नगर के व्यापार मंडल

के प्रदेश उपाध्यक्ष एवं भारतीय जनता

पार्टी के वरिष्ठ नेता अरुण कुमार

वर्मा आज केवल एक राजनीतिक

चेहरा नहीं, बल्कि समाज और

व्यापार जगत के बीच सेतु के रूप में

पहचाने जाते हैं। वे उन नेताओं में गिने

जाते हैं जो पद और राजनीति से ऊपर

उठकर जनसंवाद और जनसेवा को

प्राथमिकता देते हैं। सादगी स्पष्ट

विचार और सकारात्मक दृष्टिकोण

उनकी पहचान बन चुकी है। अरुण

कुमार वर्मा का मानना है कि किसी

भी नगर का वास्तविक विकास तभी

संभव है जब व्यापारी, युवा, महिला

और वरिष्ठ नागरिक सभी वर्ग साथ

चलें। इसी सोच के साथ वे

समय-समय पर व्यापारियों की

समस्याएं शासन-प्रशासन तक पहुंच.

ाने के साथ-साथ सामाजिक मुद्दों पर

भी सक्रिय भूमिका निभाते रहे हैं।

चाहे वह स्वच्छता का विषय हो,

सामाजिक एकता हो या जरूरतमंदों

की मदद। वे हर जगह अपनी

भागीदारी निभाते दिखाई देते हैं।

राजनीति में रहते हुए भी अरुण कुमार

वर्मा ने संवेदनशीलता और विनम्रता

को कभी नहीं छोड़ा। आमजन से

सीधा संवाद, फोन पर उपलब्धता

और मौके पर पहुंचने की उनकी

आदत ने उन्हें जनता के बीच

भरोसेमंद बनाया है। यही कारण है

खां ने इस पहल को सराहनीय बताया।

समारोह में वरिष्ठ सपा नेता

साईम राजा, वरिष्ठ आसपा नेता

शाहिद अली खां, अब्दुल मालिक

खां, रियाज जैदी, बाबू इंगर सिंह,

मोहम्मद आरिफ एडवोकेट

(बदापुर), हिमायतू बैग, मोहम्मद

गुप्ता, वसीम, अकरम, सलेक चंद,

अनिल त्यागी, सोनी मिर्जा, जावेद खां

(मंडावर), एडवोकेट रफत खान,

एडवोकेट अशरफ जमील, अंजुम

खां, एजाज कुंशरी, मोहम्मद उजैर,

मोहम्मद आसिफ, इकबाल, कारी

सलीम, फाहेद खां, मुन्शी सुहेल,

नावेद खां, पूर्व सभासद फिरासत

अहमद, हसन अली चौधरी, सुलेमान

अंसारी, हाजी नसीम अंसारी, इस्लाम

मंवर, अस्मान शूटर सहित विले भर से

आने काफ़ैसजन, समाजसेवी, धर्मगुरु

एवं बड़ी संख्या में आम नागरिक

उपस्थित रहे।

पानी की टंकी का निर्माण अधर में लटका

पेयजल संकट गहराने से ग्रामीणों में आक्रोश, शीघ्र निर्माण की लगाई गुहार

शाह टाइम्स संवाददाता

नगीना। ग्राम कोटरा में जल जीवन मिशन योजना धीमी गति से चल रही है। गांव में पानी की टंकी का निर्माण दो साल पहले शुरू हुआ था लेकिन अभी तक पूरा नहीं हो पाया है। टंकी का निर्माण कार्य एक साल से रुका होने के कारण गांव में पानी की किल्लत बनी हुई है और कोटरा निवासियों को खराब पानी पीने के लिए मजबूर होना पड़ रहा है और उनमें काफी आक्रोश है। टंकी के अधूरे निर्माण कार्य को शीघ्र पूरा करने के लिए प्रयासत ग्राम प्रधान आफताब अंसारी शनिवार को तहसील समाधान दिवस में मौजूद अधिकारियों के सामने भी अपनी फरियाद लेकर पहुंचे जहां उन्हें समाधान का आश्वासन दिया गया।

जल जीवन मिशन योजना के तहत हर घर तक पेयजल पहुंचाने की पहल है। जिन ग्राम पंचायतों में पानी टंकी नहीं बनी वहां पर पानी टंकी बनाने के निर्देश हैं। ग्राम कोटरा में



बजट जारी हुआ, निर्माण भी शुरू

हुआ, लेकिन करीब दो वर्षों में इस

योजना को पूरा नहीं किया जा सका। एक वर्ष से रुके निर्माण को लेकर गांव के लोगों में आक्रोश है।

तहसील समाधान दिवस में शिकायत लेकर पहुंचे ग्राम प्रधान आफताब अंसारी ने कहा कि ग्राम कस्बा कोटरा में वर्ष 2022-23 में पानी की टंकी का निर्माण का जीवन मिशन द्वारा शुरू किया गया था जो आज तक पूरा नहीं किया गया है। एक वर्ष से पानी की टंकी का निर्माण कार्य बन्द है। जो आज तक अधूरा पड़ा है। कई बार उनसे बात की गयी लेकिन उनके द्वारा आज तक न तो निर्माण कार्य पूरा किया गया और न ही पानी के कनेक्शन का कार्य पूरा किया गया। पानी की सप्लाई न होने से ग्राम वासियों को बड़ी परेशानी का सामना करना पड़ रहा है। उनके द्वारा टंकी के निर्माण कार्य को शीघ्र पूरा कराने की फरियाद को लेकर एसडीएम विजय शंकर का कहना है कि विभाग के जिम्मेदार अधिकारियों से वार्ता कर समय पर कार्य पूरा कराया जाएगा।

एक नजर

राजस्व विभाग की टीम ने की पैमाईश



नहटौर। मोहल्ला धर्मशाला में खसरा नंबर 693 पर जमीनी विवाद को लेकर राजस्व विभाग की टीम पुलिस बल के साथ मौके पर पहुंची। बताया जाता है कि मुकेश गुप्ता व रिकू राठी के बीच इस जमीन को लेकर विवाद पैदा हुआ है। दोनों पक्ष उक्त जमीन को अपना अपना बताते हुए दावा कर रहे हैं। पूर्व में मुकेश गुप्ता का कब्जा चला आ रहा है। कुछ दिन पूर्व रिकू राठी ने मोहल्ला हाथीवाला मंदिर निवासी शाहरुख से करीब ढाई बीघा भूमि का बैनामा कराया और दाखिल खारिज होने के बाद रिकू राठी पक्ष ने उक्त जमीन पर अपना बताते हुए टेंट टट दिया। इसके बाद विवाद और बढ़ गया। सूचना पर नायब तहसीलदार राजकमल सिंह, हल्का लेखपाल ब्रह्म सिंह रवि, कानुनगो ओमवीर सिंह, थाना अध्यक्ष धीरज नागर मौके पर पहुंचे और उक्त भूमि की पैमाईश शुरू की है। नायब तहसीलदार राजकमल सिंह का कहना है कि जांच की जा रही है। थाना अध्यक्ष धीरज नागर का कहना है कि शांति व्यवस्था के लिए पुलिस बल मौजूद है।

दो दिवसीय प्रशिक्षण का शुभारंभ



चांदपुर। राष्ट्रीय ग्राम स्वराज अभियान योजना के अंतर्गत ग्राम पंचायतों की स्वयं की आय के स्रोत विषय पर पंचायत सहायक एवं ग्राम सचिवों का दो दिवसीय प्रशिक्षण उपनिर्देशक पंचायत मुरादाबाद मण्डल मुरादाबाद के निर्देशन में विकास खण्ड सभागार जलीलपुर में आयोजित किया गया। जिसमें सभी प्रतिभागियों के द्वारा अच्छे सुझाव प्राप्त हुए। कार्यशाला का संचालन करते हुए प्रशिक्षक मोहम्मद वसीम द्वारा फैमिली आईडी बनाने के लिए विस्तार पूर्वक जानकारी दी। पंचायतों की स्वयं की आय के गैर-कर तरीके जैसे- बाजार का पट्टा, तालाबों का पट्टा, पाकों में ओपन जीम बनाकर, पुस्तकालय बना कर पंचायतें अपनी स्वयं की आय बढ़ा सकती है और अपनी पंचायतों को स्वावलम्बी बना सकती है। प्रशिक्षण में प्रशिक्षक मोहम्मद वसीम, जितेन्द्र कुमार, ममता सैनी, रजत व पंचायत सहायक एवं सचिव मौजूद रहे।



चांदपुर। विवेक मल्टी स्पेशलिटी हॉस्पिटल एंड वेलनेस सेंटर बिजनौर के तत्वावधान में ग्राम खानपुर ख़ादर में नेत्र चिकित्सा शिविर का आयोजन किया गया। जिसमें लगभग 300 मरीजों ने अपना पंजीकरण कराया, जिनकी जांच कर परामर्श दिया गया। वहीं 65 नेत्र रोगियों को मोतियाबिंद की शिकायत होने पर ऑपरेशन के लिए चुना गया। डा. अर्चित ने बताया कि शिविर में लगभग 100 मोतियाबिंद रोगियों का चयन किया गया। मरीजों की सुविधा के लिए विवेक हॉस्पिटल की एक बस ग्राम खानपुर ख़ादर से बिजनौर अस्पताल लेकर जायेगी। ऑपरेशन उपरांत मरीजों की ग्राम खानपुर ख़ादर तक सकुशल वापसी कराई जाएगी। नेत्र चिकित्सा शिविर में मार्केटिंग मैनेजर संजीव कुमार, ऑपरेशन मैनेजर अरुण रजा जैदी, डा. अर्चित कुमार, स्पर्श सोती, विनय शर्मा, लवकुश शर्मा, अभियेक वालिया, आस्था चौधरी, वरिष्ठ पत्रकार अजय कुमार कौशिक, यशपाल सिंह, धर्मपाल सिंह यादव, राजकुमार, नीरज कुमार कर्णवाल आदि का सहयोग रहा।

तेलीपुरा में क्रिकेट टूर्नामेंट



पाक की अंडर-19 टीम ने भारत को 191 रनों से हराया

● समीर ने 172 और अहमद हुसैन ने 56 रनों की शानदार पारी खेली, अली रजा ने 4 विकेट लिए

दुबई, वार्ता। समीर मिन्हास (172) और अहमद हुसैन (56) की शानदार पारियों के बाद अली रजा (चार विकेट) की अगुवाई में गेंदबाजों के दमदार प्रदर्शन की बदौलत पाकिस्तान ने अंडर-19 एशिया कप के फाइनल मुकाबले में रविवार को भारत को 191 रनों से हरा दिया। 348 रनों के लक्ष्य का पीछा करने उतरी भारतीय टीम शुरुआती विकेट गिराने के बाद दबाव को झेल नहीं पाई और ओवरों में रन पर सिमट गई। बल्लेबाजी करने उतरी भारतीय टीम का पहला विकेट 32 के स्कोर कप्तान आयुष म्हात्र (दो) के रूप में गिरा। इसके बाद 49 के स्कोर पर भारत दो महत्वपूर्ण विकेट और गंवा दिए। ऐन जोर्ज (16) और वैभव सूर्यवंशी 10 गेंदों में (26) रन बनाकर पवेलियन लौट गए। इसके



बाद पाकिस्तानी गेंदबाजी आक्रमण के आगे भारतीय बल्लेबाज अधिक देर तक नहीं टिक सके और तू चल में आया की तर्ज पर विकेट गंवाते रहे। हालांकि भारत की आखिरी जोड़ी ने चौके, छक्के लगाते हुए स्कोर को आगे

बढ़ाया। इस दौरान दीपेश देवेंद्रन ने छह चौके और दो छक्के लगाते हुए (36) रनों की पारी खेली। उन्हें अली रजा ने आउट किया। भारतीय टीम 26-2 ओवर में 156 रन ही बना सकी और 191 रनों से

खिताबी मुकाबला हार गई। किशन सिंह तीन रन बनाकर नाबाद रहे। पाकिस्तान के लिए अली रजा ने चार विकेट लिए। मोहम्मद सय्याम, हुजैफा एहसान और अब्दुल सुभान को दो-दो विकेट मिले। इससे पहले आज

यहां भारतीय टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी पाकिस्तान की शुरुआत अच्छी नहीं रही और उसने 31 रन के स्कोर पर हम्जा जहूर (18) का विकेट गंवा दिया। इसके बाद बल्लेबाजी करने आये उस्मान खान ने समीर मिन्हास के साथ दूसरे विकेट के लिए 92रन जोड़े। 17वें ओवर में खिलन पटेल ने उस्मान खान (35) को आउट कर इस साझेदारी को तोड़ा। चौथे बल्लेबाज के रूप में मैदान पर उतरे अहमद हुसैन ने समीर मिन्हास के साथ तीसरे विकेट के लिए 137 रन जोड़कर बड़े लक्ष्य की नींव रखी।

38वें ओवर में भारतीय गेंदबाजों ने वापसी की और खिलन पटेल ने अहमद हुसैन को आउट कर इस साझेदारी को तोड़ा। अहमद हुसैन ने 72 गेंदों में तीन चौके और एक छक्का उड़ाते हुए 56 रनों की पारी खेली। 43वें ओवर में दीपेश देवेंद्रन ने दोहरे शतक की ओर बढ़ रहे समीर

मिन्हास को कनिष्क चौहान के हाथों कैच आउट कराकर पवेलियन भेज दिया। समीर मिन्हास ने 113 गेंदों में 17 चौके और नौ छक्के उड़ाते हुए 172 रनों की पारी खेली। इसके बाद भारतीय गेंदबाजों ने शानदार प्रदर्शन करते हुए पाकिस्तान के रनों पर लगाम लगाई और उसके बल्लेबाजों तो सस्ते में आउटकर पवेलियन भेज दिया। हुजैफा एहसान (शून्य), कप्तान फरहान युसूफ (19), मोहम्मद शयान (सात) और अब्दुल सुभान (दो) रन बनाकर आउट हुये।

पाकिस्तान की टीम ने निर्धारित 50 ओवरों में आठ विकेट पर 347 रनों का स्कोर खड़ा किया। निकाब शफीक 12 रन बनाकर और मोहम्मद सय्याम 13 रन बनाकर नाबाद रहे। भारत की ओर से दीपेश देवेंद्रन ने तीन विकेट लिए। हेनिल पटेल और खिलन पटेल ने दो-दो विकेट झटके। कनिष्क चौहान ने एक बल्लेबाज को आउट किया।

घरेलू क्रिकेट ने खोले ईशान किशन के लिए विश्वकप टीम के दरवाजे

मुंबई, वार्ता। भारतीय टीम में ईशान किशन की टी-20 विश्व कप 2026 के लिए वापसी ने एक बार फिर यह साबित कर दिया है कि राष्ट्रीय चयन का आधार सिर्फ आईपीएल नहीं, बल्कि घरेलू क्रिकेट में निरंतर प्रदर्शन होना चाहिए। महान बल्लेबाज सुनील गावस्कर और पूर्व स्पिनर रविचंद्रन अश्विन ने ईशान के चयन को घरेलू क्रिकेट के प्रति उनकी प्रतिबद्धता का इनाम बताया है।

गावस्कर ने कहा कि सैयद मुश्ताक अली ट्रॉफी में ईशान किशन का शानदार प्रदर्शन इस बात का प्रमाण है कि घरेलू क्रिकेट को नजरअंदाज नहीं किया जा सकता। लंबे समय तक टीम से बाहर रहने के बाद ईशान ने झारखंड को खिताब दिलाया और खुद बेहतरीन फॉर्म में नजर आए। गावस्कर के मुताबिक जब कोई खिलाड़ी प्रदर्शन करता है,

हालांकि, गावस्कर ने शुभमन गिल को टी20 टीम से बाहर किए जाने को हैरान करने वाला फैसला बताया, लेकिन यह भी माना कि टी20 क्रिकेट में लय और तेज शुरुआत बेहद अहम होती है। उनके अनुसार, गिल का स्वभाविक खेल टेस्ट क्रिकेट के ज्यादा अनुकूल है और टी20 में फॉर्म की कमी उनके खिलाफ गई। पूर्व स्पिनर हरभजन सिंह ने भी चयन समिति, खासकर मुख्य चयनकर्ता अजीत अगरकर की खुलकर तारीफ की।

उन्होंने कहा कि टीम संयोजन को प्राथमिकता दी गई और गिल को बाहर करना भले ही मुश्किल फैसला रहा हो, लेकिन यह सही था। हरभजन ने ईशान किशन और रिकू सिंह की वापसी का सकारात्मक कदम बताया और अक्षर पटेल को उपकप्तान बनाए जाने को भी शानदार फैसला करार दिया।

खेल विशेष

मेलबर्न टेस्ट में नहीं खेलेंगे कमिस एडिलेड, वार्ता। अपनी चोट की परवाह किये बिना एडिलेड टेस्ट में खेलने वाले ऑस्ट्रेलियाई कप्तान पैट कमिस ने संकेत दिए हैं कि बॉक्सिंग-डे टेस्ट और इसके बाद शायद अब वह इस सीरीज का कोई मैच खेलेंगे। मैच में छह विकेट लेने वाले कमिस ने बैक इंजरी से उबरते हुए लगभग साढ़े पांच महीने बाद कोई मैच खेला था और उनके लिए लगातार दो टेस्ट खेलना आसान नहीं मैच के बाद कमिस ने कहा कि मैं बहुत अच्छा महसूस कर रहा हूं लेकिन बाकी बची सीरीज के लिए हमें इंतजार करके देखना होगा। हमें पता था कि एंशेज जीतना है तो हमने काफी आक्रामक तैयारी की थी और हमें लगता है कि यह इसके लायक था। अब जबकि सीरीज जीती जा चुकी है तो ऐसा लग रहा है कि काम हो गया और अब खतरों के बारे में फिर से निरीक्षण की जरूरत है। अगले कुछ दिनों में हम इस पर काम कर लेंगे, लेकिन मुझे संदेह है कि मैं शायद ही मेलबर्न टेस्ट में खेलूं और फिर हम सिडनी के बारे में बात करेंगे। लेकिन निश्चित रूप से सीरीज शुरू होने से पहले, सीरीज के दौरान, हमने सोचा था कि चलो जोखिम उठाते हैं और प्रयास करते हैं, अब जब यह खत्म हो गई है, तो मुझे लगता है कि हमें इस बारे में बात करनी होगी। ये ऐसी सीरीज है जिसके बारे में हम लंबे समय से सोच रहे थे। आज ये आसान नहीं था, लेकिन हम काम पूरा करने में सफल रहे। हमारा चीजों का अधिक जल्दबाजी में नहीं कर सकते। आप चाहेंगे कि सब कुछ फौरन हो जाए, लेकिन ऐसा हमेशा नहीं होता। यहां अधिकतर समय पुराने ढंग की मेहनत और लगातार जद्दोजहद करनी पड़ती है। आज सभी खिलाड़ियों की मेहनत मुझे बेहद पसंद आई। मैच थोड़ा सा मेरी उम्मीद से अधिक करीब आ गया था, लेकिन मैं बेहद खुश हूं। मुझे लगता है।

डेवोन कॉन्वे ने दोहरा शतक और टेस्ट में शतक लगाकर इतिहास रचा

माउंट माउंगानुई, वार्ता। न्यूजीलैंड के सलामी बल्लेबाज डेवोन कॉन्वे ने शुक्रवार को वेस्टइंडीज के खिलाफ एक ही टेस्ट मैच में दोहरा शतक और फिर शतक बनाकर अपना नाम रिकॉर्ड बुक में दर्ज करा लिया है। इसी के साथ वह यह कारनामा करने वाले पहले कीवी बल्लेबाज बन गए हैं। अंतर्राष्ट्रीय क्रिकेट परिषद (आईसीसी) की वेबसाइट के अनुसार कॉन्वे ने वेस्टइंडीज के खिलाफ ओवल में तीसरे और अंतिम टेस्ट के दूसरे आखिरी दिन चयन से ठीक पहले शतक बनाकर यह दुर्लभ उपलब्धि हासिल की। उन्होंने एंडरसन फिलिप की गेंद पर कट शॉट लगाकर अपनी दूसरी पारी का शतक पूरा किया। यह उपलब्धि

उनकी पहली पारी में शानदार 227 रन बनाने के बाद मिली, जिसने मैच में न्यूजीलैंड की मजबूत स्थिति की नींव रखी। ऐसा करके 34 वर्षीय कॉन्वे एक ही मैच में दोहरा शतक और शतक बनाने वाले पहले न्यूजीलैंड और टेस्ट इतिहास में केवल 10वें खिलाड़ी बन गए। कॉन्वे ब्रायन लारा, ग्राहम गूच, कुमार संकारा और हाल ही में मार्नस लाबुशेन और शुभमन गिल जैसे दिग्गजों की एलीट सूची में शामिल हो गए। चौथे दिन चाय के समय, न्यूजीलैंड अपनी दूसरी पारी में बिना किसी नुकसान के 192 रन पर था और मैच में अभी कार सत्र बाकी रहते हुए 347 रनों की मजबूत बढ़त बनाए हुए था।

मेसी का दौरा शानदार, लेकिन फुटबॉल को कोई ठोस फायदा नहीं

● इसमें कोई शक नहीं कि मेसी अब तक के सबसे अच्छे फुटबॉलरों में से एक हैं और हमारे देश में ऐसी मशहूर हस्तियों की मेजबानी यादगार रहेगी: अनादि

नई दिल्ली, वार्ता। भारतीय फुटबाल के जाने माने खिलाड़ी रहे अनादि बरूआ का मानना है कि फुटबाल के अंतर्राष्ट्रीय सितारे लियोनेल मेसी के भारत दौरे ने भीड़ तो बहुत खींची लेकिन इससे देश में फुटबाल को बढ़ावा देने में कोई मदद नहीं मिली। बरूआ ने कहा कि इसमें कोई शक नहीं कि लियोनेल मेसी अब तक के सबसे अच्छे फुटबॉलरों में से एक हैं और हमारे देश में ऐसी मशहूर हस्तियों की मेजबानी करना हमेशा यादगार होता है। हालांकि, लुइस सुआरेज और रोड्रिगो डी पॉल के साथ उनके इस दौरे से भारत में आम तौर पर खेल और विशेषकर फुटबॉल को बढ़ावा देने में कोई मदद नहीं मिली। उन्होंने कहा कि निजी क्षेत्र के लोगों द्वारा आयोजित मेसी का



यह दौरा फुटबॉल के लिहाज से तब अधिक सार्थक होता जब वह यहां की राष्ट्रीय टीम या कोई स्थानीय क्लब के खिलाफ मैच खेलते, जैसा कि पेले ने 1977 में मोहन बागान के खिलाफ खेला था। यह तब भी सार्थक हो सकता था जब वह किसी अकादमी का दौरा करते और उभरते हुए फुटबॉल खिलाड़ियों को प्रशिक्षण देते। इसके अलावा अगर वह गरीब बच्चों से मुलाकात कर उनसे बातचीत करते तो इसका कुछ सामाजिक महत्व होता। हालांकि, यह दौरा मार्केटिंग को लेकर था। विदेश के लोग जानते हैं कि भारत एक बहुत बड़ा बाजार है, इसलिए यह दौरा अधिकतर इंटर मियामी का विज्ञापन करने और अगले साल होने वाले विश्व कप के बारे में चर्चा पैदा करने के लिए था। बरूआ ने कहा कि जिन लोगों ने कभी यह खेल नहीं खेला और जिनका इस खेल से असल में कोई लेना-देना नहीं था, वे इस दौरे के दौरान अर्जेंटीना के इस दिग्गज के साथ फोटो खिचवाने के लिए सबसे अधिक

उत्सुक दिखे। मेसी को दौरे के दौरान हमने कुछ अजीब हरकतें देखीं, उनमें से एक थी अंतर्राष्ट्रीय क्रिकेट परिषद (आईसीसी) के अध्यक्ष जय शाह का उन्हें क्रिकेट बैट देना, जिस पर 2024 का आईसीसी पुरुष टी-20 विश्व कप जीतने वाली भारतीय टीम के खिलाड़ियों के खास साइन और ऑटोग्राफ थे। उन्होंने कहा कि यह भी देखना होगा कि दिग्गज फुटबॉलर का दौरा ऐसे समय में हुआ जब हमारा फुटबॉल अपने सबसे बुरे दौर से गुजर रहा है। एक तरफ हमारी सोनियर पुरुष टीम दुनिया में 142वें नंबर पर है (19 नवंबर, 2025 की फीफा रैंकिंग) और दूसरी तरफ आईएसएल सीजन को लेकर अनिश्चितताएं हैं। जब हम फुटबॉल की बात करते हैं, तो हमें यह ध्यान रखना चाहिए कि लगभग सभी देश यह खेल खेलते हैं, उनमें से अधिकतर लोग इस 'खूबसूरत खेल' को बहुत जुनून से फाली करते हैं। इसलिए अगर हमें एक महत्वपूर्ण फुटबॉलिंग देश बनना है।

भारतीय ब्लाइंड महिला क्रिकेट टीम को किया सम्मानित

● यह दौरा भारत में ब्लाइंड महिला क्रिकेट के लिए एक महत्वपूर्ण क्षण था, जो राष्ट्रीय स्तर पर इस खेल के लिए बढ़ती पहचान और समर्थन को रेखांकित करता है

मुंबई, वार्ता। भारतीय क्रिकेट कंट्रोल बोर्ड (बीसीसीआई) ने विश्व कप जीतने वाली भारतीय ब्लाइंड महिला क्रिकेट टीम को 19 दिसम्बर को मुख्यालय में गर्मजोशी के साथ स्वागत करते हुए सम्मानित किया। बीसीसीआई की ओर से रविवार को बताया गया कि भारतीय ब्लाइंड महिला जो पूरे टूर्नामेंट में अजेय रही। बीसीसीआई के मानद कोषाध्यक्ष रघुराम भट्ट ने उन्हें सम्मानित किया, खिलाड़ियों से बातचीत की और बोर्ड की ओर से हार्दिक बधाई दी। यह दौरा



भारत में ब्लाइंड महिला क्रिकेट के लिए एक महत्वपूर्ण क्षण था, जो राष्ट्रीय स्तर पर इस खेल के

लिए बढ़ती पहचान और समर्थन को रेखांकित करता है। भारत ने नेपाल के खिलाफ फाइनल में

शानदार प्रदर्शन करते हुए खिताब जीता। भारतीय टीम ने 115 रनों के लक्ष्य का पीछा करते हुए मात्र

12-1 ओवर में सात विकेट से जीत दर्ज की। इस शानदार जीत ने भारतीय टीम के लिए एक

यादगार अभियान का समापन किया। बीसीसीआई ने कप्तान दीपिका टीसी, उनकी टीम के

साथियों और सहयोगी सदस्य को उनके शानदार प्रयास के लिए बधाई दी। बीसीसीआई के मानद सचिव देवजीत सैकिया ने भी बातचीत के दौरान टीम को वचुंअली संबोधित किया और बोर्ड की ओर से निरंतर समर्थन का आश्वासन दिया, जिसमें भविष्य के दौरों के लिए प्लेइंग किट और यात्रा में सहायता शामिल है। इस उपलब्धि को ऐतिहासिक बताते हुए बीसीसीआई ने टीम की सफलता को एक मील का पत्थर माना। बीसीसीआई के कई वरिष्ठ अधिकारियों ने खिलाड़ियों की सहनशक्ति और दृढ़ संकल्प के लिए उनकी सराहना की। बीसीसीआई अध्यक्ष मिथुन मन्हास ने कहा, प्यह ब्लाइंड महिला क्रिकेट टीम के लिए एक ऐतिहासिक क्षण है और एक ऐसा क्षण है जिस पर पूरा देश गर्व कर सकता है। ऊंचाइयों को छूते रहें।

इंग्लैंड, ऑस्ट्रेलिया के 'जबरदस्त हमले' नहीं झेल सका: बेन स्टोक्स

एडिलेड, वार्ता। इंग्लैंड के कप्तान बेन स्टोक्स ने कहा कि वह कप्तानी के प्रति पूरी तरह प्रतिबद्ध हैं, लेकिन यह भी स्वीकार करते हैं कि पहले तीन टेस्ट मैचों में उनकी टीम ऑस्ट्रेलिया के 'जबरदस्त हमले' को झेल नहीं सकी और रिकॉर्ड की बराबरी करते हुए मात्र 11 दिनों में ही एंशेज सीरीज गंवा बैठी। 2022 से इंग्लैंड के टेस्ट कप्तान रहे स्टोक्स ने इस दौर से पहले दो साल का नया केन्द्रीय अनुबंध साइन किया था, जो 2027 की गर्मियों के अंत तक चलेगा। उन्होंने कहा कि कप्तान बने रहने की उनकी इच्छा 'बिल्कुल' बरकरार है और अंतर्राष्ट्रीय क्रिकेट में अपने भविष्य को लेकर दौरे की शुरुआत से अब तक कुछ भी नहीं बदला है। इंग्लैंड इस उम्मीद के साथ ऑस्ट्रेलिया पहुंचा था कि वह 2010-11 के बाद पहली बार एंशेज सीरीज जीतने वाली टीम बनेगा, लेकिन उसे पूरी तरह मात मिली। पर्थ और ब्रिस्बेन में आठ विकेट से और एडिलेड में 85 रन से हार झेलनी पड़ी। स्टोक्स ने माना कि ऑस्ट्रेलिया इंग्लैंड से 'बहुत अच्छा' साबित हुआ और विशेषकर अपने गेंदबाजों की अस्थिरता को बड़ी निराशा बताया। स्टोक्स ने कहा कि यह वाकई बहुत खराब लगता है। अब यह जानना कि हम यहां जो हासिल करने आए थे, वह नहीं कर सकते यह स्पष्ट तौर पर बहुत निराशाजनक है। मेरे लिए बात बिल्कुल साफ है



कि ऑस्ट्रेलिया ने बल्लेबाजी और क्षेत्ररक्षण तीनों में हमसे कहीं अधिक कहीं ज्यादा निरंतरता के साथ अमल किया है। उन्होंने हर चीज को हमसे कहीं बेहतर तरीके से और कहीं ज्यादा लंबे समय तक लगातार अंजाम दिया है। हमारे पास भी कुछ लम्हे ऐसे रहे हैं जब हम बहुत अच्छे थे, लेकिन इस सीरीज में अब तक ऑस्ट्रेलिया हमसे कहीं लंबे समय तक और कुल मिलाकर कहीं बेहतर रहा है। उन्होंने कहा, छहमें पता है कि यहां कौन-सी योजनाएं काम करती हैं। हम बस उन योजनाओं को पर्याप्त समय तक सही ढंग से लागू नहीं कर पाए। हमने यह कुछ-कुछ लम्हों में और कुछ चरणों में किया।

पीसीबी ने दो नई फ्रेंचाइजी के लिए पीएसएल बिड की तिथि आगे बढ़ाई

लाहौर। पाकिस्तान क्रिकेट बोर्ड (पीसीबी) ने पाकिस्तान सुपर लीग (पीएसएल) के लिए दो नई फ्रेंचाइजी के लिए बिड जमा कराने की तिथि एक बार फिर बढ़ा दिया है। पीसीबी ने बताया कि बोली लगाने की 22 दिसम्बर तिथि को बढ़कर अब 24 दिसम्बर कर दिया गया है, क्योंकि इस दौरान दो छुट्टियां थीं और इच्छुक पार्टियों ने अतिरिक्त समय मांगा था। पहला विस्तार यूरोप, अमे, रिका, मध्य पूर्व और अन्य जगहों के निवेशकों की 'बढ़ती रुचि' को देखते हुए किया गया था। पाकिस्तान क्रिकेट के अध्यक्ष मो. हसिन नकवी ने सोशल मीडिया मंच एक्स पर लिखा कि यूरोप, अमेरिका, मध्य पूर्व और अन्य जगहों से नई एक्वीएल पीएसएल टीमों खरीदने में बढ़ती रुचि को देखते हुए, हमने बिड जमा कराने की तिथि एक सप्ताह बढ़ाकर 22 दिसम्बर 2025 कर दी है।

ऑस्ट्रेलिया ने इंग्लैंड को 82 रनों से हराकर एंशेज 3-0 से अपने नाम किया

● मिशेल स्टार्क, पैट कमिस और नाथन लियोन ने तीन-तीन विकेट हासिल किए

एडिलेड, वार्ता। मिशेल स्टार्क, पैट कमिस, नाथन लियोन (तीन-तीन विकेट) के शानदार प्रदर्शन की बदौलत ऑस्ट्रेलिया ने तीसरे टेस्ट के पांचवें दिन इंग्लैंड को दूसरी पारी में 352 के स्कोर पर सिमेट कर 82 रनों से मुकाबला अपने नाम कर लिया। इसी के साथ ऑस्ट्रेलिया ने पांच मैचों की सीरीज में 3-0 की निर्णायक बढ़त बना ली। आज यहां इंग्लैंड ने कल के छह विकेट पर 206 रनों क स्कोर से आगे खेलना शुरू किया। ऑस्ट्रेलियाई गेंदबाजी आक्रमण के आगे इंग्लैंड को दूसरी पारी में 352 रनों पर सिमेट गई। हालांकि जेमी स्मिथ



(60) और विल जैक्स (47) ने जोरदार संघर्ष किया। मुबक के सत्र में मिचेल स्टार्क ने जेमी स्मिथ को आउटकर ऑस्ट्रेलिया को सातवों सफलता दिलाई। इसके बाद 93वें ओवर में स्टार्क ने विल जैक्स को भी अपना शिकार बना लिया।

जोष आर्चर तीन रन बनाकर आउट हुये। ऑस्ट्रेलिया के तेज गें. दबाजों ने तनावपूर्ण आखिरी सेशन में धैर्य बनाए रखा, जिसमें मिशेल स्टार्क और स्कॉट बोलैंड ने निर्णायक बार किए। 103 वें ओवर की पहली गेंद पर स्कॉट

बोलैंड ने जॉश टंग (एक) को आउटकर मेहमान टीम की दूसरी पारी का 352 के स्कोर पर अंत कर दिया। उन्होंने दो टेस्ट मैच बाकी रहते ही सीरीज अपने नाम कर ली। इससे पहले, ऑस्ट्रेलिया ने अपनी दोनों पारियों में 371 और 349 रन बनाए थे, जिससे इंग्लैंड के सामने एक मुश्किल चुनौती खड़ी हो गई थी। विकेटकीपर-बल्लेबाज एलेक्स कैरी को स्टंप के पीछे और बल्ले से अपने महत्वपूर्ण योगदान के लिए प्लेयर ऑफ द मैच चुना गया, उन्होंने मैच के अहम चरणों में स्थिरता प्रदान की। स्टार्क आखिरी पारी में सबसे बेहतरीन गेंदबाज रहे, उन्होंने अहम मौकों पर विकेट लेकर इंग्लैंड की लय को रोक़ा, जबकि कप्तान पैट कमिस ने भी महत्वपूर्ण सफलताएं दिलाईं।

शाह टाइम्स

सम्पादकीय

सोमवार , 22 दिसम्बर 2025

जेब पर एक और बोझ

संसद का शीतकालीन सत्र समाप्त होते ही सरकार ने आम जनता की जेब पर एक और बोझ डाल दिया है। जी हां भारतीय रेलवे ने किराए में बढ़ोतरी का ऐलान कर दिया है, जो 26 दिसंबर 2025 से लागू हो जाएगा। हालाँकि कम दूरी की यात्रा करने वालों और मंथली सीजन टिकट होल्डर्स के किराए में कोई बदलाव नहीं किया गया है, लेकिन 215 किलोमीटर से ज्यादा की यात्रा करने वाले यात्रियों को अब हर किलोमीटर के लिए 1 से 2 पैसे अतिरिक्त चुकाने होंगे। संसद के शीतकालीन सत्र में लगभग आठ बिल पास हुए, जिनका खामियाजा जनता को अपनी जेब पर भारी पड़ गया। महंगाई घटने की बजाय और बढ़ती जा रही है, लेकिन आम जनता की आमदनी में अभी कोई वृद्धि नहीं हुई, जिसके परिणाम स्वरूप 250 किलोमीटर से ज्यादा यात्रा करने वालों को अतिरिक्त पैसे देने होंगे। इस बदलाव से भारतीय रेलवे को सालाना 600 करोड़ रुपए की अतिरिक्त कमाई होगी। रेलवे ने छोटे रूट और सीजन टिकट वालों को राहत रेलवे ने छोटे रूट पर यात्रा करने वाले करोड़ों यात्रियों को राहत दी है। कम दूरी की यात्राएं पहले की तरह ही सस्ती बनी रहेंगी। इस किराया बढ़ोतरी से मिली 600 करोड़ रुपए की अतिरिक्त आय का इस्तेमाल इन्होंने कामों में किया जाएगा। यह देश का दूसरा सबसे बड़ा नियोक्ता है और इसके नेटवर्क को मॉटेन करने में भारी खर्च आता है। इससे पहले इसी साल 1 जुलाई को सरकार ने रेल किराए में बढ़ोतरी की थी। तब नॉन-एसो मेल/एक्सप्रेस ट्रेनों के किराए में 1 पैसा प्रति किलोमीटर और एसो क्लास के किराए में 2 पैसे प्रति किलोमीटर की बढ़ोतरी की थी। हमारे देश के नेता अपने आप तो अच्छा खासा वेंतन लेते हैं और सेवानिवृत्ति के बाद अच्छी पेंशन भी लेते हैं, लेकिन उनके बारे में कुछ नहीं सोचते, जो इस देश के उन संस्थाओं में काम कर रहे हैं, जो देश की अर्थव्यवस्था की रीढ़ हैं। उनकी कमाई में इजाफा करने के लिए भी कुछ प्रयास नहीं करती है। आजकल नौकरी की तलाश में युवा एक राज्य से दूसरे राज्य में जाते हैं, जिन्हें ट्रेन से ही सफर करना पड़ता है, ऐसे लोगों को अपनी जेब हल्की करनी होगी। हालांकि एक राहत भरी खबर यह भी है कि रेलवे ने सब-अर्बन (उपनगरीय) ट्रेनों और मंथली सीजन टिकट की कीमतों में कोई बदलाव नहीं किया है। इससे मुंबई, दिल्ली, कोलकाता और चेन्नई जैसे शहरों में लोकल ट्रेनों से सफर करने वाले लाखों यात्रियों पर कोई बोझ नहीं पड़ेगा। संसद में जब विपक्ष के सांसद सत्ता पक्ष से प्रश्न पूछते हैं, तो उनका गोलमोल जवाब देकर इतिश्री कर लिया जाता है। उन पर कोई बहस भी नहीं होती। सरकार अपने प्रतिष्ठानों में घाटा दिखाकर जनता को लूटने का काम कर रही है। इससे पहले इसी साल 1 जुलाई को सरकार ने रेल किरा, में बढ़ोतरी की थी। अब नए साल से पहले ही सरकार ने लोगों को झटका दे दिया है। भारतीय रेलवे बोर्ड की स्थापना मार्च 1905 में हुई थी। भारतीय रेलवे को गति प्रदान करने के उद्देश्य से भारतीय रेलवे बोर्ड पहला अभिकरण था, जो भारत में स्थापित हुआ। यह भारतीय रेलवे बोर्ड एक्ट (1905) की धाराओं के अधीन स्थापित किया गया। रेलवे बोर्ड रेलवे में निर्णय लेने वाला सर्वोच्च विभाग है। यह बोर्ड भारतीय रेलवे से जुड़े सभी प्रोजेक्ट और पॉलिसी का निर्धारण करता है। रेलवे बोर्ड के अधिकारी क्लास ए सिविल सर्विस के तहत आते हैं और इनकी नियुक्ति यूनियन पब्लिक सर्विस कमिशन के तहत होती है।

आंदोलन से ही नतीजे निकलते हैं

धरना देना सीख लो, आंदोलन से ही नतीजे निकलते हैं, जमीन किसान की है और उस जमीन से निकली फसल का दाम तय करने की किसान के पास ताकत नहीं है, किसानों के पुराने ट्रैक्टर, तो प्रदूषण के कारण रोक जा रहे हैं लेकिन सरकार के ही ट्रक दिन रात शहर में आ जा रहे हैं। जो भी ट्रक अब मुजफ्फरनगर या अन्य शहर में आएगा, तो उसे वापस नहीं जाने दिया जाएगा, किसानों की समस्याओं का समाधान नहीं किया गया, तो लखनऊ में आंदोलन होगा। इससे पहले मुख्यमंत्री से वार्ता की जाएगी, अगर बात नहीं सुनी गई तो लखनऊ में ही आंदोलन होगा, इसके साथ ही अरनावली के पहाड़ बचाने के लिए भी आंदोलन किया जाएगा।

—राकेश टिकैत, प्रवक्ता , भारतीय किसान यूनियन



भारत में प्रतिवर्ष 22 दिसम्बर को राष्ट्रीय गणित दिवस मनाया जाता है। यह दिवस भारतीय गणित की गौरवशाली परंपरा और विश्वविख्यात गणितज्ञ निवास रामानुजन के अतुलनीय योगदान को सम्मान देने के उद्देश्य से उनके जन्मदिवस पर मनाया जाता है।

यह केवल एक स्मृति-दिवस नहीं बल्कि गणित जैसे बौद्धिक अनुशासन के प्रति समाज में सम्मान, जिज्ञासा और वैज्ञानिक दृष्टि को सुदृढ़ करने का राष्ट्रीय प्रयास है। राष्ट्रीय गणित दिवस की औपचारिक घोषणा वर्ष 2012 में रामानुजन की 125वीं जयंती के अवसर पर की गई थी। चेन्नई में आयोजित इस ऐतिहासिक समारोह में तत्कालीन प्रधानमंत्री डॉ. मनमोहन सिंह ने रामानुजन को श्रद्धांजलि अर्पित करते हुए कहा था कि ऐसे विलक्षण प्रतिभावान और गूढ़ ज्ञान से युक्त व्यक्तित्वों का जन्म समाज में बहुत कम होता है। उन्होंने यह भी रेखांकित किया कि रामानुजन की प्रतिभा न केवल गणित के क्षेत्र में बल्कि मानव बौद्धिक क्षमता की सीमाओं को समझने में भी एक प्रेरक उदाहरण है। उसी अवसर पर यह निर्णय लिया गया कि रामानुजन के जन्मदिवस को प्रतिवर्ष 'राष्ट्रीय गणित दिवस' के रूप में मनाया जाएगा ताकि देश की युवा पीढ़ी गणित से भय के बजाय आकर्षण और नवाचार का संबंध विकसित कर सके। इस दिवस का उद्देश्य गणितीय सोच को बढ़ावा देना, अनुसंधान को प्रोत्साहित करना और यह संदेश देना है कि गणित केवल अंकों का खेल नहीं बल्कि विज्ञान, तकनीक और राष्ट्र-निर्माण की आधारशिला है।

मद्रास से करीब चार सौ किलोमीटर दूर तमिलनाडु के ईरोड शहर में 22 दिसम्बर 1887 को जन्मे निवास अयंगर रामानुजन का बचपन कठिनाइयों और निर्धनता के दौर में बीता था। तीन वर्ष की आयु तक वह बोलना भी नहीं सीख पाए थे और तब परिवार के लोगों को चिंता होने लगी थी कि कहीं वह गूंगे न हों, लेकिन कौन जानता था कि यही बालक गणित के क्षेत्र में इतना महान् कार्य करेगा कि सदियों तक दुनिया उन्हें आदर-सम्मान के साथ याद रखेगी। उन्हें गणित में इतनी दिलचस्पी थी कि गणित में उन्हें प्रायः सौ फीसदी अंक मिलते थे लेकिन बाकी विषयों में बामुश्किल ही परीक्षा उत्तीर्ण कर पाते थे क्योंकि गणित के अलावा उनका मन दूसरे विषयों में नहीं लगता था। उन्होंने कभी गणित में किसी तरह का प्रशिक्षण नहीं लिया था। गणित में अतुलनीय योगदान के लिए निवास रामानुजन को के.एन.राव पुरस्कार भी दिया गया था। उनका गणित प्रेम इतना बढ़ गया था कि उन्होंने दूसरे विषयों पर

कागज के खाली पन्नों से विश्व मंच तक, रामानुजन की अद्भुत कहानी



ध्यान देना ही छोड़ दिया था। दूसरे विषयों की कक्षाओं में भी वे गणित के ही प्रश्नों को हल किया करते थे। नतीजा यह हुआ कि 11 वीं कक्षा की परीक्षा में वे गणित के अलावा दूसरे सभी विषयों में अनुत्तीर्ण हो गए और इस कारण उन्हें मिलने वाली छात्रवृत्ति बंद हो गई।

परिवार की आर्थिक हालत पहले ही ठीक नहीं थी, इसलिए परिवार की आर्थिक जरूरतें पूरी करने के लिए उन्होंने गणितज्ञ रामास्वामी अय्यर के सहयोग से मद्रास पोर्ट ट्रस्ट में क्लर्क की नौकरी करनी शुरू की। नौकरी के दौरान भी वे समय मिलते ही खाली पन्नों पर गणित के प्रश्नों को हल करने लग जाया करते थे। एक दिन एक ब्रिटिश को नजर उनके द्वारा हल किए गए गणित के प्रश्नों पर पड़ी तो वह उनकी प्रतिभा से बहुत प्रभावित हुआ। उसी अंग्रेज के माध्यम से रामानुजन का

सम्पर्क जाने-माने ब्रिटिश गणितज्ञ और ऑक्सफोर्ड विश्वविद्यालय के प्रोफेसर जी एच हार्डी से हुआ। हार्डी ने उनकी विलक्षण प्रतिभा को भांपकर उन्हें अपनी प्रतिभा को साकार करने के लिए लंदन बुला लिया और उनके लिए कैम्ब्रिज के ट्रिनिटी कॉलेज में व्यवस्था की, जिसके बाद उनकी ख्याति दुनियाभर में फैल गई। जीएस हार्डी ने रामानुजन को यूलर, गोस, आर्किमिडीज, आईजैक न्यूटन जैसे दिग्गजों के समकक्ष श्रेणी में रखा था। 1917 में उन्हें 'लंदन मैथेमेटिकल सोसायटी' का सदस्य चुना गया और अगले ही वर्ष इंग्लैंड की प्रतिष्ठित संस्था 'रॉयल सोसायटी' ने उन्हें अपना फैलो बनाकर सम्मान दिया। रामानुजन ने करीब पांच साल कैम्ब्रिज में बिताए और उस दौरान गणित से संबंधित कई शोधपत्र लिखे। इंग्लैंड में उन पांच वर्षों के दौरान उन्होंने मुख्यतः



योगेश कुमार गोयल

संख्या सिद्धांत के क्षेत्र में कार्य किया। प्रोफेसर जी एच हार्डी के साथ मिलकर रामानुजन ने कई शोध पत्र प्रकाशित किए और उन्हीं में से एक विशेष शोध के लिए कैम्ब्रिज विश्वविद्यालय ने रामानुजन को बी।ए। की उपाधि भी प्रदान दी। महान् गणितज्ञ रामानुजन की गणना आधुनिक भारत के उन व्यक्तित्वों में की जाती है, जिन्होंने विश्व में नए ज्ञान को पाने और खोजने की पहल की। भारतीय गणित की महान् परम्परा के वाहक निवास रामानुजन को गणितज्ञों का गणितज्ञ और संख्या सिद्धांत पर अद्भुत कार्य के लिए 'संख्याओं का जादूगर' भी कहा जाता है, जिन्होंने खुद से गणित सीखा और जीवनभर में गणित के 3884 प्रमेयों (थ्योरम्स) का संकलन किया, जिनमें से अधिक षण प्रमेय सही सिद्ध किए जा चुके हैं। रामानुजन ने गणितीय विश्लेषण, अनंत श्रंखला, संख्या सिद्धांत तथा निरंतर भिन्न अंशों के लिए आश्चर्यजनक योगदान दिया और अनेक समीकरण व सूत्र भी पेश किए। वे ऐसे विश्व-विख्यात गणितज्ञ थे, जिन्होंने विभिन्न क्षेत्रों और विषय गणित की शाखाओं में अविस्मरणीय योगदान दिया और जिनके प्रयासों तथा योगदान ने गणित को एक नया अर्थ दिया। उनके द्वारा की गई खोज 'रामानुजन थीटा' तथा 'रामानुजन प्राइम' ने इस विषय पर आगे के शोध और विकास के लिए दुनियाभर के शोधकर्ताओं को प्रेरित किया। बहरहाल, राष्ट्रीय गणित दिवस हमें यह स्मरण कराता है कि सीमित संसाधनों और औपचारिक प्रशिक्षण के अभाव में भी भारतीय प्रतिभा विश्व को नई दिशा दे सकती है, जैसा कि रामानुजन ने अपने जीवन और कार्य से सिद्ध किया।

(ये लेखक के निजी विचार हैं)

खुद ही मिट जाएंगे महात्मा गांधी को मिटाने वाले



तनवीर जाफरी

महात्मा गांधी के नाम से नफरत करने व इसे मिटाने की कोशिशों का एक और प्रयास पिछले दिनों संसद में उस समय देखने को मिला जबकि केंद्र सरकार ने महात्मा गांधी राष्ट्रीय ग्रामीण रोजगार गारंटी अधिनियम अर्थात मनरेगा का नाम बदलकर विकसित भारत- गारंटी फॉर रोजगार एंड आजीविका मिशन ग्रामीण अथवा संक्षेप में वीबीजी राम जी कर दिया। हालांकि पहले यह खबरें थीं कि इसे पूंज्य बापू ग्रामीण रोजगार योजना का नाम दिया जाएगा परन्तु आखिरकार इस योजना से सरकार ने महात्मा गांधी का नाम हटा ही दिया। गौरतलब है कि मनरेगा की शुरुआत 2005 में कांग्रेस के नेतृत्व वाली यू पी ए सरकार द्वारा की गई थी। प्रारंभ में इसका नाम जवाहर रोजगार योजना था परन्तु बाद में कांग्रेस ने ही इस योजना को महात्मा गांधी का नाम दे दिया था। अब विपक्ष इसे गांधी का नाम हटाने और

मिटाने की भाजपाई कोशिश बता रहा है ,जबकि सरकार के अनुसार वह गांधी के विचारों को और मजबूत कर रही है। हालांकि सरकार ने योजना का नाम बदलने के साथ ही इस योजना में कुछ सुधार और विस्तार करने का भी दावा किया है परन्तु कांग्रेस व अन्य विपक्षी दल इसे गांधी का अपमान बता रहे हैं। कांग्रेस के अनुसार इससे योजना की मूल भावना ही बदल रही है। विपक्ष आरोप लगा रहा है कि जिस तरह अन्य कई योजनाओं, कानूनों, मार्गों, शहरों, स्टेशन आदि के नाम बदलना भाजपा की रणनीति का एक हिस्सा है उसी तरह महात्मा गांधी का नाम हटाना भी उसी मुहिम का एक हिस्सा है। भाजपा, गांधी का सम्मान करती है, सम्मान करने का दिखावा करती है या सम्मान करते हुए नजर आना उसकी मजबूरी है यह एक ऐसी वैचारिक बहस का मुद्दा है जो गांधी की हत्या के बाद से ही छिड़ा हुआ है। गांधी का हत्याका नौन था, उसकी विचारधारा क्या थी? आज उस विच-रधारा के अलंबरदार कौन लोग हैं? सत्ता से उनके क्या रिश्ते हैं यह बातें किसी से छुपी नहीं हैं। विगत दस वर्षों से तो खास तौर पर जिस तरह सत्ता समर्थित अनेक सांसदों द्वारा व इसी से जुड़े अनेक संगठनों के लोगों द्वारा जिसतरह गांधी का बार बार अपमान क्या गया, यहां तक कि उन्हें गोली मारने का दृश्य तक दोहराया गया, गांधी के हत्यारे आतंकी नाथू राम गोडसे का महिमामंडन किया



गया,उसकी प्रतिमा लगाने तक के दुष्प्रयास किए गए यह सब इस निष्कर्ष पर पहुंचने के लिए काफी हैं कि वर्तमान सत्ता के साए तले महात्मा गांधी के प्रति नफरत खूब फली फूली है। आश्चर्य की बात तो यह है जिनके आदर्शों नेताओं ने अंग्रेजों के तलवे चाटे थे ,उनके रहम-ओ-करम पर जीने को मजबूर थे वही शक्तियां आज उस गांधी के अपमान पर उतारू हैं जिन्हें पूरी दुनिया ,यहां तक कि खुद अंग्रेज भी झुककर सम्मान देते हैं? यह पहला मौका नहीं है जबकि मनरेगा से गांधी का नाम हटाया गया है। याद कीजिए 2017 में खादी ग्रामोद्योग आयोग ने हमेशा छपने वाले अपने कैलेंडर में महात्मा गांधी की चरखा घुमाती हुई तस्वीर की जगह प्रधानमंत्री नरेंद्र मोदी की समान मुद्रा वाली फोटो लगा दी थी। उस समय खादी

ग्रामोद्योग के कर्मचारियों और विपक्ष ने भी इसे गांधी जी की विरासत का अपमान बताया था। उस समय सोशल मीडिया पर भी खूब फोटोशॉड मौमस व ट्रोलिंग हुई। भाजपा नेताओं को तो शायद गांधी का नाम भी सम्मान से लेने में परेशानी होती है। तभी अमित शाह ने महात्मा गांधी को जून 2017 को छत्तीसगढ़ के रायपुर में आयोजित एक कार्यक्रम के दौरान कहा था कि गांधी एक चतुर बनिया था। उस समय भी कांग्रेस ने अमित शाह पर राष्ट्रपिता के लिए चतुर बनिया शब्द का इस्तेमाल कर गांधी का अपमान करने का आरोप लगाया था। उस समय भी कांग्रेस ने कहा था कि आजादी के बाद, बीजेपी ऐसा कर रही है, जैसा अंग्रेजों ने किया था। 31 अक्टूबर 2013 को गुजरात के तत्कालीन मुख्यमंत्री के रूप में नरेंद्र मोदी ने वल्लभभाई पटेल को समर्पित दुनिया की सबसे ऊंची प्रतिमा स्टैच्यू ऑफ यूनिटी का शिलान्यास गुजरात के नर्मदा जिले में केवडिया के पास नर्मदा नदी के किनारे किया था। बाद में जब इसका निर्माण 2018 में पूरा हुआ तो नरेंद्र मोदी ने ही प्रधानमंत्री के रूप में इसका उद्घाटन भी किया। मूर्ति की ऊंचाई 182 मीटर है, जो आधार सहित कुल 240 मीटर बनती है।

(ये लेखक के निजी विचार हैं)

अमेरिकी लोकतंत्र की पारदर्शिता और भारतीय संसद

अमेरिकी राजनीति में हाल ही में एक बार फिर एक ऐसी घटना घटी जब एफबीआई निदेशक काश पटेल को कांग्रेस की हाउस ज्यूडिशियरी कमिटी के समक्ष सुनवाई के लिए बुलाया गया। यह सुनवाई दिसंबर 2025 में हुई, जहां पटेल को जेफरी एपस्टीन फाइलों, एफबीआई की पारदर्शिता और अन्य विवादास्पद मुद्दों पर कड़े सवालों का आरोप लगाया, जबकि पटेल ने इनकार किया और कहा कि सभी कानूनी रूप से जारी करने योग्य जानकारी साक्षा की जा रही है। सुनवाई में एजेंटों की पुनर्नियुक्ति, चार्ली किर्क की हत्या की जांच और एफबीआई के राजनीतिकरण जैसे मुद्दे भी उठे, जहां पटेल ने अपराध दर में कमी और गिरफ्तारियों में वृद्धि का हवाला दिया।

यह सुनवाई अमेरिकी लोकतंत्र की एक प्रमुख विशेषता को दर्शाती है। कांग्रेस द्वारा कार्यकारी अधिक-रियों को सार्वजनिक रूप से जवाबदेह ठहराना एक परंपरा रही है। काश पटेल, जो ट्रंप के करीबी सहयोगी

पटेल ने इनकार किया कि संसाधनों का दुरुपयोग हुआ और कहा कि जांच चल रही है, लेकिन अदालती आदेशों से बंधे हैं। इस तरह की सुनवाई लाइव प्रसारित होती हैं , जो जनता को सीधे देखने का अवसर देती हैं और यह अमेरिकी संविधान की जांच और संतुलन की व्यवस्था का हिस्सा है। यदि तुलना की जाए तो भारत में भी संसद द्वारा किसी अधिकारी को बुलाने की प्रक्रिया है। लेकिन यह अमे-रिकी कांग्रेस की तरह सार्वजनिक और नाटकीय नहीं होती। भारतीय संसद की स्थाई समितियां, जैसे लोक लेखा समिति (पीएसी) , अनुमान समिति या संयुक्त संसदीय समिति (जेपीसी) , अधिकारियों को बुला सकती हैं और पूछताछ कर सकती हैं। उदाहरण के लिए, 2 जी स्पेक्ट्रम घोटाले में जेपीसी ने अधिकारियों को समन किया था, लेकिन यह कार्यवाहियां बंद दरवाजों के पीछे होती हैं, मीडिया को अनुमति नहीं होती और कोई लाइव ब्रॉडकास्ट भी नहीं होता। अमेरिका में जहां सुनवाई टीवी पर लाइव होती है और सांसद अधिकारियों को कड़े सवाल भी कर सकते हैं, भारत में यह गोपनीय रहती है ताकि जांच प्रभावित न हो। भारतीय संविधान के अनुच्छेद 105 और 118 के तहत समितियां स्वतंत्र हैं, लेकिन सार्वजनिक सुनवाई की परंपरा नहीं है। क्या भारत में कभी ऐसी सुनवाई हो सकती है? यह संभव है, लेकिन राजनीतिक घोटालों के बावजूद मुश्किल। भारत संसदीय प्रणाली पर आधारित

हैं और एफबीआई निदेशक के रूप में नियुक्त हुए, को सितंबर 2025 में भी सीनेट और हाउस कमिटियों के समक्ष पेश होना पड़ा था, लेकिन दिसंबर की सुनवाई अधिक विवादास्पद रही क्योंकि इसमें एपस्टीन स्कैंडल पर फोकस था। सुनवाई के दौरान सांसदों ने पटेल से सीधे सवाल किए, जैसे एपस्टीन फाइलों में ट्रंप का नाम कितनी बार आया और क्यों रीडैक्शन के लिए लगभग 1,000 एजेंटों को लगाया गया। पटेल ने इनकार किया कि संसाधनों का दुरुपयोग हुआ और कहा कि जांच चल रही है, लेकिन महात्ती आदेशों से बंधे हैं। इस तरह की सुनवाई लाइव प्रसारित होती हैं, जो जनता को सीधे देखने का अवसर देती हैं और यह अमेरिकी संविधान की जांच और संतुलन की व्यवस्था का हिस्सा है। यदि तुलना की जाए तो भारत में भी संसद द्वारा किसी अधिकारी को बुलाने की प्रक्रिया है। लेकिन यह अमेरिकी कांग्रेस की तरह सार्वजनिक और नाटकीय

नहीं होती। भारतीय संसद की स्थाई समितियां, जैसे लोक लेखा समिति (पीएसी) , अनुमान समिति या संयुक्त संसदीय समिति (जेपीसी) , अधिकारियों को बुला सकती हैं और पूछताछ कर सकती हैं। उदाहरण के लिए, 2 जी स्पेक्ट्रम घोटाले में जेपीसी ने अधिकारियों को समन किया था, लेकिन यह कार्यवाहियां बंद दरवाजों के पीछे होती हैं, मीडिया को अनुमति नहीं होती और कोई लाइव ब्रॉडकास्ट भी नहीं होता। अमेरिका में जहां सुनवाई टीवी पर लाइव होती है और सांसद अधिकारियों को कड़े सवाल भी कर सकते हैं, भारत में यह गोपनीय रहती है ताकि जांच प्रभावित न हो। भारतीय संविधान के अनुच्छेद 105 और 118 के तहत समितियां स्वतंत्र हैं, लेकिन सार्वजनिक सुनवाई की परंपरा नहीं है। क्या भारत में कभी ऐसी सुनवाई हो सकती है? यह संभव है, लेकिन राजनीतिक घोटालों के बावजूद मुश्किल। भारत संसदीय प्रणाली पर आधारित

है, जहां कार्यकारी और विधायिका में प्यूजन है, जबकि अमेरिका राष्ट्रपति प्रणाली में पृथक्करण है। जबकि यहां प्रधानमंत्री और मंत्री संसद के सदस्य होते हैं, इसलिए अधिकारी को बुलाना मंत्री की जिम्मेदारी पर सवाल उठा सकता है, जो राजनीतिक अस्थिरता पैदा कर सकता है। यदि कोई बड़ा घोटाला हो, जैसे राफेल डील या कोयला घोटाला आदि, तो जेपीसी तो अवश्य बन सकती है, लेकिन सार्वजनिक सुनवाई से राजनीतिक पार्टियां डरती हैं क्योंकि इससे संसद में हंगामा, इस्तीफे या सरकार गिरने का खतरा होता है। हालांकि, डिजिटल युग में पारदर्शिता की मांग बढ़ रही है। यदि संसद नियमों में संशोधन करे, जैसे सुनवाई को लाइव प्रसारित करने का प्रावधान, तो यह संभव हो सकता है, लेकिन वर्तमान राजनीतिक संस्कृति में, जहां विपक्ष और सत्ता पक्ष एक-दूसरे पर आरोप लगाते हैं, ऐसी सुनवाई से घोटाला ही फूट सकता है, जैसे संसद में अवरोध या मीडिया ट्रायल। फिर भी, लोकतंत्र की मजबूती के लिए यह विचारणीय है। किसी भी लोकतंत्र में, सत्ता में कोई भी पार्टी क्यों न हो, ऐसे अधिकारियों को बुलाने के कई लाभ हैं। सबसे पहले, यह जवाबदेही सुनिश्चित करता है। चुने हुए प्रतिनिधि कार्यकारी अधिकारियों से सवाल कर सकते हैं, जो जनता की ओर से होता है। इससे भ्रष्टाचार, दुरुपयोग या नीतिगत अमरकता में पटेल को सुनवाई से एपस्टीन फाइलों पर जनता को जागरूकी मिली, जो अन्यथा छिपी रह सकती थी। भारत में यदि ऐसा हो, तो सरकारी योजनाओं या जांचों की पारदर्शिता अवश्य बढ़ेगी।



विनीत नारायण

दूसरा, यह जांच और संतुलन की व्यवस्था को मजबूत करता है। लोकतंत्र में कोई भी शाखा निरंकुश नहीं होनी चाहिए। विधायिका द्वारा कार्यकारी को बुलाना सत्ता के दुरुपयोग को रोकता है। सत्ता मेंचाहे भाजपा हो या कांग्रेस, यह प्रक्रिया नीतियों को जनहित में रखती है। तीसरा, जनता की भागीदारी बढ़ती है। सार्वजनिक सुनवाई से लोग सूचित होते हैं, जो मतदान और सक्रिय नागरिकता को प्रोत्साहित करता है। चौथा, यह राजनी-तिक पार्टियों को पारदर्शी बनाता है, क्योंकि सत्ता पक्ष को अपनी नीतियों का बचाव करना पड़ता है, जबकि विपक्ष को रचनात्मक सवाल करने पड़ते हैं। इससे लो-कतंत्र की गुणवत्ता सुधरती है। हालांकि, इस सब के नुकसान भी हो सकते हैं, जैसे राजनीतिकरण या मीडिया ट्रायल, लेकिन देखा जाए तो लाभ अधिक है। पटेल की सुनवाई से अमेरिका में एफबीआई की विश्वसनीयता पर बहस हुई, जो स्वस्थ लोकतंत्र के लिए जरूरी है। भारत में यदि ऐसी सुनवाई आए, तो घोटालों के बावजूद, यह देश को मजबूत बनाएगा और जवाबदेही व पारदर्शिता को बढ़ावा मिलेगा।

(ये लेखक के निजी विचार हैं)

चीन ने टेक्नोलॉजी के दम पर जीती प्रदूषण से जंग

चीन के शहरों में भी स्मॉग की चादर बिछी रहती थी और लोगों को सांस लेने में भारी दिक्कत होती थी

बीजिंग। उत्तर भारत के कई शहर जिस दमघोंटू हवा से जूझ रहे हैं, करीब एक दशक पहले चीन के हालात भी कुछ ऐसे ही थे। वहां के शहरों में भी स्मॉग की चादर बिछी रहती थी और लोगों को सांस लेने में भारी दिक्कत होती थी। लेकिन चीन ने हार नहीं मानी और तकनीक के सही तालमेल से अपनी आबोहवा को पूरी तरह बदल दिया।

आज चीन के कई शहरों में वायु गुणवत्ता में जो सुधार आया है, वह पूरी दुनिया के लिए एक मिसाल बन गया है। आइए जानते हैं चीन ने तकनीक की मदद से कैसे प्रदूषण को मात दी और शहरों की हवा को सांस लेने लायक बनाया। चीन में प्रदूषण की यह समस्या 1978 के आर्थिक उदारीकरण के बाद शुरू हुई, जब वहां फैक्ट्रियों, बिजली घरों और गाड़ियों की तादाद अचानक बढ़ गई। कोयले पर निर्भरता और खेतों में जलती पराली ने हवा को जहरीला बना दिया था। इस समस्या ने पूरी दुनिया का ध्यान तब खींचा जब 2008 में बीजिंग



कोयले पर निर्भरता और खेतों में जलती पराली ने हवा को जहरीला बना दिया था

ओलंपिक हुए। अंतर्राष्ट्रीय दबाव और देश के भीतर बढ़ते गुस्से को देखते हुए चीन सरकार ने समझ लिया कि अब हाथ पर हाथ धरे बैठने का समय निकल चुका है। चीन ने अपनी हवा सुधारने के लिए सबसे पहले उन रास्तों को चुना जो सबसे ज्यादा धुआं उगल रहे थे। सरकार ने

कोयले को इस्तेमाल को धीरे-धीरे कम करना शुरू किया और इलेक्ट्रिक वाहनों (ईवी) को बड़े पैमाने पर बढ़ावा दिया। इसका सबसे बेहतरीन उदाहरण शेन्जेन शहर है, जिसने अपनी हजारों बसों के पूरे बेड़े को रातों-रात इलेक्ट्रिक में बदल दिया। इन फैसलों ने न केवल सड़कों से धुआं कम किया, बल्कि शहरों में शोर और प्रदूषण के स्तर को भी काफी हद तक नीचे गिरा दिया। चीन की इस लड़ाई में आधुनिक तकनीक सबसे बड़ा हथियार साबित हुई। पूरे देश में हजारों की संख्या में एयर क्वालिटी मॉनिटरिंग स्टेशन लगाए गए, जो चौबीसों घंटे हवा की शुद्धता पर नजर रखते हैं। प्रदूषण फैलाने वाले स्रोतों को सही पहचान के लिए सैटेलाइट और हार्ड-टेक ड्रोन्स का सहारा लिया गया। इतना ही नहीं, चीन ने आर्टिफिशियल इंटेलिजेंस (एआई) और बिग डेटा का इस्तेमाल करके एक ऐसा सिस्टम बनाया जो पहले ही बता देता है कि मौसम की स्थिति के हिसाब से प्रदूषण कब और कहाँ बढ़ सकता है।

कंबोडिया-थाइलैंड संघर्ष में अब तक 19 कंबोडियाई नागरिकों की मौत

नोम पेन्ह। थाईलैंड और कंबोडिया के बीच फिर से शुरू हुए सीमा संघर्ष में 15 दिनों में मरने वाले कंबोडियाई नागरिकों की संख्या बढ़कर 19 हो गई है। कंबोडियाई रक्षा मंत्रालय की राज्य उप-सचिव और प्रवक्ता लेफ्टिनेंट जनरल माली सोचेता ने एक संवाददाता सम्मेलन में बताया कि 20 दिसम्बर को स्थानीय समयानुसार शाम 6 बजे तक मरने वाले 19 लोगों में एक शिशु भी शामिल है। अब तक 79 नागरिक घायल भी हुए हैं। कंबोडिया-थाइलैंड सीमा संघर्ष 7 दिसम्बर से फिर से भड़क उठा है, जिससे दोनों पक्षों को काफी नुकसान पहुंचा है।



रांची। शीत ऋतु की सुबह कोहरे के कारण ट्रेनों में देरी और रद्द होने के बीच यात्री रांची रेलवे स्टेशन पर पहुंचते हुए।

‘वर्क वीजा’ वाले कर्मचारियों को अमेरिका छोड़ने से रोक रहे गूगल, ऐप्पल

वाशिंगटन। अमेरिकी टेक दिग्गज गूगल और ऐप्पल नौकरी वाले वीजा पर अमेरिका आए कर्मचारियों को देश छोड़ने से रोक रहे हैं। बिजनेस इनसाइडर ने एक ईमेल का हवाला देते हुए यह दावा किया है। इस रिपोर्ट के अनुसार, गूगल और ऐप्पल कुछ ‘वर्क वीजा’ वाले कर्मचारियों को द्वावास में देरी के कारण अमेरिका से बाहर यात्रा न करने की सलाह दे रहे हैं। दोनों कंपनियों के बाहरी कानूनी सलाहकारों ने उन कर्मचारियों को ईमेल भेजे हैं जिन्हें अमेरिका में फिर से प्रवेश के लिए वीजा स्टैप की जरूरत है।

अमेरिकी घेराबंदी के चलते वेनेजुएला का व्यापार टप

वाशिंगटन। अमेरिका और वेनेजुएला के बीच तनाव बढ़ता ही जा रहा है और अब यह इस कदर बढ़ गया है कि अमेरिका ने वेनेजुएला का पूरा विदेशी व्यापार ही ठप कर दिया है। दरअसल अमेरिका ने वेनेजुएला के दूसरे व्यापारिक जहाज को भी जबरन रोक लिया है। इससे पहले भी अमेरिका ने वेनेजुएला के एक तेल टैंकर को भी जबरन रोक लिया था।

अमेरिकी राष्ट्रपति डोनाल्ड ट्रम्प, वेनेजुएला की निकोलस मादुरो सरकार पर दबाव बढ़ाते जा रहे हैं। अमेरिकी अधिका. रियों ने इस घटनाक्रम की जानकारी दी। यह कदम ट्रम्प के उस एलान के बाद सामने आया है, जिसमें ट्रम्प ने वेनेजुएला की घेराबंदी करने और सभी तेल टैंकरों को वेनेजुएला से लाने-ले जाने पर रोक लगाने का एलान किया था। इस एलान के बाद बीती 10 दिसम्बर को भी अमे. रिकी सुरक्षा बलों ने वेनेजुएला के तट पर उसके एक तेल टैंकर को जबरन रोक लिया था। अधिका. रियों ने बताया कि व्यापारिक जहाज को जबरन रोकने की ताजा कार्रवाई आपसी सहमति से हुई। जिसमें अमेरिकी अधिकारी जहाज पर चढ़े और उन्होंने जहाज को अपने कब्जे में ले लिया। ट्रम्प, वेनेजुएला के

दूसरा व्यापारिक जहाज भी जब्त किया तेल टैंकर को भी जबरन रोक लिया था, मादुरो सरकार पर दबाव बढ़ा
■ अमेरिकी राष्ट्रपति डोनाल्ड ट्रम्प, वेनेजुएला की निकोलस मादुरो सरकार पर दबाव बढ़ाते जा रहे हैं

राष्ट्रपति निकोलस मादुरो को कह चुके हैं कि अब उनके सत्ता में रहने के गिने-चुने ही दिन बचे हैं। ट्रम्प ने हाल ही में मांग की थी कि वेनेजुएला ने जो वर्षों पहले अमेरिकी तेल कंपनियों की जो संपत्तियां जबरन की थी, अब वे उन्हें वापस करें। यही वजह है कि वेनेजुएला पर दबाव बनाने के लिए ट्रम्प ने वेनेजुएला की घेराबंदी की है। अमेरिकी सेना के युद्धक जहाज और युद्धपोत प्रशांत महासागर में तैनात हैं। वेनेजुएला के राष्ट्रपति मादुरो को भी डर है कि अमेरिका उनके देश पर हमला कर सकता है। वेनेजुएला के राष्ट्रपति निकोलस मादुरो संयुक्त राष्ट्र से अमेरिकी घेराबंदी खत्म कराने की अपील कर चुके हैं। वहीं संयुक्त राष्ट्र ने भी दोनों देशों से संयम बरतने की अपील की है।

संक्षिप्त समाचार

अमरीकी सेना ने वेनेजुएला के तट से दूसरा तेल टैंकर पकड़ा
वाशिंगटन। अमेरिका की आंतरिक सुरक्षा मंत्री क्रिस्टी नोएम ने कहा कि सेना ने वेनेजुएला के तट से एक और तेल टैंकर पकड़ा है। नोएम ने शनिवार को एक्स पर कहा कि आज सुबह 20 दिसम्बर को एक कारवाई में, अमरीकी तटीय गार्ड ने युद्ध विभाग की मदद से एक तेल टैंकर पकड़ा जो आखिरी बार वेनेजुएला में खड़ा किया गया था। इससे पहले अमरीकी सेना ने 10 दिसम्बर को वेनेजुएला के तट से एक तेल टैंकर पकड़ा। वेनेजुएला सरकार ने इस कदम को ‘एक खुली चोरी और अंतर्राष्ट्रीय लूट’ कहकर निंदा की है।

जापान राष्ट्रीय एआई परियोजना शुरू करेगा टोक्यो। जापान निजी क्षेत्र के साथ मिलकर लगभग तीन ट्रिलियन येन (लगभग 19 बिलियन अमेरिकी डॉलर) की लागत से एक राष्ट्रीय आर्टिफिशियल इंटेलिजेंस (एआई) प्रणाली परियोजना शुरू करेगा। ‘योमिउरी’ समाच. र पर न बताया कि सॉफ्टबैंक और दस से अधिक अन्य जापानी कंपनियों द्वारा अगले वसंत में देश का सबसे बड़ा ‘एआई बेसलाइन मॉडल’ विकसित करने के लिए एक नया उद्यम स्थापित करने की उम्मीद है। इस परियोजना का उद्देश्य जापान, अमेरिका और चीन के बीच एआई के मामले में बढ़ती खाई को पाटना है।

जापान के अमेरी प्रांत में 5.5 तीव्रता का भूकंप
टोक्यो। उत्तरी जापान के अमेरी प्रांत के तट पर रविवार को 5.5 की तीव्रता वाला भूकंप आया। जापान मौसम एजेंसी (जेएमए) ने यह जानकारी दी है। जेएमए के अनुसार, भूकंप स्थानीय समयानुसार सुबह 10:29 बजे अमेरी के प्रशांत तट पर 50 किमी की गहराई में आया। भूकंपीय पैमाने पर इसकी तीव्रता 4 मापी गई। भूकंप का केंद्र 40.7 डिग्री उत्तरी अक्षांश और 142.3 डिग्री पूर्वी देशांतर पर स्थित था। इसे लेकर सुनामी की कोई चेतावनी जारी नहीं की गई है।

मस्क 700 अरब डॉलर से ज्यादा की सम्पति वाले दुनिया के पहले व्यक्ति बने

वाशिंगटन। अमेरिका के उद्योगपति एलन मस्क 700 अरब डॉलर से ज्यादा की सम्पति वाले दुनिया के पहले व्यक्ति बन गए हैं। फोर्ब्स मैगजीन ने यह जानकारी दी है। डेलावेयर शीर्ष अदालत के मस्क के 2018 टेस्ला स्टॉक विकल्प पैकेज को अमान्य करने वाले निचली अदालत के फैसले को पलटने के बाद मस्क की दौलत बढ़ गई, जिसकी अब कीमत 139 अरब डॉलर है। फोर्ब्स ने कहा कि उसका अनुमान है कि इस फैसले के खिलाफ सफलतापूर्वक अपील करने के बाद मस्क की कुल सम्पति रिकॉर्ड 749 अरब डॉलर तक पहुंच गई है। मैगजीन ने पहले मस्क को 600 अरब अमेरीकी डॉलर से ज्यादा सम्पति वाला पहला व्यक्ति बताया था जब स्पेसएक्स ने एक आईपीओ की घोषणा की थी जिसमें कंपनी की कीमत 800 अरब अमेरीकी डॉलर थी। हाल ही में मार्च 2020 तक मस्क की कुल सम्पति 24.6 अरब अमेरीकी डॉलर आंकी गई थी। जनवरी 2021 में वह दुनिया के सबसे अमीर व्यक्ति बन गए। उसी साल उन्होंने 300 अरब डॉलर का आंकड़ा पार कर लिया और 2024 में मस्क की कुल सम्पति बढ़कर 500 अरब डॉलर से ज्यादा हो गई।

अमेरिकी विधि विभाग की वेबसाइट से 16 एप्टीन केस फाइल गायब अमेरिकी राष्ट्रपति डोनाल्ड ट्रंप के एप्टीन के साथ संबंध होने का संदेह

वाशिंगटन। अमेरिकी विधि विभाग की वेबसाइट के उस विभाग से कम से कम 16 फाइलें गायब हो गई हैं, जहाँ फाइनेंस् जेफरी एप्टीन के मामले से संबंधित दस्तावेज प्रकाशित किए गए थे। अमेरिकी विधि विभाग ने शनिवार को काँग्रेस में डेमोक्रेटिक पार्टी और कई रिपब्लिकन सांसदों के समर्थन से पारित एक कानून के तहत एप्टीन मामले की कुछ सामग्री जारी की थी।

अमेरिकी राष्ट्रपति डोनाल्ड ट्रंप के एप्टीन के साथ संबंध होने का संदेह है, हालाँकि अभी तक कोई विशिष्ट सबूत पेश नहीं किया गया है कि अमेरिकी नेता बच्चों के यौन शोषण में शामिल थे। एक रिपोर्ट के अनुसार, गायब फाइलों में नग्न महिलाओं की पेंटिंग की तस्वीरें शामिल थीं। साथ ही एक ऐसी तस्वीर भी गायब है जिसमें एक इंसर और दरवाज़े पर रखी तस्वीरों की एक श्रृंखला दिखाई गई थी, जिसमें एप्टीन, मेलानिया ट्रंप और एप्टीन की लंबे समय तक सहयोगी रही घिसलेने मैक्सवेल के साथ ट्रंप की एक तस्वीर



गायब फाइलों में नग्न महिलाओं की पेंटिंग की तस्वीरें शामिल थीं

भी शामिल थी। गौरतलब है कि एप्टीन पर 2019 में संयुक्त राज्य अमेरिका में ‘सेक्स ट्रैफिकिंग’ और अपराध करने की साजिश रचने का आरोप लगाया गया था, जिसमें उसे 40 वर्षों से अधिक की जेल का सामना करना पड़ सकता था। अभियोजकों के अनुसार, 2002 और 2005 के बीच एप्टीन ने दर्जनों नाबालिग लड़कियों के साथ यौन संबंध बनाए, जिन्हें उसने न्यूयॉर्क और फ्लोरिडा में अपने आवासों पर बुलाया था। वह उन्हें नकद भुगतान करता था और फिर कुछ पीड़ितों को और

लड़कियों को लाने के लिए ‘रिक्रूटर्स’ के रूप में नियुक्त करता था। कुछ पीड़ितों की उम्र मात्र 14 वर्ष थी। जुलाई 2019 की शुरुआत में न्यूयॉर्क शहर की एक मैनहट्टन अदालत ने एप्टीन की पेशी के बाद उसे हिरासत में रखने का आदेश दिया और जमानत देने से इनकार कर दिया था। उसी वर्ष जुलाई के अंत में यह बताया गया कि एप्टीन जेल की एक सेल में आधी-बेहोशी की हालत में पाया गया था और फिर से बंद हो गई जब ट्रंप प्रशासन वादे के मुता. बिक फाइलों को सार्वजनिक करने में विफल रहा। अमेरिकी राष्ट्रपति की आलोचना तब और तेज हो गई जब फेडरल ब्यूरो ऑफ इन्वेस्टिगेशन (एफबीआई) और विधि विभाग ने कहा कि एप्टीन ने प्रभावशाली व्यक्तियों को ब्लैकमेल नहीं किया था और न ही कोई क्लाइंट लिस्ट रखी थी, जबकि अर्जेंटीन जनरल पाम बोडी ने इसके विपरीत दावा किया था।

पहली ही दृष्टि में रहे 78 पर नक़्क़
हरित ओज नगर

शहीदों से ज़ब्त हो चुकीं
भारत के साथ-साथ विदेशों में प्रसिद्ध

हकीम रहमत दवाखाना

गुप्त रोग, मर्दाना तक्रार, लालची, किंग को
शुक्राणु की कमी, बेगोलाइड मिर्चों
बकस की गलतियों के निवारण रोगों
राष्ट्रीय से पहले या रास्ते के बाद जल्द मिलें

प्रो. ह. ई. कृष्ण रेड्डी एन. एन. एन. एन. एन.

बवासीर, भगवद फिशर एक टीका में ठीक

सुस्ती, कमजोरी पेट रोग, स्त्री रोग रसोली गाँठ

स्त्री व पुरुष रोग विशेषज्ञ
7060666621
ISO 9001:2015 CERTIFIED
रतन सिंह मार्किट, जौली रोड, कूकड़ ब्लॉक, मुजफ्फरनगर

जोहानिसबर्ग के शराबखाने में अंधाधुंध फायरिंग नौ लोगों की मौत, पुलिस के पहुंचने से पहले ही हमलावर घटनास्थल से फरार हो गए

जोहानिसबर्ग। दक्षिण अफ्रीका के जोहानिसबर्ग में रविवार को भीषण गोलीकांड की घटना सामने आई है। जानकारी के मुताबिक जोहानिसबर्ग के पश्चिम में स्थित बेकसंडाल टाउनशिप में गोलीबारी की घटना में नौ लोगों को मारे जाने की आशंका है। दक्षिण अफ्रीका की स्थानीय मीडिया ने यह जानकारी दी है।

गोलीबारी के बाद पुलिस ने इलाके में सुरक्षा बढ़ा दी है। रविवार को जोहानिसबर्ग में हुई सामूहिक गोलीबारी में कम से कम नौ लोग मारे गए और कई अन्य घायल हो गए। बताया जा रहा है कि बंदूकधारियों ने एक अवैध शराबखाने में घुसकर बिना किसी चेतावनी के भीड़ पर अंधाधुंध गोलियां चलाई, जिससे दहशत और



अफरा-तफरी मच गई। हालाँकि, पहले इस गोलीबारी में 10 लोगों के मारे जाने की बात कही जा रही थी। पुलिस ने एक बयान में कहा कि दो गाड़ियों में सवार हमलावरों ने शराबखाने में मौजूद लोगों पर गोलियां चलाई और घटनास्थल से भागते समय भी अंधाधुंध फायरिंग करते रहे। प्रांतीय पुलिस आयुक्त मेजर जनरल फ्रेड केकाना ने एसएबीसी टेलीविजन

घटना की जानकारी मिलते ही आपातकालीन सेवाओं ने घायलों को पास के अस्पतालों में पहुंचाया

से कहा कि मृतकों में एक ड्राइवर भी शामिल था, जो बार के बाहर मौजूद था। पुलिस के पहुंचने से पहले ही हमलावर घटनास्थल से फरार हो गए। घटना की जानकारी मिलते ही आपातकालीन सेवाओं ने घायलों को पास के अस्पतालों में पहुंचाया। बताया जा रहा है कि गोलीबारी में घायल हुए लोगों में से कुछ की हालत गंभीर है। पुलिस ने हमले की जांच शुरू कर दी

है, लेकिन अभी तक किसी संदिग्ध या मकसद का पता नहीं चल पाया है। माना जा रहा है कि गोलीबारी में मरने वालों का आंकड़ा अभी और बढ़ सकता है। दक्षिण अफ्रीका में यह इस महीने की दूसरी बड़ी गोलीबारी की घटना है। हालिया घटना के बाद से ही देश में सुरक्षा व्यवस्था को लेकर सवाल खड़े होने लगे हैं। बेकसंडाल टाउनशिप में अवैध रूप से शराब परा. से जाने की बात सामने आई है। गौरतलब है कि दिसम्बर महीने की शुरुआत में ही दक्षिण अफ्रीका की राजधानी प्रिटोरिया के पास गोलीबारी की घटना हुई थी। यहां एक हॉस्टेल में बंदूकधारियों के हमले में तीन साल के एक बच्चे समेत 12 लोगों की मौत हो गई थी।

संयुक्त राष्ट्र में गूँजा शांति का मंत्र

न्यूयॉर्क। विश्व के सबसे बड़े कूटनीतिक मंच, संयुक्त राष्ट्र के गुलियारे अनुठी शांति और गहन मोन के साक्षी बने। गुरुदेव श्री श्री रवि शंकर के सान्निध्य में मनाए गए दूसरे विश्व ध्यान दिवस में प्राचीन भारतीय विरासत और आधुनिक कूटनीति का संगम देखने को मिला। यूक्रेन के सैनिकों से लेकर वैश्विक राजदूतों तक सभी के लिए ध्यान मानसिक शांति का सेतु बना। कार्यक्रम के दौरान वैश्विक नेताओं, राजदूतों और संयुक्त राष्ट्र की एजेंसियों के एक सूर में स्वीकार किया कि युद्ध, मानसिक तनाव और अशांति से जूझती दुनिया के लिए ध्यान अब विकल्प नहीं, बल्कि आवश्यकता है। आर्ट ऑफ लिविंग के संस्थापक और वैश्विक आध्यात्मिक गुरु, गुरुदेव श्री श्री रवि शंकर ने न सिर्फ ध्यान

श्री श्री रवि शंकर के सान्निध्य में मना दूसरा विश्व ध्यान दिवस

के दर्शन को समझाया, बल्कि वहां उपस्थित दुनिया भर के प्रति. निधियों को 20 मिनट के मार्गदर्शित ध्यान सत्र के जरिये एक सूत्र में पिरो दिया। दर्शन और ध्यान का अंतर, खाली कटोरे की कहानी: संबोधन की शुरुआत गुरुदेव ने एक मर्मस्पर्शी कथा से की। उन्होंने बताया कि कैसे विभिन्न दार्शनिकों के भरें हुए कटोरे (विचारों) को खाली कर शिक्षण ने एकता का संदेश दिया। गुरुदेव ने कहा दर्शन शास्त्र मन को विचारों से भरते हैं, लेकिन ध्यान व्यक्ति को विचारों के पार ले जाकर उस साझा शांति के क्षेत्र में पहुंचाता है जहां से स्पष्टता का जन्म होता है।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडो पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108